

Дастурамал
оид ба ҳисоб ва пардохти андоз аз арзиши иловашуда

1. МУҚАРРАРОТИ УМУМӢ

1. Дастурамал оид ба ҳисоб ва пардохти андоз аз арзиши иловашуда (минбаъд-Дастурамал) дар асоси қисми 4 моддаи 272 Кодекси андози Ҷумҳурии Тоҷикистон (минбаъд - Кодекси андоз) таҳия карда шуда, супорандагони андоз, объекти андозбандӣ, манбаи андоз, меъёри андоз, давраи андоз, тартиби ҳисоб кардани андоз, тартиб ва муҳлати пардохти андоз, имтиёзҳои андоз ва тартиби пешниҳод кардани ҳисоботи андоз аз арзиши иловашуда (минбаъд - ААИ)-ро муайян менамояд.

2. ААИ андози ғайримустақим буда, дар тамоми марҳилаҳои муомилоти мол (ичрои қор ва хизматрасонӣ) мутобиқи муқаррароти Дастурамал пардохт карда мешавад.

Эзоҳ: Мисол. ҶДММ “А” барои фурӯши 100 тонна шакар ба маблағи умумии 1 миллион сомонӣ бо ҶДММ “Б” шартнома мебандад. Бо мақсади ҳисоб ва пардохт намудани ААИ фурӯшанда (ҶДММ “А”) уҳдадор аст, ки ба арзиши моли фурӯхташаванда ААИ-ро бо меъёрҳои муайяншуда илова намуда (1 000 000 + ААИ) шақарро ба ҶДММ “Б” таҳвил намояд.

2. СУПОРАНДАГОНИ АНДОЗ

3. Шахсони зерин супорандагони ААИ эътироф карда мешаванд:

- шахсе, ки даромади умумии он дар давраи на зиёда аз 12 моҳи пурраи пайдарпайи таквими аз 1,0 миллион сомонӣ зиёд мебошад;

- шахсе, ки ба фаъолияти фондҳои сармоягузорӣ, иштирокчиёни касбии бозори қоғазҳои қиматнок, ташкилотҳои суғуртавӣ ва қарзӣ, ташкилотҳои маблағгузори хурд, ломбардҳо, истифодабарандагони захираҳои табиӣ, таҳвилкунандагони алюминийи аввалия, истехсолкунандагон ва воридкунандагони маҳсулоти зераксизӣ, инчунин шахсоне, ки дар асоси шартномаҳои комиссия, супориш ва шартномаҳои миёнаравии дигар ба фаъолияти миёнаравӣ машғул мебошанд;

- шахси хориҷие, ки хизматрасонии фосилавиро мутобиқи боби 32 Дастурамал анҷом медиҳад;

- шахси ҳуқуқии хориҷие, ки дар ҳудуди Ҷумҳурии Тоҷикистон таҳвили мол ва иҷрои қорро анҷом медиҳад, агар Ҷумҳурии Тоҷикистон маҳалли таҳвили чунин мол ва иҷрои қор эътироф карда шавад;

- шахсе, ки вориси ҳуқуқии супорандаи ААИ бошад;

- шахсе, ки тибқи муқаррароти боби 15 Дастурамал агенти андоз дониста шавад;

- шахсе, ки воридоти андозбандишавандаи молро ба Ҷумҳурии Тоҷикистон анҷом диҳад;

- шахсе, ки барои супоридани ААИ ихтиёран мурочиат менамояд.

Эзоҳ: Барои муайян намудани даромади шахсони дар сархатҳои якум ва ҳаштуми ҳамин банди Дастурамал даромади умумии шахсони мутақобилан вобаста ба эътибор гирифта мешавад.

4. Бақайдгирии ихтиёрии шахс ҳамчун супорандаи ААИ аз ҷониби мақомоти андоз танҳо дар ҳолати таъмин гардидани талаботи зерин анҷом дода мешавад:

- агар макони фаъолияти доимии соҳибкории шахс муайян бошад;

- агар шахс фаъолияти соҳибкорӣ дошта бошад ва баҳисобгирии муҳосибиро тибқи қонунгузории баҳисобгирии муҳосибӣ анҷом диҳад;

- агар шахс ба ширкатҳои фаъолияти аҳамияти иқтисодӣ надошта алоқаманд набошад.

5. Дар ҳолати ба миён омадани талаботи сархатҳои якум, дуум, сеюм, панҷум, шашум ва ҳаштуми банди 3 Дастурамал бақайдгирии андозсупоранда ба сифати супорандаи ААИ дар асоси мурочиати андозсупоранда ба таври автоматӣ аз ҷониби мақомоти андоз анҷом дода шуда, дар ин ҳусус ба андозсупоранда шаҳодатнома дар шакли электронӣ пешниҳод карда мешавад.

6. Мақомоти андоз дар сурати ошкор намудани асосҳои кофӣ ҳуқуқ дорад, ки якҷанд фаъолияти субъектҳои соҳибкории ба як шахс тааллуқдоштаро ҳамчун як субъекти хоҷагидорӣ эътироф намояд ва аз рӯзи якуми давраи ҳисоботии баъди моҳе, ки ҳолати мазкур ошкор шудааст, чунин шахсро ба сифати супорандаи ААИ ба қайд гирад.

7. Шахс ҳамчун супорандаи ААИ аз санаҳои зерин эътироф карда мешавад:

- мутобиқи сархати якуми банди 3 Дастурамал - аз рӯзи якуми давраи ҳисоботии баъди моҳе, ки дар он даромади умумии андозсупоранда аз ҳадди бақайдгирӣ зиёд шудааст;

- мутобиқи сархати дууми банди 3 Дастурамал - аз рӯзи бақайдгирии давлатӣ;

- мутобиқи сархатҳои сеюм ва чоруми банди 3 Дастурамал - аз рӯзи оғози фаъолият дар ҳудуди Ҷумҳурии Тоҷикистон;

- мутобиқи сархати панҷуми банди 3 Дастурамал – аз лаҳзаи ба даст овардани ҳуқуқ ба ворисӣ;

- мутобиқи сархати шашуми банди 3 Дастурамал – аз санаи пардохти даромад ба ғайрирезидент;

- мутобиқи сархати ҳафтуми банди 3 Дастурамал - ҳангоми воридоти андозбандишавандаи молро ба ҳудуди Ҷумҳурии Тоҷикистон анҷом диҳад.

Эзоҳ: Шахс дар санаи воридоти мол ба ҳудуди Ҷумҳурии Тоҷикистон супорандаи ААИ ба ҳисоб меравад, новобаста аз он, ки чунин шахс ба сифати супорандаи ААИ дар мақомоти андоз бақайд гирифта шудааст ё не;

- мутобиқи сархати ҳаштуми банди 3 Дастурамал – аз санаи дар шаҳодатномаи бақайдгирӣ дарҷшуда.

8. Ба истисноӣ ҳолатҳои дар сархати ҳафтуми банди 3 Дастурамал, шахсони зерин супорандаи ААИ доништа намешаванд:

1) мақомоти маҳаллӣ ва марказии ҳокимияти давлатӣ - дар доираи иҷрои ваколатҳо;

2) шахсоне, ки дар низомҳои махсус фаъолият менамоянд.

9. Андозсупорандагони дар банди 3 Дастурамал муқарраршуда ҳуқуқи бекор намудани бақайдгирӣ ба сифати супорандаи ААИ-ро доранд, агар шартҳои зерин иҷро гарданд:

-даромади умумии андозсупоранда бо дар назар доштани муқаррароти сарҳати дуҷумлаи банди 3 Дастурамал аз ҳадди 1 миллион сомонӣ, аз рӯи ҷамбасти 12 моҳи пурраи пайдарпайи тақвими кам шуда бошад;

-аз лаҳзаи гузариш ба низоми умумии андозбандӣ 36 моҳи тақвими гузашта бошад.

10. Дар ҳолати бақайдгирӣ ва бекор кардани бақайдгирӣ ба сифати супорандаи ААИ андозсупоранда уҳдадор аст, ки мувофиқан дар низоми умумии андозбандӣ ё махсус фаъолият намояд.

11. Тартиби бақайдгирӣ ва бекор намудани бақайдгирӣ ба сифати супорандаи ААИ, пешбурди Феҳрист, додани шаҳодатнома ва қатъи амали он аз ҷониби мақоми ваколатдори давлатӣ дар мувофиқа бо мақоми ваколатдори давлатӣ дар соҳаи молия таҳия ва тасдиқ карда мешавад.

Эзоҳ: Мисоли 1. ҚДММ “Ш” фаъолияти соҳибкорино аз 1 январи соли 2022 оғоз намуда, даромади умумиаш то 1 майи соли 2022 бештар аз 1,1 миллион сомониро ташкил медиҳад. Дар ин маврид ҚДММ “Ш” уҳдадор аст барои бақайдгирӣ барои мақсадҳои ААИ ба мақомоти андоз муроҷиат намояд.

Мисоли 2. ҚДММ “А” дар давраи аз 1 июни соли 2021 то 1 январи соли 2022 зиёда аз 1,0 миллион сомонӣ даромад ба даст овардааст, аммо Ҷамъият барои бақайдгирӣ ба мақсадҳои ААИ ба мақомоти андоз муроҷиат накарда, фаъолияти худро дар низоми махсуси андоз идома додааст. Ҳангоми назорати андозӣ, аз ҷумла назорати камералӣ ҳолати мазкур муайян карда шудааст. Дар ин асос мақомоти андоз тибқи муқаррароти моддаи 42 Кодекси андоз ба Ҷамъият бо талаби дар давоми 10 рӯзи тақвими ислоҳ намудани номутобиқиҳои ошкоргардида ва чиҳати бақайдгирӣ ба сифати супорандаи ААИ дар шаклҳои хаттӣ ё электронӣ огоҳинома ирсол менамояд.

Мисоли 3. Дар натиҷаи азнавташкилҳои ҚДММ «С», ки супорандаи ААИ буд, ҚДММ «Ш» таъсис ёфт, ки тибқи ҳуҷжатҳои таъсисӣ вориси ҳуқуқи ҚДММ «С» мебошад. Барои мақсадҳои ААИ ҚДММ «Ш» новобаста аз ҳаҷми амалиётҳои андозбандишавандаш (таҳвили молҳо, иҷрои корҳо ва хизматрасониҳо) уҳдадор аст пас аз рӯзи ба қайдгирии давлатӣ барои ба сифати супорандаи ААИ бақайд гирифта ба мақоми андоз муроҷиат намояд.

Мисоли 4. Ширкати интернетии «Х» (шахси хориҷӣ) бе ҳузур доштан дар Ҷумҳурии Тоҷикистон мустақиман ба шахсони воқеӣ, аз ҷумла соҳибкорои инфиродӣ хизматрасонии фосилавиро анҷом медиҳад ва маҳалли ҷунин хизматрасониҳо ҳудуди Ҷумҳурии Тоҷикистон ба ҳисоб меравад. Дар ҷунин сурат, ширкати интернетии “Х” тибқи тартиби муқарраршуда, худро ҳамчун супорандаи ААИ бақайд гирифта, уҳдадор аст ААИ-ро ба бучети давлатии Ҷумҳурии Тоҷикистон ҳисоб ва пардохт намояд.

Мисоли 5. Шахси воқеӣ “К.А” бо мақсади канорагирӣ аз андозбандӣ, аз ҷумла аз пардохти ААИ фаъолияти соҳибкории худро, ки фуруши маводи

сохтмонӣ мебошад, дар байни ҶДММ «К», ҶДММ «А» ва соҳибкори инфиродӣ «К.Б», ки дар низоми содакардашудаи андозбандӣ қарор доранд, тақсим намуда, фаъолиятро ба воситаи онҳо дар бозорҳои «Сохтмон», «Саноат» ва «Мавод» ба роҳ мондааст. Чунин амалиёт ба шахси воқеӣ «К.А» имкон медиҳад, ки пайваста фаъолияти худро ба воситаи субъектҳои соҳибқории зикргардида дар низоми содакардашудаи андозбандӣ пеш бурда, бо ин восита аз андозбандии ААИ канорагирӣ намояд. Таҳлили маълумотҳо аз ҷониби мақомоти андоз ҳолати ба шахси воқеӣ «К.А» тааллуқ доштани ҳамаи субъектҳои соҳибқории номбаршударо ошкор месозад. Инчунин муайян карда шуд, ки дар давраи 12 моҳи ҳисоботии гузашта даромади умумии ҶДММ «К» 680 000 сомонӣ, ҶДММ «А» 520 000 сомонӣ ва соҳибкори инфиродӣ «К.Б» 320 000 сомониро ташкил медиҳад, ки дар маҷмуъ ба 1 520 000 сомонӣ баробар шудааст, ки аз ҳадди даромад барои низоми содакардашудаи андозбандӣ бештар аст. Дар чунин ҳолат мақомоти андоз тибқи талаботи банди 6 Дастурамал ҳар се субъекти соҳибқории зикршударо ҳамчун як субъекти хоҷагидорӣ эътироф намуда, аз рӯзи якуми давраи ҳисоботии баъди моҳе, ки ҳолати мазкур ошкор шудааст, барои чунин шахсро ба сифати супорандаи ААИ ба қайд гирифтани ба шахси воқеӣ ва субъектҳои соҳибқорӣ огоҳинома ирсол менамояд. Санаи ҳамчун супорандаи ААИ эътироф шудани чунин шахс мутобиқи сархати якуми банди 3 Дастурамал - аз рӯзи якуми давраи ҳисоботии баъди моҳе, ки дар он даромади умумии андозсупоранда аз ҳадди бақайдгирӣ зиёд шудааст, доништа мешавад.

Мисоли 6. ҶДММ «К» барои ихтиёран ба қайд гирифтани ба сифати супорандаи ААИ ба мақомоти андоз муроҷиат намудааст. Мақомоти андоз бо дар назар доштани талаботи банди 4 Дастурамал муайян мекунад, ки макони фаъолияти доимии соҳибқории Ҷамъият муайян мебошад, оё Ҷамъият воқеан фаъолияти соҳибқорӣ менамояд ва баҳисобгирии муҳосибиро тибқи қонунгузориҳои муҳосибӣ анҷом медиҳад, Ҷамъият ва муассиси он ба ширкатҳои дорои фаъолияти аҳамияти иқтисодӣ надошта алоқаманд мебошад ё не. Бо дар назар доштани ин, мақомоти андоз муроҷиати ҶДММ «К»-ро баррасӣ намуда, барои бақайдгирӣ ба сифати супорандаи ААИ ҳулоса медиҳад.

Мисоли 7. ҶДММ «А» 1 июли соли 2021 пас аз даромади умумиаш аз 1 миллион сомонӣ зиёд шудан ба низоми умумии андозбандӣ гузаштааст. Новобаста аз он, ки даромади умумии Ҷамъият дар 12 моҳи пайдарпайи тақвимии гузашта (то 1 июли соли 2022) аз 1 миллион сомонӣ камтар шудааст, минбаъд то сипарӣ шудани 36 моҳ уҳдадор мебошад дар низоми умумии андозбандӣ фаъолият намояд. Танҳо пас аз гузаштани 36 моҳи тақвимӣ, агар дар 12 моҳи пайдарпайи тақвимии гузаштаи охирин аз 1 миллион сомонӣ камтар шуда бошад, андозсупоранда ҳуқуқ дорад барои бекор намудани бақайдгирӣ ба сифати супорандаи ААИ ба мақомоти андоз муроҷиат намояд. Шахсоне, ки дар сархати дуёми қисми 2 моддаи 375 Кодекси андоз қайд шудаанд, новобаста аз кам гардидани даромади умумишон дар тамоми давраи фаъолият ба сифати супорандаи ААИ фаъолият менамоянд. Агар даромади умумии Ҷамъият дар 12 моҳи пайдарпайи тақвимии гузашта аз 1 миллион сомонӣ камтар шуда, аз давраи гузариш ба низоми умумӣ ва бақайдгирӣ ба сифати супорандаи ААИ 36 моҳи гузашта бошад, дар асоси муроҷиати Ҷамъият бақайдгирӣ ба сифати супорандаи ААИ бекор карда мешавад. Бо ин сабаб Ҷамъият уҳдадор мебошад аз низоми

умумии андозбандӣ ба низоми содкардашуда гузашта, тибқи муқаррароти зербанди в) банди 12) қисми 1 моддаи 34 Кодекси андоз ба мақомоти андози маҳалли баҳисобгирии худ иттилоот диҳад. Дар ин ҳолат бекор намудани шаҳодатномаи супорандаи ААИ ва гузариш аз низоми умумии андозбандӣ ба низоми содакардашудаи андозбандӣ дар як вақт анҷом дода мешавад.

3. ОБЪЕКТҲОИ АНДОЗБАНДӢ

12. Объектҳои андозбандии ААИ аз инҳо иборатанд:

- тахвили мол (ичрои кор ва хизматрасонӣ) дар ҳудуди Ҷумҳурии Тоҷикистон;

- ичрои кор ва хизматрасонӣ аз ҷониби ғайррезидент дар ҳудуди Ҷумҳурии Тоҷикистон;

- воридоти мол ба ҳудуди Ҷумҳурии Тоҷикистон.

13. Амалиёти андозбандишаванда мутобиқи боби 13 Дастурамал хизматрасонӣ ё ичрои корро берун аз ҳудуди Ҷумҳурии Тоҷикистон дар бар намегирад.

14. Агар андозсупоранда молро (корро, хизматрасониро) бо дар назар доштани ААИ ҳарад ва маблағи дахлдори андозро ба ҳисоб гирифта бошад, истифодаи минбаъдаи чунин мол (кор, хизматрасонӣ) барои фаъолияти ғайрISOҳибкорӣ амалиёти андозбандишаванда доништа мешавад.

15. Тахвили моли (ичрои кор ё хизматрасонии) андозсупоранда ба кормандони худ ва ба ҳар шахси дигаре, ки супорандаи ААИ намебошанд, аз ҷумла ба таври ройгон, амалиёти андозбандишаванда доништа мешавад, ба истиснои ҳолатҳое, ки ҳангоми хариди мол, ичрои кор ё хизматрасонӣ баҳисобгирии ААИ иҷозат дода нашуда бошад. Дар ин ҳолат арзиши амалиёти андозбандишаванда фарқияти байни арзиши хариди мол (ичрои кор ё хизматрасонӣ) ва арзиши бозории онҳо мебошад.

16. Сарфи назар аз муқаррароти дигари ҳамин боби Дастурамал, тахвили мол аз ҷониби супорандаи ААИ, ба истиснои истифодабарандаи меъёри пасткардашуда, амалиёти андозбандишаванда доништа намешавад, агар ин мол дар натиҷаи амалиёти андозбандишавандаи ААИ харида шуда бошанду, мутобиқи боби 21 Дастурамал баҳисобгирии маблағи ААИ иҷозат дода нашуда бошад. Агар ҳангоми харидани мол баҳисобгирӣ қисман иҷозат нашуда бошад, пас андозаи амалиёти андозбандишаванда мутаносибан ба ҳиссаи баҳисобгирии иҷозатнашуда кам карда мешавад.

17. Агар бастаҳо (зарфҳо) тибқи шарт ва муҳлатҳои муқарраркардаи шартнома баргардонидашаванда бошанд, онҳо объекти андозбандӣ доништа намешаванд, ба истиснои ҳолатҳое, ки агар онҳо дар муҳлати муқарраршудаи шартномавӣ баргардониданиашуда бошанд.

18. Агар андозсупоранда ҳангоми истехсоли мол (ичрои кор ва хизматрасонӣ) аз ашёи хом ва маводи фармоишгар истифода намояд ва маҳсулоти ниҳой дар соҳиби фармоишгар боқӣ монад, барои андозсупоранда ичрои чунин кор ва хизматрасонӣ амалиёти андозбандишаванда доништа мешавад.

19. Воридоти молҳо ва воситаҳои нақлиёт ба ҳудуди гумрукии Ҷумҳурии Тоҷикистон, ки мутобиқи қонунгузори гумрукии Ҷумҳурии Тоҷикистон бояд дар

эълomia дарч карда шаванд, ба истиснои моле, ки мутобиқи боби 6 Дастурамал аз ААИ озод мебошанд, воридоти андозбандишаванда дониста мешавад.

Эзоҳ: Мисоли 1. ҚСҚ “Ш” супорандаи ААИ, ки дар шаҳри Душанбе ҷаъолият мекунад ба ҚДММ “О” супорандаи ААИ, ки дар шаҳри Хучанд ҷаъолият менамояд ба маблағи 100,0 ҳазор сомонӣ равған мефурӯшад. Дар мисоли мазкур тахвили равған дар ҳудуди Ҷумҳурии Тоҷикистон сурат гирифта, объекти андозбандии ААИ ба ҳисоб меравад.

Мисоли 2. ҚДММ “Қ” резиденти Ҷумҳурии Қазоқистон ба ҚДММ “Т” (харидор) резиденти Ҷумҳурии Тоҷикистон ба маблағи 250,0 ҳазор сомонӣ хизматрасониҳои машваратӣ ва маркетингӣ анҷом медиҳад. Тибқи талаботи сархати дуҷоми банди 12 Дастурамал хизматрасониҳои машваратӣ ва маркетингии ҚДММ “Қ” резиденти Ҷумҳурии Қазоқистон ба ҚДММ “Т” резиденти Ҷумҳурии Тоҷикистон объекти андозбандии ААИ ба шумор меравад. Дар ин ҳолат ҚДММ “Т” резиденти Ҷумҳурии Тоҷикистон уҳдадор мебошад, ҳангоми пардохти даромад, ААИ-ро ҳисоб намуда дар манбаи пардохт нигоҳ дошта, ба бучети дахлдор гузаронад.

Мисоли 3. Соҳибкори инфиродӣ аз Ҷумҳурии Халқии Чин ба ҳудуди Ҷумҳурии Тоҷикистон ба маблағи 150,0 ҳазор сомонӣ матоъ ворид менамояд. Новобаста аз он, ки соҳибкори инфиродӣ ба сифати супорандаи ААИ ба қайд гирифта нашудааст, он уҳдадор аст, ки ҳангоми барасмиятдарории гумрукии мол, ААИ-ро дар нуктаи гумрукӣ пардохт намояд.

Мисоли 4. ҚДММ «Т» резиденти Ҷумҳурии Тоҷикистон барои таъмири системаҳои барқии Ҷумҳурии Ёзбекистон бо КВД “Ў” резиденти Ҷумҳурии Ёзбекистон ба маблағи 2,0 миллион сомонӣ қарордод ба имзо мерасонад. Иҷрои корҳои таъмирии аз ҷониби ҚДММ «Т» дар ҳудуди Ҷумҳурии Ёзбекистон анҷом дода шуда дар Ҷумҳурии Тоҷикистон объекти андозбандии ААИ ба ҳисоб намеравад.

Мисоли 5. ҚДММ «С», ки супорандаи ААИ ба ҳисоб меравад ба фурӯши маводҳои хӯрокаи машғул мебошад. Дар моҳи март 20 тонна орд ва 5 тонна равған бо назарошти ААИ харидорӣ намуда, маблағи ААИ-ро ба ҳисоб гирифта, ҳамаи ҳаҷми маводҳои мазкурро ба шахсони эҳтиёҷманд ройгон тақсим мекунад. Бо дар назар доштани он, ки Ҷамъият маводҳои мазкурро бо дар назар доштани ААИ харида, маблағи ААИ-ро ба ҳисоб гирифтааст, новобаста ба ройгон тақсим намудани молҳои мазкур амалиёти мазкур объекти андозбандии ААИ ба ҳисоб меравад.

Мисоли 6. ҚСП “В”, ки супорандаи ААИ мебошад ба воситаи мағозаи либосаи худ ба теъдоди 1000 дона куртаҳои мактабӣ, ки аз Ҷумҳурии Туркия ворид намудааст ба савдо мебарорад, аз он 500 дона ба шахрвандон, 250 донаашро ба соҳибкори инфиродӣ ва 150 донаашро ба ҚДММ “А”, ки супорандаи ААИ намебошад фурӯхта, 50 донаи боқимондари ба кормандони худ ройгон медиҳад. Дар ҳама ҳолатҳои зикршуда, 1000 дона куртаҳои мактабии фурӯхташуда ва ройгон додашуда барои ҚСП “В” объекти андозбандии ААИ ба ҳисоб меравад.

Мисоли 7. ҚДММ «З» дар моҳи январ барои таъмири бинои маъмурии худ бо дар назар доштани ААИ ба маблағи 115 000 сомонӣ масолеҳи сохтмонӣ харидорӣ мекунад. Бинобар сабаби он, ки масолеҳи сохтмонӣ барои таъмири

воситаҳои асосӣ дар назар дошта шудааст, мутобик ба талаботи зербанди ё) банди 114 Дастурамал баҳисобгирии маблағи ААИ иҷозат дода намешавад. ҚДММ «З» дар моҳи август як қисми масолеҳи сохтмониро, ки дар таъмири бинои маъмури истифода нашудааст ба маблағи 45 000 сомонӣ мефурӯшад. Бинобар сабаби он, ки қаблан масолеҳи сохтмони мазкур бо дар назар доштани ААИ (меъёри сатандартӣ) харидорӣ шуда, баҳисобгирии андозии мазкур иҷозат дода нашуда буд, барои ҚДММ «З» ин амалиёт объекти андозбандии ААИ ба ҳисоб намеравад. Дар сурати ҚДММ «З» масолеҳи сохтмониро аз шахсоне, ки супорандаи ААИ нестанд, барои таъмири воситаҳои асосӣ харидорӣ намояд ва баъд қисме аз онҳоро фурӯшад, арзиши чунин фурӯш объекти андозбандии ААИ ба ҳисоб меравад. Инчунин, агар масолеҳи сохтмони мазкур бештар аз нархи харидашуда, фурӯхта шавад (нархи харид 45 000 сомонӣ фурӯш 55000 сомонӣ), дар ин сурат афзоиш аз фурӯш (10000=55000-45000) барои ҚДММ «З» объекти андозбандии ААИ ба ҳисоб меравад.

Мисоли 8. КВД «Ш» барои истеҳсоли яхмос аз ҚДММ «Я» маҳлуи яхкунанда дар зарфҳои оҳанини махсус ба маблағи 800,0 ҳазор сомонӣ бе дар назар доштани арзиши зарфҳо харидорӣ менамояд ва тибқи шартнома КВД «Ш» зарфҳоро, ки арзишашон 100,0 ҳазор сомонӣ мебошад, бояд то 3 моҳи аз рӯзи гирифтани мол ба ҚДММ «Я» баргардонад. Вале, КВД «Ш» зарфҳои мазкурро бештар аз 6 моҳ дар фаъолияти худ истифода менамояд, пас тибқи талаботи банди 17 Дастурамал дар чунин сурат барои ҚДММ «Я» арзиши зарфҳо ба объекти ААИ дохил гашта бо ААИ андозбандӣ мегардад.

Мисоли 9. ҚДММ «Ш», ки корхонаи коркарди пахта мебошад, тибқи шартнома пахтаи фармоишгар - ҚДММ «Р»-ро қабул намуда, пас аз коркарди пахта ба ҚДММ «Р» нахи пахта, чигит, пати пахта ва дигар маҳсулоти коркардро медиҳад. ҚДММ «Ш» бояд аз ҚДММ «Р» барои коркард ба маблағи 150,0 ҳазор сомонӣ даромад гирад, ки тибқи талаботи банди 18 Дастурамал маблағи мазкур объекти андозбандии ААИ ба ҳисоб рафта, ҚДММ «Ш» уҳдадор аст, ба арзиши корҳои иҷронамудааш маблағи ААИ – ро зам намуда барои пардохт ба ҚДММ «Р» пешниҳод намояд.

4. ФУРҶШ Ё ГУЗАШТ НАМУДАНИ ХУҚУҚИ ФАЪОЛИЯТИ СОҲИБКОРӢ

20. Дар доираи як амалиёт фурӯхтан ё гузашт намудани ҳуқуқ ба фаъолияти соҳибкорӣ ё воҳиди алоҳидаи он аз ҷониби як супорандаи ААИ ба супорандаи дигари ААИ амалиёти андозбандишаванда доништа намешавад, агар фаъолияти соҳибкорӣ ё воҳиди алоҳидаи он мунтазам амалкунанда бошад.

21. Ҳангоми мутобик ба муқаррароти банди 20 Дастурамал анҷом ёфтани амалиёт, ҳуқуқ ва уҳдадориҳои андозии фурӯшанда ё шахси гузашткунандаи ҳуқуқ ба фаъолияти соҳибкорӣ ба харидор ё гирандаи ҳуқуқ ба фаъолияти соҳибкорӣ мегузарад.

22. Муқаррароти ҳамин қисм ҳангоми иҷро гардидани шартҳои зерин амалӣ карда мешаванд:

-шахсони дар банди 20 Дастурамал зикргардида дар муҳлати на дертар аз 30 рӯзи тақвимии баъди фурӯш ё гузашт намудани ҳуқуқ ба фаъолияти соҳибкорӣ

мақомоти андозро дар бораи қарор оид ба амалисозии муқаррароти боби мазкури Дастурамал ба таври хаттӣ огоҳ намоянд;

-фурӯшанда ё шахси гузашткунандаи ҳуқуқ ба фаъолияти соҳибкорӣ то рӯзи анҷоми амалиёт фаъолият намояд;

-харидор ё гирандаи ҳуқуқ ба фаъолияти соҳибкорӣ аз рӯзи анҷоми амалиёт, имтиёзҳои андозиро нисбат ба фаъолияти соҳибкории харидашуда анҷом надихад ё онро ба мақсадҳои худ истифода нанамояд.

23. Фурӯшанда ва ё шахси гузашткунандаи ҳуқуқ ба фаъолияти соҳибкорӣ барои ҳама гуна уҳдадорихо вобаста ба пардохти ААИ, ки то санаи бегонакунӣ ба вучуд омадааст, масъулият доранд.

Эзоҳ: Мисол: ҚДММ “С” ҳамчун супорандаи ААИ мунтазам фаъолият дошта, 20 январи соли 2022 ба маблағи 5 млн. сомонӣ ба ҚДММ “Н” дигар супорандаи ААИ фаъолияти соҳибкории худро (корхонаро) мефурӯшад, ки айни замон корхона фаъолият дорад. Бо дар назар доштани он, ки талаботи боби мазкури Дастурамал аз ҷониби фурӯшанда ва харидори фаъолияти соҳибкории риоя гардидаанд, яъне дар муҳлати на дертар аз 30 рӯзи тақвимии баъди фурӯш мақомоти андозро дар ин бора ба таври хаттӣ огоҳ намуда, фурӯшанда то рӯзи анҷоми амалиёт фаъолият дошта, харидор аз рӯзи харид фаъолияти мазкурро идома дода, имтиёзҳои андозиро нисбат ба фаъолияти соҳибкории харидашуда анҷом надодааст, пас аҳди мазкур амалиёти андозбандишавандаи ААИ ба ҳисоб намеравад.

5. МАНБАИ АНДОЗ

§1. Арзиши амалиёти андозбандишаванда

24. Манбаи андоз арзиши амалиёти андозбандишаванда буда, он дар асоси маблағе (арзише, аз ҷумла дар шакли асли (натуралӣ)), ки андозсупоранда аз мизоч ё аз ҳар шахси дигар мегирад ё ҳуқуқи гирифтаниро дорад, аз ҷумла ҳама гуна бочҳо, андозҳо ва (ё) пардохтҳои дигар, вале бе дар назар доштани ААИ, муайян карда мешавад. Маблағи тахфифҳои иҷозатдодашуда, ки аз ҷониби андозсупоранда ҳангоми анҷоми амалиёти андозбандишаванда ба эътибор гирифта шудааст, аз арзиши амалиёти андозбандишаванда кам карда мешавад. Тахфиф ё тағйири нархҳо, ки баъди анҷом додани амалиёти андозбандишаванда гузаронида шудааст, мутобиқи муқаррароти параграфи 2 боби 5 Дастурамал тасҳеҳ карда мешавад.

25. Агар бар ивази амалиёти андозбандишаванда ба андозсупоранда таҳвили мол (ичрои кор ё хизматрасонӣ) анҷом дода шавад ё андозсупоранда ҳуқуқи гирифтани онҳоро дошта бошад, арзиши амалиёти андозбандишаванда нархи бозории ин мол (кор ва хизматрасонӣ), аз ҷумла, ҳама гуна бочҳо, андозҳо ё дигар пардохтҳоро бе дар назар доштани ААИ дар бар мегирад.

26. Агар андозсупоранда бар ивази амалиёти андозбандишаванда ягон дороиро (мол, иҷрои кор ё хизматрасонӣ) нагирад, арзиши амалиёти андозбандишаванда нархи бозории ин мол (кор ва хизматрасонӣ), аз ҷумла, ҳама гуна бочҳо, андозҳо ё дигар пардохтҳоро бе дар назар доштани ААИ дар бар мегирад.

27. Дар сурати бо мақсадҳои ғайритиҷоратӣ истифода гардидани мол (кор ё хизматрасонӣ), инчунин, ҳангоми тахвили мол (ичрои кор ё хизматрасонӣ) ба ҳама гуна шахсон (аз ҷумла, кормандони худ), арзиши амалиёти андозбандишаванда нархи бозории ин мол (кор ва хизматрасонӣ), аз ҷумла, ҳама гуна бочҳо, андозҳо ё дигар пардохтҳоро бе дар назар доштани ААИ дар бар мегирад.

28. Дар ҳолати тахвили мол бо шартҳои пардохти ба муҳлатҳо ҷудогардида, арзиши амалиёти андозбандишаванда ҳаҷми умумии маблағи пардохтшавандаро, сарфи назар аз ҷадвали пардохтҳои дар шартнома муқарраршуда, дар бар мегирад.

29. Дар сурати фурӯхтани (бегона кардани) молу мулки ба гарав гузошташуда, арзиши чунин амалиёти андозбандишавандаи гаравдиҳанда арзиши бозории молу мулки ба гарав гузошташуда (ё бегонашаванда), аз ҷумла, ҳама гуна бочҳо, андозҳо ё дигар пардохтҳоро бе дар назар доштани ААИ дар бар мегирад.

30. Арзиши амалиёти андозбандишавандаи моли воридотӣ ҳангоми тахвили минбаъда наметавонад аз арзиши воридоти андозбандишаванда кам бошад. Дар ҳолатҳои ба миён омадани фарқияти манфии арзиши амалиёти андозбандишавандаи моли воридшуда, чунин фарқият барои ҳисобкунии ААИ баробари сифр қабул карда мешавад.

31. Агар андозсупоранда амалиёти бо ААИ андозбандишавандаро мутобиқи сарҳатҳои якум, дуум, ва чоруми банди 138 Дастурамал дар алоҳидагӣ бе ҷудо намудани маблағи андоз дарҷ намояд, арзиши амалиёти андозбандишаванда ва ҳиссаи андоз ба истиснои ҳолатҳои, ки тартиб додани ҳисобнома-фактура ҳатмӣ мебошад, бо формулаҳои зерин ҳисоб карда мешаванд:

1) арзиши амалиёти андозбандишаванда:

$$A - AxB / (100 + B),$$

дар ин ҷо: А - маблағи умумии амалиёти андозбандишаванда;

В – меъёри ААИ барои амалиёт.

2) маблағи ААИ дар амалиёти андозбандишаванда:

$$AxB / (100 + B),$$

дар ин ҷо: А - маблағи умумии амалиёти андозбандишаванда;

В - меъёри ААИ барои амалиёт.

32. Агар супорандаи ААИ амалиёти андозбандишавандаро бо арзиши иловашуда ба дигар супорандаи чунин андоз бе ҷудо намудани маблағи андоз анҷом диҳад, маблағи ААИ баҳисобгирифташаванда мутобиқи муқаррароти банди 31 ҳамин қисм муайян карда мешавад.

Эзоҳ: Мисоли 1. ҶДММ «А» ба мизочони худ тарифи нави хизматрасониҳои мобилиро таҳия месозад, ки арзиши он бе дар назар доштани ААИ 100 сомониро ташкил медиҳад. Тибқи талаботи банди 24 Дастурамал арзиши амалиёти андозбандишавандаи ААИ, аз ҷумла бо дар назар доштани ҳама гуна бочҳо, андозҳо ва (ё) пардохтҳои дигар, вале бе дар назар доштани ААИ, муайян карда мешавад. Яъне бо мақсади муайян кардани арзиши амалиёти

андозбандишавандаи ААИ ба нархи хизматрасонӣ 7% андози аксиз, ки барои соҳаи алоқаи барқӣ муайян карда шудааст зам карда мешавад: $107=(100*7\%)+100$. Ҳаминтавр арзиши амалиёти андозбандишавандаи ААИ дар мисоли зикршуда 107 сомони ро бе дар назар доштани ААИ ташкил медиҳад.

Мисоли 2. ҚДММ «Б» (ичрочӣ) бо ҚДММ «В» (харидор) шартнома мебандад, ки тибқи шартҳо дар сурати пешпардохти пурраи ҳаққи хизматрасониҳо аз арзиши он 10% тахфиф пешбинӣ шудааст. Арзиши хизматрасонӣ бо дар назар доштани 10% тахфиф 90,0 ҳазор ташкил медиҳад. Яъне мутобиқ ба талаботи банди 24 Дастурамал маблағи тахфифҳои иҷозатдодашуда, ки аз ҷониби андозсупоранда ҳангоми анҷоми амалиёти андозбандишаванда ба эътибор гирифта шудааст, аз арзиши амалиёти андозбандишаванда кам карда мешавад.

Эзоҳ: Дар ҳар сурат ҳамагуна тахфифҳо наметавонанд тибқи моддаи 21 Кодекси андоз аз нархи бозории мол (кор, хизматрасонӣ), ки дар асоси дархосту пешниҳод дар бозори моли (кори, хизматрасонии) шабеҳ (дар ҳолати мавҷуд набудани он – якхела) ва дар асоси шартномаҳои дар бозори дахлдор байни шахсони мутақобилан вобастанабуда баста шудаанд, ташаккул ёфтааст, пастар бошад. Дар ҳолатҳои ҷудогонаи зерин тахфифҳо метавонанд аз болонархии фурӯшанда камтар бошанд, агар ҳуҷҷатҳои тасдиқкунанда мавҷуд бошад:

-тағйироти мавсимӣ ва дигар тағйироти талаботи истеъмолкунандагон ба мол (кор, хизматрасонӣ);

-гум шудани сифати маҳсулот ё дигар хусусиятҳои мол;

-ба охир расидани (наздиқшавии) муҳлати ба охир расидани мол ё фурӯхтани мол;

-сиёсати маркетингӣ, аз ҷумла ҳангоми пешбурди маҳсулоти нав, ки шабеҳашон дар бозорҳо нест, инчунин ҳангоми пешбурди молҳо (корҳо, хизматрасониҳо) ба бозорҳои нав.

Ҳамзамон ба назар гирифта шавад, ки мутобиқ ба талаботи қисми 4 моддаи 21 Кодекси андоз ҳеҷ гуна тахфифҳо нисбат ба фурӯши мол (кор, хизматрасонӣ), ки нархҳои (тарифҳои) онҳо аз ҷониби давлат мутобиқи қонунгузории Ҷумҳурии Тоҷикистон танзим карда мешаванд, бо мақсади андозбандӣ ба назар гирифта намешаванд.

Мисоли 3. ҚДММ «А» ба ҚСК «Б» ба маблағи 115,0 ҳазор сомонӣ бо дар назар доштани ААИ семент мефурӯшад. ҚСК «Б» бар ивази арзиши моли мазкур ба ҚДММ «А» равған таҳвил карданист. Дар чунин сурат тибқи талаботи банди 25 Дастурамал арзиши равған (100,0 ҳазор сомонӣ) манбаи ААИ ба ҳисоб рафта, ҚСК «Б» уҳдадор мебошад, ки аз арзиши равғани бар ивази семент додашаванда ААИ ба маблағи 15,0 ҳазор сомонӣ ҳисоб ва пардохт намояд.

Мисоли 4. ҚДММ «С» ба ҚДММ «Н» 40 тонна семент бе гирифтани ягон дорой медиҳад. Арзиши аслии 40 тонна семент барои ҚДММ «С» 80,0 ҳазор сомонӣ бе дар назар доштани ААИ ташкил медиҳад. Аммо нархи бозории ин миқдор семент бо дар назар доштани ААИ 100,0 ҳазор сомонӣ мебошад. Тибқи талаботи банди 26 Дастурамал барои мақсадҳои ААИ арзиши амалиёти андозбандишаванда (манбаи андоз) нархи бозории семент бе дар назар доштани ААИ мебошад, ки он 86957 сомони ро (100 000/1,15) ташкил мекунад ва аз он ба маблағи 13043 сомонӣ ($86957*15\%$) ААИ ҳисоб карда мешавад.

Мисоли 5. ҶДММ «И» супорандаи ААИ ба истехсоли хишт машғул буда, дар моҳи июн 100,0 ҳазор дона хиштро таҳвил мекунад, аз ҷумла:

-10,0 ҳазор дона хиштро бо мақсадҳои ғайритиҷоратӣ ба корманди худ ройгон медиҳад ва ААИ ҳисоб намекунад;

-90,0 ҳазор дона хиштро ба маблағи 63,0 ҳазор сомонӣ (1 дона хишт ба арзиши 0,70 сомонӣ) ба ташкилоти ҷамъиятии “Х” бе тахфиф бо дар назар доштани ААИ мефурӯшад ва ААИ ба маблағи 8218 сомонӣ $(63000/1,15)*0,15$ ААИ ҳисоб мекунад.

Дар моҳи июн нархи фурӯши яклухти бозории 1 дона хишт 0,80 сомонино бо дар назар доштани ААИ ташкил медиҳад. Тибқи талаботи банди 27 Дастурамал барои мақсадҳои ААИ арзиши амалиёти андозбандишаванда нархи бозории 10,0 ҳазор дона хишти таҳвилшудаи ҶДММ «И» бе дар назар доштани ААИ 6956 сомонино $(8000,0 / 1,15)$ ташкил медиҳад. Дар чунин сурат Ҷамъият новобаста аз он, ки миқдори 10,0 ҳазор дона хиштро бо мақсадҳои ғайритиҷоратӣ ба корманди худ ройгон додааст, арзиши амалиёти андозбандишаванда ААИ хишти ройгон додашуда 6956 сомонӣ ба ҳисоб рафта, Ҷамъият уҳдадор аст иловатан 1044 сомонӣ $(6956,0*0,15)$ ААИ ҳисоб ва пардохт намояд.

Мисоли 6. ҶСП «А» бо воситаи мағозаи худ ба шахси воқеӣ ҷиҳозҳои гуногуни хонаро ба арзиши 24,0 ҳазор сомонӣ бо ҷадвали ҷудо кардани пардохти маблағ ба муҳлати 12 моҳ мефурӯшад. Сарфи назар аз он, ки мутобиқи шартҳои ҷадвал, пардохти яқум дар лаҳзаи таҳвил 2000 сомонӣ ва дар ҳар як моҳи минбаъдаи 12 моҳ маблағи пардохт 2000 сомонино ташкил медиҳад, арзиши амалиёти андозбандишаванда ҳаҷми умумии маблағи пардохтшаванда дар лаҳзаи таҳвили мол 20870 сомонӣ $(24,0 \text{ ҳазор} / 1,15)$ ба ҳисоб меравад.

Мисоли 7. ҶДММ «Н», супорандаи ААИ маҳсулоти тайёри дар анбор ҷогиршударо, ки арзиши аслиаш 150 000 сомонӣ мебошад ба гарав гузошта аз ташкилоти қарзии молиявӣ ба маблағи 120 000 сомонӣ қарз мегирад. Мутобиқ ба он, ки ҶДММ «Н» маблағи қарз 120 000 сомонӣ ва фоизҳои ҳисобшудаи қарз ба андозаи 50 000 сомонино баргардонида натавонист, тарафҳо барои рӯйпӯш намудани қарз ва фоизҳо аз ҳисоби молу мулк ба гарав мондашуда ба мувофиқа омаданд. Дар лаҳзаи рӯйпӯш намудани қарз ва фоизҳои он нархи бозории моли багаравмондашуда 170 000 сомонино ташкил медиҳад. Яъне Ҷамъият уҳдадор аст аз арзиши бозории моли багаравмондаш, ки ба молиқияти ташкилоти қарзии молиявӣ дода шудааст (бегона шудааст) ҳамчун амалиёти андозбандишаванда бе дар назар доштани ААИ 147826 сомонӣ $(170000/1,15)$ муайян намуда, аз он ААИ ба маблағи 22174 сомонӣ $(147826*15\%)$ ҳисоб кунад.

Мисоли 8. ҶДММ «Р», супорандаи ААИ дар моҳи март 10 тонна маҳсулотро бо арзиши 100,0 ҳазор сомонӣ ба ҳудуди ҷумҳурӣ ворид менамояд ва ҳангоми барасмиятдарории гумрукӣ 15,0 ҳазор сомонӣ ААИ ба бучет пардохт мекунад. Аммо, Ҷамъият таҳвили минбаъдаи маҳсулоти мазкурро 10,0 ҳазор сомонӣ пастар аз арзиши воридотӣ, яъне ба арзиши 90,0 ҳазор сомонӣ бе дар назар доштани ААИ анҷом медиҳад. Дар ин ҳолат новобаста аз он, ки Ҷамъият моли мазкурро ба фарқияти манфӣ фурӯхтааст ва дар чунин ҳолат ААИ пардохтшудаи ҳангоми барасмиятдарории гумрукӣ бештар аз фурӯш дар дохили кишвар мешавад, чунин фарқият барои ҳисобкунии ААИ баробари сифр қабул карда

мешавад. Дар чунин ҳолат маблағи манфии 1500 сомонӣ қаблан баҳисобгирифташуда мутобиқ ба талаботи банди 120 Дастурамал (моддаи 267 Кодекси андоз) безътибор карда мешавад $(100000*0,15)-(90000*0,15)-100\%=0$.

Мисоли 9. ҚСҚ “Ч”, супорандаи ААИ, ки ба тахвили нерӯи барқ ба аҳоли машғул мебошад, мутобиқ ба талаботи сархати якуми банди 138 Дастурамал ҳангоми тахвили нерӯи барқ ба аҳоли ҳуқуқ дорад ҳисобнома-фактураи ААИ тартиб надихад ва бинобар ин арзиши хизматрасониро бе чудо намудани маблағи ААИ нишон медиҳад. Дар чунин ҳолат тибқи талаботи банди 31 Дастурамал агар арзиши умумии тахвили нерӯи барқ 560 сомониро ташкил диҳад, пас:

1) бо истифода аз формулаи $A-АхБ/(100+Б)$ арзиши амалиёти андозбандишаванда ба маблағи 487 сомонӣ, $560-560*15/(100+15)$; ва

2) бо истифода аз формулаи $АхБ/(100+Б)$ маблағи ААИ дар амалиёти андозбандишаванда ба 73 сомонӣ, $560*15/(100+15)$ муайян карда мешавад.

дар ин ҷо: 560 сомонӣ - маблағи умумии амалиёти андозбандишаванда;

15 – меъёри ААИ бо фоиз (%) барои амалиёт.

Аз рӯи ин нишондодҳо муайян карда шуд, ки арзиши амалиёти андозбандишаванда 487 сомонӣ ва маблағи ААИ-и амалиёт 73 сомонӣ мебошад.

§2. Тасҳеҳи амалиёти андозбандишаванда

33. Муқаррароти ҳамин параграф нисбат ба амалиёти андозбандишавандаи андозсупоранда, баъд аз анҷом додани амалиёти андозбандишаванда дар ҳолатҳои зерин амалӣ мегарданд:

- бекор гардидани амалиёт ё тағйир ёфтани шартҳои он;
- тағйир ёфтани арзиши амалиёти андозбандишаванда;
- тағйир ёфтани ҷуброни мувофиқашуда барои амалиёт бо сабаби тағйирёбии нарх ё бо ҳар сабаби дигар;
- пурра ё қисман баргардонидани мол ба андозсупоранда;
- қабул нагардидани иҷрои кор ё хизматрасонии анҷомдодашуда.

34. Дар ҳолатҳои дар банди 33 Дастурамал пешбинишуда, андозсупоранда уҳдадор аст, ҳисобнома-фактура оид ба ААИ иловагӣ (тасҳеҳӣ) тартиб дода, тибқи талаботи бандҳои 108 ва 116 Дастурамал эълонияи тасҳеҳӣ пешниҳод намояд.

35. Тасҳеҳи амалиёти андозбандишаванда дар асоси ҳисобнома – фактураи иловагӣ оид ба ААИ ё дигар ҳуҷҷатҳо, ки фаро расидани ҳолатҳои дар боби 33 Дастурамал пешбинишударо баъд аз анҷом додани амалиёти андозбандишаванда тасдиқ менамоянд, анҷом дода мешавад.

Эзоҳ: Пеш аз ҳама бояд донист, ки тасҳеҳ вобаста ба бекор кардани амалиёт, тағйир ёфтани шартҳои он, тағйир ёфтани арзиши амалиёт, тағйир ёфтани ҷуброн, пурра ё қисман баргардонидани мол ва қабул нагардидани иҷрои кор ё хизматрасонӣ бо роҳи тартиб додани ҳисобнома-фактураи тасҳеҳии (иловагии) ААИ ва тасҳеҳ намудани ҳуҷҷатҳои аввалия амалӣ карда мешавад. Ҳолатҳои дар банди 33 Дастурамал омада аввал дар ҳисобнома-фактураи тасҳеҳии ААИ дарҷ карда шуда ҳисобнома-фактураи ААИ - и ислоҳшуда ба харидор ирсол карда мешавад. Тасҳеҳи амалиёти андозбандишаванда оид ба тахфиф танҳо дар сурате иҷозат дода мешавад, ки агар он ба муқаррароти банди 33 Дастурамал мувофиқ бошад.

Асос барои тасхеҳи ҳисобнома-фактура, шартнома ё ҳуҷҷатҳои иловагии тасдиқкунандаи дигаре мебошанд, ки бо дар назар доштани муқаррароти банди 33 Дастурамал розӣ будани харидорро барои тағйир додани арзиши маҳсулоти таҳвилшуда (ичрои кор, хизматрасонӣ) муайян мекунад. Ин ҳуҷҷатҳо тасдиқ мекунанд, ки тағйирот пас аз интиқоли мол (ичрои кор, хизматрасонӣ) ба амал омадааст.

Мисол: Дар моҳи сентябри соли 2022 ҚДММ “А” ба ҚДММ “Б” ба маблағи 115 000 сомонӣ, аз ҷумла ААИ-15000 сомонӣ маҳсулот таҳвил дод. Моҳи ноябри соли 2022 ҷонибҳо ба мувофиқа расиданд, ки арзиши маҳсулоти таҳвилдодаро кам кунанд. Арзиш пас аз камшавӣ 80 000 сомонӣ, аз ҷумла ААИ-10 435 сомониро ташкил додааст. Дар моҳи ноябри соли 2022, ҚДММ “А” ба ҚДММ “Б” ҳисобнома-фактураи тасхеҳии ААИ-ро медиҳад, ки дар он нишон дода шудааст:

- арзиши қаблӣ (100 000 сомонӣ ААИ-и он 15000 сомонӣ);
- арзиши нав пас аз гузаронидани тасхеҳи амалиёт (69 565 сомонӣ ва ААИ-и он 10 435);
- фарқияти камшавии арзиш (- 30 435 сомонӣ ва ААИ-и он 4565 сомонӣ).

Дар ин ҳолат, дар эъломияҳои моҳи ноябри соли 2022, ҚДММ “А” ва ҚДММ “Б” дар асоси ҳисобнома-фактураи тасхеҳӣ бояд маблағи 4565 сомонӣ ААИ-ро мутаносибан яке аз сатри таҳвил дуюмин аз сатри баҳисобгирӣ кам намояд.

Ҳангоми тасхеҳи ҳаҷми амалиёти андозбандишаванда ҳисобнома-фактураи иловагӣ тартиб дода шуда дар он маълумотҳое, ки дар боби 25 Дастурамал пешбинӣ карда шудаанд дарҷ мегарданд. Ҳисобнома-фактураи иловагии ААИ аз ҷониби таҳвилкунандаи мол (кор, хизматрасонӣ) тартиб дода шуда, аз тарафи қабулкунандаи ҷунин мол (кор, хизматрасонӣ) тасдиқ карда мешавад.

§3. Арзиши воридоти андозбандишаванда

36. Арзиши гумрукии молҳо, ки мутобиқи қонунгузории гумруки Ҷумҳурии Тоҷикистон муайян карда мешавад, бо ҷамъи андозҳо, бочи гумрукӣ, пардохти маҳсус ва хироч, ки пардохти онҳо ҳангоми воридоти мол ба Ҷумҳурии Тоҷикистон муқаррар гардидааст, бе дар назар доштани ААИ, арзиши воридоти андозбандишаванда доништа мешавад. Дар ҳар сурат, арзиши гумрукии мол наметавонад аз арзиши яклухти мол, ки тибқи омили расмӣ тасдиқ шудааст, зиёд бошад.

37. Агар мол аз ҳудуди Ҷумҳурии Тоҷикистон бо мақсади таъмир, барқарорсозӣ ё такмил содирот шуда бошад, ҳангоми воридоти дубораи он арзиши воридоти андозбандишаванда, маблағи афзоиши арзиши моли содиротшуда доништа мешавад, агар шакл ё хусусияти мол ва ҳуқуқи моликият ба мол аз лаҳзаи содирот, тағйир наёбад.

Эзоҳ: Мисоли 1. ҚДММ "М" аз Ҷумҳурии Халқии Хитой шинаҳои автомобилӣ ворид менамояд, ки мутобиқи қонунгузории гумруки Ҷумҳурии Тоҷикистон арзиши гумрукии он 200,0 ҳазор сомониро ташкил медиҳад ва моли мазкур бочи гумрукии воридотӣ ба маблағи 10,0 ҳазор сомонӣ, хирочи гумрукӣ 500 сомонӣ, аксиз ба маблағи 15,0 ҳазор сомонӣ ситонида мешавад. Мақомоти гумрук тибқи талаботи банди 36 Дастурамал барои ҳисоб кардани ААИ бо тарзи зерин арзиши воридоти андозбандишаванда (АВА) муайян менамояд:

$$АВА = АГ+БГ+ХГ+АК$$

дар ин чо: АГ- арзиши гумрукӣ;

БГ- бочи гумрукӣ;

ХГ – хирочи гумрукӣ;

АК- андози аксизӣ.

Ҳамин тавр, дар мисоли мазкур арзиши воридоти андозбандишаванда барои мақсадҳои ААИ 225 500 сомонино (200000+10000+500+15000) ташкил медиҳад.

Мисоли 2. ҚДММ «А» ба истехсоли мол машғул буда, таҷҳизоти истехсолии худро, ки арзиши содироти он 500,0 ҳазор сомонино ташкил медиҳад, барои таъмир ба Федератсияи Россия интиқол медиҳад. Баъд аз таъмир ва навоарӣ арзиши гумрукии моли қаблан барои таъмир содирот шуда 800,0 ҳазор сомонино ташкил медиҳад ва шакл ӯ хусусияти таҷҳизот ва ҳуқуқи моликият ба мол аз лаҳзаи содирот то воридот тағйир наёфтааст. Дар ин сурат арзиши воридоти андозбандишаванда маблағи афзоиши арзиши моли содиротшуда 300,0 ҳазор сомони (800,0 ҳазор -500,0 ҳазор) мебошад.

6. ОЗОД КАРДАН АЗ ААИ

38. Агар таҳвили мол (ичрои қор ва хизматрасонӣ) мутобиқи муқаррароти қонунгузори Қумҳурии Тоҷикистон ва дигар санадҳои ҳуқуқи байналмилалии эътирофнамудаи Тоҷикистон аз пардохти ААИ озод карда шуда бошад, он амалиёти андозбандишаванда доништа намешавад ва арзиши онҳо аз ҷониби андозсупоранда ба амалиёти андозбандишаванда дохил карда намешавад. Инчунин воридоти моле, ки аз ААИ озод карда мешаванд, ба истиснои фурӯш ва таҳвили минбаъдаи онҳо дар дохили кишвар, ба арзиши воридоти андозбандишаванда дохил карда намешавад.

39. Таҳвили мол (ба ғайр аз содироти мол), иҷрои қор ва хизматрасонии зерин, ки дар Қумҳурии Тоҷикистон анҷом дода шудаанд, аз ААИ озод мебошанд:

1) фурӯш, супоридан ӯ иҷораи молу мулки ғайриманқул, ба истиснои ҳолатҳои зерин:

-фурӯш ӯ супоридани бинои меҳмонхонаҳо ӯ манзилгоҳ барои истироҳаткунандагон;

- фурӯш ӯ супоридани бинои истиқомати нави сохташуда;

- фурӯш ӯ иҷораи молу мулки ғайриманқул, ки барои мақсадҳои соҳибқорӣ истифода бурда мешаванд, ба истиснои фурӯш ӯ гузашт намудани ҳуқуқ мутобиқи боби 4 Дастурамал.

2) хизматрасонии молиявӣ бар ивази подошпулӣ, ки номгӯи онҳоро Бонки миллии Тоҷикистон дар мувофиқа бо Вазорати молияи Қумҳурии Тоҷикистон ва мақоми ваколатдори давлатӣ муайян менамояд, аз ҷумла молу мулки моддии истехлокшаванда тибқи амалиёти иҷораи молиявӣ, ба истиснои таҳвили предмети иҷораи молиявӣ;

3) таҳвили пули милли ва асъор (ба ғайр аз мақсадҳои нумизматикӣ);

4) хизматрасонии муассисаҳои динӣ;

5) хизматрасонии тиббии муассисаҳои давлатӣ, ба истиснои хизматрасонии косметологӣ, дандонпизишкӣ ва санаторию курортӣ;

б) хизматрасонии зерини муассисаҳои давлатии аз ҳисоби буҷети давлатӣ маблағгузоришаванда дар соҳаи маориф:

- таҳсилоти томактабӣ;
- таҳсилоти ибтидоӣ, умумии асосӣ ва миёнаи умумӣ;
- таҳсилоти ибтидоии касбӣ ва миёнаи касбӣ;
- таҳсилоти олии касбӣ;
- таҳсилоти касбии баъд аз муассисаи олии таълимӣ;
- таҳсилоти иловагӣ ва махсус;

7) ройгон супоридани (даст кашидан аз) мол ба манфиати давлат, таҳвили мол (ичрои қор ва хизматрасонӣ) ба сифати кумаки башардӯстона;

8) таҳвили мол (ичрои қор, хизматрасоние), ки бевосита аз ҷониби муассисаҳои иҷроӣ ҷазои ҷиноятии Ҷумҳурии Тоҷикистон ё корхонаҳои давлатие, ки ба системаи иҷроӣ ҷазои ҷиноятии Ҷумҳурии Тоҷикистон шомиланд, истехсол намудаанд (ичро кардаанд, хизмат расонидаанд);

9) таҳвили маҳсулоти махсуси истифодаи инфиродӣ барои маъҷубон мувофиқи номгӯе, ки аз ҷониби Ҳукумати Ҷумҳурии Тоҷикистон муайян карда мешавад;

10) таҳвили (фурӯши) либосҳои шакли ягонаи мактабӣ ва томактабии истехсоли ватанӣ, ки номгӯи онҳо бо пешниҳоди Вазорати маориф ва илм дар мувофиқа бо Вазорати молияи Ҷумҳурии Тоҷикистон, Вазорати саноат ва технологияҳои нави Ҷумҳурии Тоҷикистон ва мақоми ваколатдори давлатӣ аз ҷониби Ҳукумати Ҷумҳурии Тоҷикистон тасдиқ карда мешавад;

11) таҳвили (фурӯши) маводи доруворӣ истехсоли ватанӣ, ки номгӯи онҳо бо пешниҳоди Вазорати тандурустӣ ва ҳифзи иҷтимоии аҳоли дар мувофиқа бо Вазорати молия ва мақоми ваколатдори давлатӣ аз ҷониби Ҳукумати Ҷумҳурии Тоҷикистон тасдиқ карда мешавад.

40. Таҳвили металлҳои қиматбаҳо ва сангҳои қиматбаҳо, маснуоти заргарӣ аз металлҳои қиматбаҳо ва сангҳои қиматбаҳо, алюминийи аввалия, концентратҳои захираҳои табиӣ, маъданҳои молӣ, оҳанпораи металлҳои сиёҳу ранга ва металлҳои дигари дар Ҷумҳурии Тоҷикистон истехсолшаванда, сабикаҳои ченакӣ аз металлҳои қиматбаҳои Бонки миллии Тоҷикистон, пилла, нахи пахта, калобаи пахта, пахтаи коркарднашуда, аз ҷумла барои содирот, аз ААИ озод карда мешаванд.

41. Намудҳои зерини воридот аз ААИ озод карда мешаванд:

-воридоти пули миллии ва ё асъор (ба ғайр аз мақсадҳои нумизматӣ), инчунин, қоғазҳои қиматнок;

-воридоти металлҳои қиматбаҳо ва сангҳои қиматбаҳо аз ҷониби Бонки миллии Тоҷикистон ва Вазорати молияи Ҷумҳурии Тоҷикистон барои Ҳазинаи давлатии сарватҳо;

-воридоти молҳои, ки ройгон ба мақомоти давлатии Ҷумҳурии Тоҷикистон дода мешаванд, воридоти мол ба сифати кумаки башардӯстона, воридоти моле, ки ба ташкилотҳои эҳсонкорӣ ба мақсади рафъи оқибатҳои офатҳои табиӣ, садама ва фалокатҳо ройгон дода мешаванд;

-воридоти таҷҳизоти истехсолию технологӣ ва маҳсулоти такмили онҳо, аз ҷумла дар асоси шартҳои иҷроии молиявӣ (лизинг) барои ташаккул ё пурра кардани фонди (сармояи) оинномавии корхонаҳо ё азнавтаҷҳизонии техникаи

истеҳсолоти амалкунанда, ба шарте ки ин молу мулк мустақиман барои истеҳсоли мол (ичрои кор ва хизматрасонӣ) мутобиқи ҳуҷҷатҳои таъсисии корхона истифода шуда, ба категорияи моли зераксизӣ мансуб набошад. Дар сурати барҳамдиҳии чунин корхона ё аз ҷониби ин корхона дар давоми ду сол аз лаҳзаи воридот ба Ҷумҳурии Тоҷикистон истифода нашудан ё ба шахси дигар таҳвил намудани таҷҳизоти истеҳсолии технологӣ ва маҳсулоти такмилие, ки ба Ҷумҳурии Тоҷикистон ворид карда шудаанд, ААИ, ки мутобиқи ҳамин сарҳат пардохта нашудааст, ба бучет бе амалисозии баҳисобгирӣ мутобиқи боби 26 Дастурамал ситонида мешавад, ба истиснои воридоти чунин таҷҳизот дар асоси шартҳои иҷораи молиявӣ (лизинг);

-воридоти маводу лавозимот барои истеҳсоли доруворӣ, таҷҳизоти тиббӣ, фармасевтӣ ва асбобҳои тиббӣ, технологияҳои навтарин барои корхонаҳои дорусозӣ ва таҷҳизоти муосири ташхису табобат, доруворӣ тиббӣ ба истиснои доруворӣ тиббии дар дохили ҷумҳурӣ истеҳсолшаванда, ки тартиб ва номгӯи онро Ҳукумати Ҷумҳурии Тоҷикистон муайян менамояд;

-воридоти мол барои амалӣ намудани лоиҳаҳои сармоягузори давлатии Ҳукумати Ҷумҳурии Тоҷикистон дар доираи маблағҳои шартномаҳои грантӣ ва қарзӣ;

-воридоти мол барои сохтмони объектҳои махсусан муҳим, ба истиснои моли дар ҷумҳурӣ истеҳсолшавандае, ки номгӯи онҳоро Ҳукумати Ҷумҳурии Тоҷикистон муайян менамояд;

-воридоти таҷҳизоту техника, масолеҳи сохтмонӣ ва маводи дигар барои таъмини эҳтиёҷоти иншооти сайёҳӣ (аз ҷумла меҳмонхона, осоишгоҳ ва истироҳатгоҳҳои табобатӣ, марказҳои сайёҳӣ ва иншооти дигари сайёҳӣ), ба истиснои моли дар ҷумҳурӣ истеҳсолшаванда. Рӯйхати иншооти сайёҳӣ, номгӯи ва миқдори таҷҳизоту техника ва масолеҳи сохтмонӣ воридшаванда ва маводи дигар аз ҷониби Ҳукумати Ҷумҳурии Тоҷикистон тасдиқ карда мешавад;

-воридоти молҳо (ба истиснои молҳои зераксизӣ) барои истеҳсоли алюминийи аввалия бевосита аз ҷониби истеҳсолкунандагон тибқи номгӯи ва ҳаҷми муайяннамудаи Ҳукумати Ҷумҳурии Тоҷикистон;

-воридоти алюминийи аввалия;

- воридоти техникаи ҳарбӣ, агрегатҳои асосӣ, силоҳ, лавозимоти ҷангӣ ва дастгоҳҳои парвозкунандаи таъиноти мудофиавӣ, инчунин қисмҳои эҳтиётӣ ба онҳо, арзиши хизматрасонӣ ва таъмир;

- воридоти моли махсуси истифодаи фардӣ барои маъҷубон мутобиқи номгӯе, ки аз ҷониби Ҳукумати Ҷумҳурии Тоҷикистон муайян карда мешавад;

- воридоти технологияву таҷҳизот ва мавод барои таъиноти соҳаҳои парандапарварӣ, моҳипарварӣ ва (ё) воридоти мол бевосита барои эҳтиёҷоти худии субъектҳои хоҷагидор дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво;

- воридоти ашёи хом барои коркард ва истеҳсоли маҳсулоти ниҳойӣ, ба истиснои ашёи хоми дар дохили ҷумҳурӣ истеҳсолшаванда ва моли зераксизӣ, ки тартиб ва номгӯи онҳоро Ҳукумати Ҷумҳурии Тоҷикистон муайян мекунад.

42. Воридот ва таҳвили минбаъдаи техника ва таҷҳизот, қисмҳои эҳтиётӣ ва ҷузъҳои алоҳидаи зерин аз пардохти ААИ озод карда мешаванд, ба истиснои воридоти қисмҳои эҳтиётӣ ва маҳсулоти такмили дар ҷумҳурӣ

истеҳсолшаванда, ки номгӯйи онҳо аз ҷониби Ҳукумати Ҷумҳурии Тоҷикистон муайян карда мешавад:

- техникаҳои кишоварзӣ;

- қисмҳои эҳтиётӣ ва маҳсулоти такмили техника ва мошинолоти кишоварзӣ аз ҷониби корхонаҳои васлу насбкунанда (истеҳсолкунанда) барои истеҳсол, инчунин фӯруши моли (маҳсулоти) ниҳои истеҳсолшуда;

- қисмҳои эҳтиётӣ ва маҳсулоти такмили автомобилҳои сабукрав, боркашу борбардор аз ҷониби корхонаҳои васлу насбкунанда (истеҳсолкунанда) барои истеҳсоли худӣ.

43. Воридот ва таҳвили минбаъдаи автомобилҳои нав бевосита аз ҷониби шахсони ҳуқуқӣ ва соҳибкорони инфиродии дар асоси шаҳодатнома фаъолияткунанда (аз санаи барориш 1 (як) сол нагузашта, масофаи тайнамудаи он то 10 (дах) ҳазор километр бошад) бо мавқеи молии 8702, 8703, 8704 ва 8705 аз пардохти 50 фоизи маблағи ААИ дар зербанди 1) банди 100 боби 19 Дастурамал ва қисми 4 моддаи 397 Кодекси андоз муқарраршуда озод карда мешаванд.

Эзоҳ: Кодексҳои андоз ва гумруки Ҷумҳурии Тоҷикистон мафҳумҳои воридоти мол ва таҳвили молро, (банди 6 моддаи 10 Кодекси гумрук, банди 34 моддаи 2 ва моддаи 246 Кодекси андоз) муқаррар намуда, воридоти озод маънои интиқоли мол ба ҳудуди гумрукии Ҷумҳурии Тоҷикистон ва аз ААИ озод шуданро дорад. Дар қисмҳои 2 ва 4 моддаи 251 Кодекси андоз амалиётҳои озод аз ААИ ҳангоми таҳвили молҳо (ичрои корҳо ва хизматрасониҳо) дар алоҳидагӣ пешбинӣ карда шудааст.

Мутобик ба муқаррароти қисми 1 моддаи 246 Кодекси андоз объекти андозбандии ААИ аз таҳвили мол, иҷрои кор ва хизматрасонӣ дар ҳудуди Ҷумҳурии Тоҷикистон, иҷрои кор ва хизматрасонӣ аз ҷониби ғайрирезидент дар ҳудуди Ҷумҳурии Тоҷикистон ва воридоти мол ба ҳудуди Ҷумҳурии Тоҷикистон иборат мебошад. Яъне, агар дар санади меъёрии ҳуқуқии дахлдор, аз ҷумла қонунгузори Ҷумҳурии Тоҷикистон дар бораи бучети давлатӣ аз ААИ озод будани таҳвили мол муқаррар нашуда бошад, чунин амалиёт объекти ААИ ба ҳисоб меравад.

Мисоли 1. ҚДММ “Д” супорандаи ААИ ба маблағи 290,0 ҳазор сомонӣ таҷҳизоти муосири ташхису табобат ба Ҷумҳурӣ ворид менамояд ва аз пардохти ААИ озод мешавад. Баъд аз як моҳ Ҷамъият таҷҳизоти мазкурро бо арзиши 350,0 ҳазор сомонӣ мефурӯшад. Дар ин сурат новобаста аз он, ки ҳангоми воридот таҷҳизоти мазкур аз ААИ озод карда шуда буд, ҳангоми таҳвили таҷҳизот, арзиши амалиёти андозбандишавандаи он 350,0 ҳазор сомонӣ ба ҳисоб рафта бо меъёри 15 фоиз ба маблағи 52,5 ҳазор сомонӣ ААИ ҳисоб карда мешавад, зеро мутобик ба муқаррароти сархати панҷуми банди 41 Дастурамал таҳвили таҷҳизоти муосири ташхису табобат аз ААИ озод карда нашудааст.

Мисоли 2 Шахси воқеӣ хонаи истиқоматии худро ба ҚДММ “С”-супорандаи ААИ ба маблағи 800,0 ҳазор сомонӣ мефурӯшад ва тибқи талаботи банди 39 Дастурамал аз ААИ озод мебошад. ҚДММ “С” хонаи мазкурро ба шахси воқеии дигар ба маблағи 850,0 ҳазор сомонӣ меурӯшад, дар ин ҳолат Ҷамъияти мазкур уҳдадор аст, ки аз арзиши умумии амалиёт, яъне аз 850,0 ҳазор сомонӣ ААИ-ро ҳисоб ва пардохт намояд.

Мисоли 3. Ташкилоти қарзӣ аз шахси воқеӣ барои хизматрасониҳои суратҳисоби бонкӣ ҳар моҳ 100 сомонӣ подошпулӣ мегирад. Агар чунин хизматрасонӣ ба номгӯӣ хизматрасонии молиявӣ, ки он аз ҷониби Бонки миллии Тоҷикистон дар мувофиқа бо Вазорати молия ва Кумитаи андоз муайян шудаанд, дохил шуда бошад, дар ин сурат хизматрасонии мазкур аз ААИ озод карда мешавад.

Мисоли 4. ҶСК “Л” ба соҳибкори инфиродӣ автомобилро бо шарти аз ҷониби соҳибкори инфиродӣ харидорӣ шудани автомобил дар асоси созишномаи амалиёти иҷораи молиявӣ пешниҳод мекунад. Соҳибкори инфиродӣ ухдадор мешавад, ки ҳар моҳ 6,5 ҳазор сомонӣ иҷораи молиявӣ ба ҶСК “Л” пардохт намояд, аз ҷумла 5,0 ҳазор сомонӣ арзиши автомобил ва 1,5 ҳазор сомонӣ фоизи иҷрои молиявӣ мебошад. Дар чунин сурат 1,5 ҳазор сомонӣ, ки ҳаққи фоизии иҷораи молиявӣ (лизинг) мебошад аз ААИ озод буда, 5,0 ҳазор сомонӣ ҳаққи пардохт барои хариди автомобил бо ААИ андозбандӣ карда мешавад.

7. АНДОЗБАНДИИ ҲАМЛУ НАҚЛИ БАЙНАЛМИЛАЛӢ ВА ТРАНЗИТӢ

44. Хизматрасонии нақлиётӣ ё хизматрасонии дигар, ё иҷрои кори марбут ба ҳамлу нақли байналмилалии борҳо ва мусофирон, инчунин таҳвили сӯзишворӣ, равғанҳои молиданӣ ва маҳсулоти дигари ҳангоми парвозҳои байналмилалӣ дар киштиҳои ҳавоии ватанӣ ва (ё) хориҷӣ барои анҷоми ҳамлу нақли байналмилалӣ истифодашаванда аз ААИ озод мебошанд. Таҳти мафҳуми ҳамлу нақли байналмилалӣ кашондани бор ва мусофирон фаҳмида мешавад, ки яке аз маҳалҳои ҳаракат ё таъинот берун аз ҳудуди Ҷумҳурии Тоҷикистон ҷойгир мебошад.

45. Барои мақсадҳои ҳамин боби Дастурамал иҷрои кор ва хизматрасонии зерин ҳамлу нақли байналмилалӣ доништа мешаванд:

- кор, хизматрасонии нақлиётӣ (боркашонӣ, ҳамлу нақл), борбардорӣ, борфарорӣ, азнавборкунӣ, ирсоли моле, ки аз (ба) ҳудуди Ҷумҳурии Тоҷикистон интиқол дода мешавад, инчунин моле, ки тавассути ҳудуди Ҷумҳурии Тоҷикистон ҳамчун транзит интиқол дода мешавад;

- кор, хизматрасонии нақлиётӣ, техникӣ, аэронавигатсионӣ, фурудгоҳии хатсайрҳои байналмилалии ҳавоӣ, тичоратӣ, инчунин қору хизматрасонӣ вобаста ба интиқоли почта, мусофирон, бағоч аз (ба) ҳудуди Ҷумҳурии Тоҷикистон, ба истиснои даромад аз хизматрасонии вобаста ба фурӯши билетҳои ҳавопаймо дар ҳудуди Ҷумҳурии Тоҷикистон ба хатсайрҳои ҳавоии байналмилалӣ мутобиқи шартномаҳои комиссиялӣ ё шартномаҳои дигари шабех.

46. Дар ҳолати иҷрои кор ва хизматрасонии тибқи сархати якуми банди 45 Дастурамал пешбинишуда, озод намудан аз ААИ ҳангоми риояи шартҳои зерин амалӣ мегардад:

-мавҷудияти шартнома оид ба иҷрои кор, хизматрасонӣ, ки бевосита бо таҳвилкунандаи мол ба имзо расонида шудааст;

-мутобиқ ба талаботҳои ягонаи байналмилалии ҳамлу нақл ба расмият даровардани ҳамлу нақли боркашонӣ ва мусофиркашонӣ;

-мавҷудияти эълумияи гумрукии бори молҳое, ки ба ҳудуди Ҷумҳурии Тоҷикистон ворид карда шуда, таҳти низоми гумрукии “Транзити гумрукии байналмилалӣ” ба расмият дароварда шудаанд.

47. Ҳангоми иҷро намудани кор ва хизматрасонии сархати дуёми банди 45 Дастурамал пешбинишуда, озод намудан аз ААИ дар ҳолати риоя гардидани шартҳои зерин амалӣ мегардад:

-мавҷуд будани шартнома оид ба иҷрои кор, хизматрасонӣ, ки бевосита бо қабулқунандаи (фармоишгари) кор, хизматрасонӣ ба имзо расонида шудааст;

-агар барасмиятдарории ҳамлу нақли бор ва мусофирон мутобиқи ҳуҷҷатҳои ягонаи боркашонӣ ва мусофиркашонии байналмилалӣ анҷом дода шуда бошад.

48. Ҳамлу нақл ва хизматрасонии марбут ба боркашонҳои транзитӣ, ки дар сархати сеюми банди 50 Дастурамал пешбинӣ шудаанд, аз ААИ озод карда мешаванд.

49. Муқаррароти ҳамин боби Дастурамал танҳо нисбат ба давлатҳое, ки низоми аз ААИ озодро нисбат ба хизматрасонии нақлиётӣ ё хизматрасонии дигар ё иҷрои кори мустақиман ба боркашонӣ ва мусофиркашонии байналмилалӣ ба Ҷумҳурии Тоҷикистон алоқаманд, истифода менамоянд, татбиқ мегарданд.

Эзоҳ: Мисоли 1. ҶС “А” резиденти Ҷумҳурии Тоҷикистон хизматрасонии нақлиёти ҳавоиро марбут ба ҳамлу нақли байналмилалии борҳо ва мусофирон анҷом медиҳад. Вобаста ба он ҶС “А” шартнома оид ба хизматрасонӣ бевосита бо қабулқунандаи хизматрасонӣ ба имзо расонида, барасмиятдарории ҳамлу нақли мусофиронро мутобиқи ҳуҷҷатҳои ягонаи мусофиркашонии байналмилалӣ анҷом додааст. Дар моҳи апрел Ҷамъияти мазкур парвозҳои байналмилалиро дар киштиҳои ҳавоӣ ба маблағи 8,5 млн. сомонӣ анҷом додааст. Дар ин давра ҚДММ “М” ба киштиҳои ҳавоии ҶС “А” барои анҷом додани ҳамлу нақли байналмилалӣ ба маблағи 550000 сомонӣ сӯзишвории авиасионӣ таҳвил намудааст, ки дар ин ҳолат сӯзишвории авиатсионии ба ҚДММ “А” таҳвилнамуда ба ҳамлу нақли байналмилалӣ марбут буда, аз пардохти ААИ озод мешавад.

Мисоли 2. ҚДММ “Б” дорои нақлиёти боркашонӣ набуда, хизматрасониҳои нақлиётӣ (боркашонӣ, ҳамлу нақл)-ро анҷом намода, танҳо ба хизматрасонии экспедитсионӣ (миёнаравӣ) машғул мебошад. Чунин фаъолият мутобиқ ба талаботи банди 44 Дастурамал ба ҳамлу нақли байналмилалӣ ва транзитӣ дохил нашуда, аз ААИ озод карда намешавад.

Мисоли 3. ҚДММ «П» (комиссионер) дар доираи шартномаи басташудаи комиссионӣ дар ҳудуди Ҷумҳурии Тоҷикистон чиптаҳои ҳавопаймоии ширкати ҳавопаймоии Туркиро (комитент), ки хатсайрҳои ҳавоии байналмилалиро анҷом медиҳад, мефурӯшад. ҚДММ «П» барои хизматҳои худ подошпулии комиссионӣ дар шакли фоизҳо аз арзиши чиптаҳои ҳавопаймоӣ фурӯхташуда мегирад. Дар мисоли мазкур фаъолияти ҚДММ «П» фурӯши билетҳои ҳавопаймо дар ҳудуди Ҷумҳурии Тоҷикистон ба хатсайрҳои ҳавоии байналмилалӣ мутобиқи шартномаҳои комиссионӣ буда, чунин фаъолият мутобиқ ба талаботи зербанди б) банди 45 Дастурамал ба хизматҳои боркашонии байналмилалӣ дохил намешаванд. Дар ин асос фаъолияти Ҷамъият аз пардохти ААИ озод набуда он уҳдадор мебошад аз подошпулӣ ААИ-ро ҳисоб ва пардохт намояд.

Мисоли 4. ҚСҚ “Т-Э” ба хизматрасонии ҳамлу нақли бор ва мусофиркашонии байналмилалӣ машғул мебошад. Чамбият дар ихтиёри худ киштии ҳавоӣ ва дигар техникаву таҷҳизоте, ки бевосита барои ба амал баровардани ҳамлу нақли байналмилалӣ истифода мешаванд дорад, бинобар ин Чамбият метавонад дар хизматрасонии нақлиёти байналмилалӣ аз имтиёзи пешбиниамудаи ҳамин боби Дастурамал истифода намоянд. Агар талаботҳои шартҳои дар ин боби Дастурамал пешбинишуда иҷро нагарданд, имтиёзҳо нисбати ҳамлу нақли байналмилалӣ бор ва мусофиркашонӣ, инчунин таҳвили масолеҳи сӯзишворию рағғанҳои молиданӣ ва дигар маводи истеъмолӣ, ки ба дохили киштии ҳавоии ватанӣ ва (ё) хориҷӣ барои истеъмол ҳангоми парвозҳои байналмилалӣ бор карда мешаванд, татбиқ карда намешаванд.

8. ХУСУСИЯТҲОИ АНДОЗБАНДӢ ҲАНГОМИ ИНТИҚОЛИ МОЛ ТАВАССУТИ САРҲАДИ ГУМРУКИИ ҶУМҲУРИИ ТОҶИКИСТОН

50. Воридоти мол ба ҳудуди гумрукии Ҷумҳурии Тоҷикистон, вобаста ба интиҳоби низоми гумрукӣ ва риояи шартҳои он, бо тартиби зерин андозбандӣ карда мешавад:

- ҳангоми таҳти низоми гумрукии «Иҷозат барои муомилоти озод» қарор додани мол - ААИ дар ҳаҷми пурра пардохт карда мешавад;

- ҳангоми таҳти низоми гумрукии «Реимпорт» қарор додани мол аз ҷониби андозсупоранда маблағи ААИ, ки мутобиқи Кодекси андоз аз пардохт озод карда шудааст ё вобаста ба содироти мол бояд аз тарафи ӯ баргардонида шавад, бо тартиби муқаррарнамудаи қонунгузории гумрукии Ҷумҳурии Тоҷикистон пардохт карда мешавад;

- ҳангоми таҳти низомҳои гумрукии «Транзити гумрукии байналмилалӣ», «Анбори гумрукӣ», «Реекспорт», «Савдои бебӯҷ», «Коркард дар ҳудуди гумрукӣ», «Минтақаи озоди гумрукӣ», «Анбори озод», «Нобудкунӣ», «Даст кашидан ба манфиати давлат», «Интиқоли захираҳо» ва таҳти низомҳои гумрукии махсус қарор додани мол, ААИ пардохт карда намешавад;

- ҳангоми таҳти низоми гумрукии «Коркард дар ҳудуди гумрукӣ» қарор додани мол, андозсупоранда мутобиқи қонунгузории гумрукии Ҷумҳурии Тоҷикистон шартан аз пардохти ААИ пурра озод карда мешавад;

- ҳангоми таҳти низоми гумрукии «Воридоти муваққатӣ» қарор додани мол, андозсупоранда мутобиқи тартиби пешбиниамудаи қонунгузории гумрукии Ҷумҳурии Тоҷикистон аз пардохти ААИ пурра ё қисман озод карда мешавад;

- ҳангоми ворид намудани маҳсулоти коркарди моле, ки таҳти низоми гумрукии «Коркард берун аз ҳудуди гумрукӣ» берун аз ҳудуди гумрукии Ҷумҳурии Тоҷикистон қарор дорад, андозсупоранда бо тартиби пешбиниамудаи қонунгузории гумрукии Ҷумҳурии Тоҷикистон аз пардохти ААИ пурра ё қисман озод карда мешавад;

- ҳангоми таҳти низоми гумрукии «Коркард барои муомилоти озод» қарор додани мол, ААИ аз арзиши гумрукии маҳсулоти коркард пардохт карда мешавад.

51. Ҳангоми содироти мол аз ҳудуди гумрукии Ҷумҳурии Тоҷикистон андозбандӣ мутобиқи тартиби зерин амалӣ карда мешавад:

- ҳангоми содироти мол таҳти низоми гумрукии «Содирот» берун аз ҳудуди Ҷумҳурии Тоҷикистон ААИ пардохт карда намешавад ё маблағҳои пардохтшудаи ААИ мутобиқи тартиби муқаррарнамудаи қонунгузори гумруки Ҷумҳурии Тоҷикистон ва Кодекси андоз баргардонида ё ба ҳисоб гирифта мешаванд. Тартиби мазкур инчунин нисбат ба содироти мол берун аз ҳудуди гумрукии Ҷумҳурии Тоҷикистон тибқи низоми гумрукии «Содирот» нисбат ба он моле, ки дар лаҳзаи содирот таҳти низоми гумрукии «Анбори гумрукӣ», «Анбори озод» ё «Минтақаи озоди гумрукӣ» қарор доранд, амалӣ карда мешавад;

- ҳангоми содироти моли хориҷии таҳти низоми гумрукии «Резекспорт» қарордошта, маблағи ААИ, ки ҳангоми воридот ба Ҷумҳурии Тоҷикистон пардохт карда шудааст, мутобиқи тартиб ва шартҳои муқаррарнамудаи қонунгузори гумруки Ҷумҳурии Тоҷикистон ва Кодекси андоз ба андозсупоранда баргардонида мешавад;

- ҳангоми содироти мол аз ҳудуди гумрукии Ҷумҳурии Тоҷикистон мутобиқи дигар низомҳои гумрукӣ, ки дар сарҳатҳои яқум ва дуёми ҳамин қисм пешбинӣ нашудаанд, муқаррарот дар бораи аз пардохти ААИ озод намудан ва (ё) баргардонидани маблағҳои пардохтшудаи чунин андоз амалӣ карда намешавад, агар қонунгузори гумруки Ҷумҳурии Тоҷикистон тартиби дигарро пешбинӣ накарда бошад.

52. Ҳангоми аз ҷониби шахсони воқеӣ дар доираи меъёрҳои муқаррарнамудаи Ҳукумати Ҷумҳурии Тоҷикистон тавассути сарҳади гумруки Ҷумҳурии Тоҷикистон барои истифодаи шахсӣ интиқол додани мол, ААИ пардохт карда намешавад. Дар сурати аз меъёрҳои муқаррарнамуда зиёд будани моли барои истифодаи шахсӣ интиқолшаванда, арзиши барзиёдии чунин мол бо тартиби умумии муқарраршуда андозбандӣ гардида, барасмиятдарории он тибқи муқаррароти Кодекси гумруки Ҷумҳурии Тоҷикистон амалӣ карда мешавад. Тартиб ва меъёри воридоти мол барои истифодаи шахсӣ тавассути сарҳади гумруки Ҷумҳурии Тоҷикистонро Ҳукумати Ҷумҳурии Тоҷикистон муқаррар менамояд.

53. Дар ҳолати риоя накардани шартҳои низоми гумрукии интиқобгардида, андозсупоранда уҳдадор аст, ки бо тартиби муқаррарнамудаи қонунгузори гумруки Ҷумҳурии Тоҷикистон маблағи андоз ва фоизҳои ҳисобшударо пардохт намояд.

Эзоҳ: Мисол: ҚСК “В” бо мақсади фурӯш ба ҷумҳурӣ ба маблағи 500,0 ҳазор сомонӣ маҳсулот ворид менамояд, яъне мақсад дорад, ки маҳсулотро бе мамоният ва маҳдудият фурӯшад ва даромад гирад. Дар чунин сурат мутобиқ ба талаботи моддаҳои 163-164 Кодекси гумруки Ҷумҳурии Тоҷикистон мол таҳти низоми гумрукии «Иҷозат барои муомилоти озод» бо шартҳои зерин қарор дода мешавад:

- 1) пардохти бочҳои гумрукӣ ва андозҳо, аз ҷумла ААИ;
- 2) риояи маҳдудиятҳои, ки хусусияти иқтисоди надоранд ва мутобиқи санадҳои меъёрии ҳуқуқӣ муқаррар гардидаанд;
- 3) анҷоми барасмиятдарории гумрукӣ.

Мутобиқ ба талаботи қонунгузори гумрук дар эълонияи гумрукӣ барои низоми гумрукии «Иҷозат барои муомилоти озод» коди “40” гузошта мешавад,

ки маънои муомилоти озодро дорад. Барои ҳар як низомҳои гумрукӣ кодҳои махсус пешбинӣ карда шудааст, аз ҷумла барои содирот коди “10” воридоти муваққатӣ коди “53”.

9. АНДОЗБАНДИИ СОДИРОТИ МОЛ

54. Содироти мол, ба истиснои содироти металлҳои қиматбаҳо ва сангҳои қиматбаҳо, маснуоти заргарӣ аз металлҳои қиматбаҳо ва сангҳои қиматбаҳо, алюминийи аввалия, концентратҳои сарватҳои табиӣ, маъданҳои молӣ, оҳанпораи металлҳои сиёҳу ранга ва металлҳои дигари дар Ҷумҳурии Тоҷикистон истеҳсолшаванда, сабикаҳои ченакӣ аз металлҳои қиматбаҳои Бонки миллии Тоҷикистон, пилла, нахи пахта, калобаи пахта, пахтаи коркарднашуда, молҳои дар минтақаҳои озоди иқтисодӣ истеҳсолшуда бо меъёри сифрии ААИ андозбандӣ карда мешаванд.

55. Дар сурати дар муҳлати 90 рӯзи тақвимӣ аз санаи дар мақомоти гумрук таҳти низоми гумрукии “Содирот” ба расмият даровардани мол ё ҳангоми содироти мол тавассути хатҳои интиқоли қувваи барқ ё бо истифодаи расмиёти эълומияи нопурраи даврӣ тасдиқ нагардидани содироти мол мутобиқи боби 10 Дастурамал, тахвили чунин мол аз рӯи меъёри мусбии дар зербандҳои 1) ва 2) банди 100 ва бандҳои 101-103 Дастурамал пешбинишуда бо ААИ андозбандӣ мегардад.

Эзоҳ: Мисоли 1. ҚДММ «Б» дар моҳи майи соли 2022 аз ҷумҳурӣ 200 тонна семент, 60 тонна гач ва 100 тонна концентрати сарватҳои табииро содирот мекунад. Мутобиқ ба талаботи банди 54 Дастурамал нисбат ба семент ва гачи содиротшуда меъёри сифрии ААИ татбиқ карда мешавад, яъне ААИ дар раванди истеҳсоли молҳои мазкур дар дохили ҷумҳурӣ пардохт шуда ҳисобӣ ё баргардонида мешаванд. Ҳамзамон, нисбат ба содироти концентрати сарватҳои табиӣ озод шудан аз ААИ амалӣ шуда, дар ин сурат ҳисобӣ ва (ё) баргардонидани ААИ дар дохили кишвар пардохтшуда иҷозат дода намешавад.

Мисоли 2. ҚС “А” дар 25 майи соли 2022 ба хориҷӣ кишвар ба маблағи 2,5 млн. сомонӣ либосҳои мардоноро содирот намуда, дар эълумия ААИ барои моҳи май ААИ-ро бо меъёри сифрӣ ҳисоб намуда ба мақомоти андоз пешниҳод мекунад. Аммо тавассути барномаи иттилоотии андоз, аз ҷумла тавассути низоми мубодилаи мақомоти андозу гумрук содироти мол то 28 августи соли 2022 (90 рӯз) тасдиқи худро намеёбад. Дар чунин сурат фуруши либосҳои мардона бо ААИ, яъне бо меъёри мусбии 15 фоиз андозбандӣ карда шуда, Ҷамъият уҳдадор мебошад, ки дар эълумияи ААИ тағйироти дахлдорро ворид намояд.

10. ТАСДИҚИ СОДИРОТИ МОЛ

56. Ҳуҷжатҳои тасдиқкунандаи содироти мол инҳо мебошанд:

- эълумияи гумрукии бор, ки бо тартиби муқаррарнамудаи қонунгузориҳои гумрукии Ҷумҳурии Тоҷикистон барасмият дароварда шудааст;
- шартномаи тахвили мол;
- нусхаи ҳисобнома-фактура, борхат, коносамент бо қайди мақомоти гумруки дар гузаргоҳи сарҳадии Ҷумҳурии Тоҷикистон воқеъгардида. Дар

ҳолати таҳти низоми гумрукии «Содирот» тавассути хатҳои интиқоли қувваи барқ, инчунин санади қабул ва супоридани мол низ пешниҳод карда мешавад;

- ҳуҷҷатҳои пардохтӣ ва иқтибос аз ташкилоти қарзии молиявӣ (нусхаи иқтибос), ки воридоти воқеии даромади аъсорро аз содироти мол ба сураатҳисобҳои андозсупоранда дар Ҷумҳурии Тоҷикистон тасдиқ менамоянд.

57. Дар ҳолати анҷом додани амалиёти иқтисодии хориҷӣ оид ба мубодилаи мол (ичрои қор, хизматрасонӣ), андозсупоранда ҳуҷҷатҳои тасдиқкунандаи воридоти мол (ичрои қор, хизматрасонӣ) ба ҳудуди Ҷумҳурии Тоҷикистонро, ки аз рӯи амалиётҳои зикргардида гирифта шудаанд, инчунин ба ҳисоб гирифтани онҳоро пешниҳод мекунад.

58. Ҳуҷҷатҳои тасдиқкунандаи содироти мол ба давлатҳои аъзои Иттиҳоди Давлатҳои Мустақил ҳуҷҷатҳои дар бандҳои 56 ва 57 Дастурамал, инчунин нусхаи эълومияи гумрукии бори дар кишвари воридоти мол барасмиятдаровардашуда мебошанд. Мутобиқи созишномаҳои байналмилалии андоз метавонад тартиби дигари тасдиқи содироти мол муқаррар карда шавад.

59. Дар ҳолати амалӣ намудани содироти минбаъдаи моли қаблан берун аз сарҳади гумрукии Ҷумҳурии Тоҷикистон таҳти низоми гумрукии «Қорқард берун аз ҳудуди гумрукӣ» баровардашуда ё маҳсулоти қорқарди онҳо, тасдиқи содирот мутобиқи бандҳои 56, 57 ва 58 Дастурамал, инчунин дар асоси ҳуҷҷатҳои зерин анҷом дода мешавад:

- эълумияи гумрукии бор, ки таҳти низоми гумрукии «Қорқард берун аз ҳудуди гумрукӣ» барасмиятдаровардашудааст;

- эълумияи гумрукии бор, ки мутобиқи он низоми гумрукии «Қорқард берун аз ҳудуди гумрукӣ» ба низоми гумрукии «Содирот» тағйир дода шудааст;

- нусхаи эълумияи гумрукии бор, ки дар ҳудуди давлати хориҷӣ таҳти низоми гумрукии «Қорқард дар ҳудуди гумрукӣ» барасмиятдаровардашудааст;

- нусхаи эълумияи гумрукии бор, ки таҳти низоми гумрукии «Содирот» ҳангоми баровардани мол ё маҳсулоти қорқарди онҳо аз ҳудуди давлати қорқарди мол барасмиятдаровардашудааст ва онро мақомоти гумруки барасмиятдароварда тасдиқ кардааст.

60. Ҳангоми пешниҳоди ҳуҷҷатҳои тасдиқкунандаи содироти мол ба мақомоти андози маҳалли бақайдгирӣ дар давоми 120 рӯзи тақвимӣ аз санаи қайди мақомоти гумруки дар сарҳати якуми банди 56 Дастурамал зикргардида, андозсупоранда ҳуқуқ дорад андози мутобиқи банди 55 Дастурамал пардохтшударо баргашта гирад. Дар акси ҳол, андозсупоранда барои баргашта гирифтани андозе, ки мутобиқи банди 55 Дастурамал пардохт шудааст, ҳуқуқ надорад.

Эзоҳ: Мисол: ҶДММ “Г” 1 январи соли 2022 аз ҷумҳурӣ 500 тонна сементро содирот менамояд ва дар муҳлати 30 рӯзи тақвимӣ аз санаи барасмиятдарории гумрукӣ нусхаи эълумияи гумрукии бор, шартномаи таҳвили мол, нусхаи ҳисобнома-фактура, борхат, коносамент бо қайди мақомоти гумруки дар гузаргоҳи сарҳадии Ҷумҳурии Тоҷикистон воқеъгардида, ки тасдиқкунандаи содирот мебошанд, ба мақомоти андози маҳалли бақайдгирӣ пешниҳод менамояд. Маблағи дар санади муқоисавӣ изофапардохт, ки дар натиҷаи баҳисобгирии ААИ ҳангоми муомилот бо меъёри сифрӣ ба вучуд омадааст, дар асоси ҳуҷҷатҳое, ки дар боби 29 Дастурамал пешбинӣ шудааст, аз ҷониби

мақомоти молия якҷоя бо мақомоти андоз дар давоми 30 рӯзи тақвимӣ аз лаҳзаи аз ҷониби мақомоти андоз гирифтани аризаи андозсупорандае, ки амалиётҳои он бо меъёри сифри андозбандӣ мешаванд, аз бучети дахлдор баргардонида мешавад.

11. САНАИ АНЧОМ ДОДАНИ АМАЛИЁТИ АНДОЗБАНДИШАВАНДА

61. Санаи анҷом додани амалиёти андозбандишаванда лаҳзаи пешниҳод гардидани ҳисобнома - фактура оид ба ААИ ва аксизҳо доништа мешавад, агар дар боби мазкур тартиби дигаре пешбинӣ нашуда бошад.

62. Агар ҳисобнома-фактураи ААИ ва аксизҳо то ё дар лаҳзаи (рӯзи) амалӣ шудани амалиёти андозбандишаванда пешниҳод карда нашавад, муқаррароти банди 61 ҳамин қисм амалӣ намегарданд ва рӯзҳои зерин вақти анҷом додани амалиёти андозбандишаванда доништа мешаванд:

- рӯзи қабул, фурӯхтан ё супоридани мол (ичрои қор, хизматрасонӣ);
- рӯзи боркунии мол, агар таҳвили мол тибқи шартнома ҳамлу нақли молро дар бар гирад.

63. Агар маблағ барои таҳвили мол (ичрои қор, хизматрасонӣ) то фарорасии муҳлати дар банди 62 ҳамин қисм пешбинишуда, пешпардохт гардида бошад ва дар давоми 5 рӯзи баъд аз пешпардохт аз ҷониби таҳвилгар ба харидор ҳисобнома-фактура оид ба ААИ ва аксизҳо пешниҳод нагардад, муқаррароти бандҳои 61-62 ҳамин қисм нисбат ба ин амалиёт татбиқ карда намешаванд. Дар ин ҳолат санаи пешпардохт амалиёти андозбандишаванда доништа мешавад.

64. Барои мақсадҳои банди 63 ҳамин қисм, агар барои амалиёти андозбандишаванда ду ва ё зиёда аз он пешпардохт анҷом дода шуда бошад, ба истиснои ҳолатҳои пешбинишудаи банди 65 ҳамин қисм, ҳар як пешпардохт ҳамчун амалиёти алоҳидаи андозбандишаванда доништа мешавад.

65. Агар хизматрасонӣ мунтазам амалӣ гарданд, пас санаи амалиёти андозбандишаванда барои ҳар давраи ҳисоботӣ яке аз санаҳои зерин, ки амалиёт пештар анҷом дода шудааст, доништа мешавад:

- санаи пешниҳоди ҳисобнома-фактураи ААИ ва аксизҳо;
- санаи пешниҳоди ҳисобнома-фактураи ААИ ва аксизҳо барои пардохти арзиши мол дар асоси шартҳои лизинги молиявӣ;
- санаи пардохти ҳаққи хизматрасонӣ.

66. Дар ҳама ҳолатҳо барои мақсадҳои банди 65 ҳамин қисм, новобаста аз муқаррароти боби мазкур таҳвилгар уҳдадор аст, ки ҳисобнома-фактура оид ба ААИ ва аксизҳоро барои ҳар як моҳ на дертар аз рӯзи 10-уми моҳи баъд аз моҳи ҳисоботӣ, пешниҳод намояд. Агар ҳисобнома-фактура дар муҳлати муқаррарнамудаи ҳамин банд пешниҳод нагардад ва пардохт анҷом дода нашавад, пас санаи хизматрасонии анҷомдодашуда рӯзи охирини моҳи ҳисоботӣ доништа мешавад. Муқаррароти ҳамин банд нисбат ба таҳвили мол тибқи шартномаҳои иҷораи молиявӣ (лизинг) низ амалӣ мегардад.

67. Дар ҳолати татбиқ гардидани муқаррароти банди 14 Дастурамал санаи анҷом додани амалиёти андозбандишаванда лаҳзаи истифодабарии мол (қор ва хизматрасонӣ) доништа мешавад.

68. Дар ҳолати дар банди 15 Дастурамал зикргардида санаи анҷом додани амалиёти андозбандишаванда лаҳзаи таҳвили мол (ичрои кор ё хизматрасонӣ) ба кормандон ва шахсони дигар дониста мешавад.

69. Санаи анҷом додани амалиёти андозбандишаванда оид ба таҳвили алоқаи барқӣ, қувваи барқ, гармӣ, газ, об ва хизматрасонии дигари мунтазам анҷомёбанда санаҳои дар бандҳои 64 ва 65 Дастурамал зикргардида, дониста мешавад.

70. Барои мақсадҳои бандҳои 61-99 Дастурамал, новобаста ба муқаррароти банди 63 Дастурамал, санаи муайян намудани амалиёти андозбандишаванда ҳангоми иҷрои кори сохтмонию васлкунӣ яке аз санаҳои зерин, ки амалиёт пештар анҷом дода шудааст, дониста мешавад:

- санаи гирифтани (ба даст овардани ҳуқуқ барои гирифтани) пардохти чорӣ аз фармоишгар;

- санаи қисман (пурра) иҷро намудани кори сохтмонию васлкунӣ, ки дар баҳисобгирии муҳосибӣ ва ҳисоботҳои андозсупоранда сабт шудаанд.

71. Санаи таҳвили мол (кор ва хизматрасонӣ) тавассути ҳама гуна дастгоҳи худкори пардохтӣ ё таҷҳизоти дигаре, ки пардохти онҳо бо маблағҳои нақдӣ, қортҳои пластикӣ ва жетон анҷом дода мешавад, санаи гирифтани мол (кор ва хизматрасонӣ) дониста мешавад.

Эзоҳ: Мисоли 1. ҚС “А” ба харидор молро 18 марти соли 2022 таҳвил карда, нисбат ба ҳамин амалиёт ҳисобнома-фактура оид ба ААИ-ро 16 марти ҳамин сол пешниҳод намудааст. Дар ин маврид вақти анҷом ёфтани амалиёти андозбандишаванда барои Қамъият 16 марти соли 2022 ба ҳисоб меравад.

Мисоли 2. ҚДММ “Ф” 29 майи соли 2022 молро ба харидор фиристонид ва дар ҳамин сана мол аз ҷониби харидор қабул карда шудааст. Қамъият 12 июн ҳисобнома – фактура оид ба ААИ таҳия намуда ба харидор пешниҳод намуда амалиёти мазкурро дар эълонии ААИ ҳамин моҳ нишон додааст. Санаи 15 август харидор ба ҚДММ “Ф” арзиши молро аз рӯи ҳисобнома-фактураи ААИ пешниҳодшуда пардохт намуд. Новобаста ба он, ки Қамъият 12 июн ҳисобнома-фактура оид ба ААИ ба харидор пешниҳод намудааст, санаи амалиёти андозбандишаванда 29 май ба ҳисоб меравад.

Мисоли 3. Дар нимсолаи якуми соли ҳисоботӣ аз ҷониби ҚСК “П” (фурӯшанда) чунин амалҳо анҷом дода шудааст:

- 1 феврал шартнома оид ба таҳвили мол баста шуд;
- 28 феврал харидор маблағи молро пурра пешпардохт намуд;
- 2 март фурӯшандаи мол ҳисобнома-фактура оид ба ААИ-ро таҳия намуда ба харидор пешниҳод намуд;

- 29 апрел фурӯшанда ба харидор молро фиристонд ва дар ҳамин сана мол аз ҷониби харидор қабул шуд ва оид ба ин санади қабул ва супоридани мол ба имзо расид.

Дар ин мисол, бо дар назар доштани он, ки дар ҳолати пешпардохт Қамъият тибқи муқаррароти банди 63 Дастурамал дар давоми то 5 рӯзи баъд аз пешпардохт ба харидор ҳисобнома-фактура оид ба ААИ ва аксизҳо пешниҳод намудааст, амалиёти андозбандишаванда дар моҳи март ҷой дорад.

Мисоли 4. Аз ҷониби ҚСК “С” (фурӯшанда) чунин амалҳо анҷом дода шудааст:

- 10 январ шартномаи таҳвили мол баста шуд;
- 20 феврал харидор барои моли таҳвилшаванда 50% маблағро пешпардохт намуд;
- 20 март харидор боз 50%-и боқимондаи ҳаққи молро пардохт кард;
- 20 апрел фурӯшанда молро ба харидор интиқол дода, оид ба ин санади қабул ва супоридани мол ба имзо расидааст.

- дар чунин сурат, барои фурӯшанда ҳар як пешпардохт ҳамчун амалиёти алоҳидаи андозбандишаванда доништа мешавад. Аз ҷониби фурӯшанда дар давоми панҷ рӯзи баъд аз пешпардохт ба харидор бояд ҳисобнома-фактура оид ба ААИ ва аксизҳо пешниҳод гардад. Ҳангоми дар давоми панҷ рӯзи баъд аз пешпардохт ба харидор ҳисобнома-фактура оид ба ААИ ва аксизҳо пешниҳод нашудан, санаи пешпардохт (20 феврал ва 20 март) амалиёти андозбандишаванда доништа мешавад.

Мисоли 5. ҚДММ “И” тибқи шартнома аз фармоишгар барои сохтмони иншоот санаи 20 март ба маблағи 600,0 ҳазор сомонӣ пешпардохт мегирад. Дар ин ҳолат, санаи пешпардохт, яъне 20 март амалиёти андозбандишаванда ба ҳисоб меравад, новобаста аз он, ки кори сохтмонӣ оғоз нашудаанд. Агар Қамъият тибқи муқаррароти банди 63 ҳамин қисм дар давоми то 5 рӯзи баъд аз пешпардохт ба фармоишгар ҳисобнома-фактура оид ба ААИ ва аксизҳо пешниҳод намояд, санаи навишти ҳисобнома-фактура оид ба ААИ санаи амалиёти андозбандишаванда доништа мешавад, дар акси ҳол 20 март санаи амалиёти андозбандишаванда ба ҳисоб меравад.

Мисоли 6. ҚДММ “Л” 15 сентябр қисми аввали корҳои сохтмониро ба маблағи 5,5 млн. сомонӣ иҷро намудааст. ҚДММ “Л” чиҳати аз фармоишгар гирифтани маблағи корҳои иҷрошуда онҳоро пурра дар ҳисоботҳояш сабт мекунад. Фармоишгар маблағи мазкурро 15 ноябр ба ҚДММ “Л” пардохт менамояд. Дар ин ҳолат, новобаста аз санаи пардохти маблағ барои корҳои иҷрошуда, бо мақсадҳои ААИ 15 сентябр санаи иҷрои кори сохтмонӣ, ки арзиши он 5,5 млн. сомонӣ мебошад, амалиёти андозбандишаванда ба ҳисоб меравад.

Мисоли 7. Шаҳрванд тавассути дастгоҳи худкори пардохтӣ, ки ба ҚС “О” тааллуқ дорад бо истифода аз корти пластикии бонкӣ 1 март нушокии ташнашикан харидорӣ намуд. Дар ин маврид вақти содир шудани амалиёти андозбандишаванда 1 март ба ҳисоб меравад.

12. МАҲАЛЛИ ТАҲВИЛИ МОЛ

72. Маҳалли таҳвили мол макони ҷойгиршавии мол дар лаҳзаи таҳвил (супоридан) ё лаҳзаи ба ихтиёри харидор гузаштани мол эътироф мешавад. Агар мол тавассути нақлиёти харидор ё ташкилоти нақлиётӣ расонида шуда бошад, пас маҳалли таҳвили мол макони ҷойгиршавии мол дар лаҳзаи оғози интиқол доништа мешавад.

73. Ҳангоми таҳвили қувваи барқ, гармӣ ва газ макони гирифтани чунин мол маҳалли таҳвил доништа мешавад. Дар ҳолати содироти чунин мол аз Ҷумҳурии Тоҷикистон, маҳалли таҳвил Ҷумҳурии Тоҷикистон доништа мешавад.

Эзоҳ: Мисоли 1. Ду ширкати ватанӣ барои хариду фурӯши бинои воқеъ дар шаҳри Москва шартнома бастаанд. Бо сабаби он, ки бино дар ҳудуди Ҷумҳурии Тоҷикистон ҷойгир нест, аз ин рӯ, ҳудуди Тоҷикистон ҳамчун маҳалли фурӯши бино эътироф карда нашуда, муомила оид ба фурӯши бино дар Ҷумҳурии Тоҷикистон бо ААИ андозбандӣ карда намешавад.

Мисоли 2. ҶДММ "А" ширкати туркӣ аз ҶДММ "Т" ширкати тоҷикӣ молро харидорӣ намуда, онро тавассути воситаи нақлиёт аз ш. Душанбе ба шаҳри Турсунзода интиқол медиҳад. Дар ҳолати мазкур маҳалли таҳвили мол шаҳри Душанбе ба ҳисоб меравад, зеро макони ҷойгиршавии мол дар лаҳзаи оғози интиқол шаҳри Душанбе буд.

Мисоли 3. Ширкати тоҷикии "А" як миқдор молро дар қаламрави Қазоқистон харидорӣ карда, бидуни содирот, онро дар Қазоқистон ба ширкати тоҷикии "Б" мефурӯшад. Бо сабаби он, ки таҳвили мол берун аз ҳудуди Тоҷикистон анҷом меёбад, ҳудуди Қазоқистон ҳамчун маҳалли таҳвили мол эътироф карда шуда, дар Ҷумҳурии Тоҷикистон бо ААИ андозбандӣ карда намешавад. Дар дигар ҳолат, агар моли мазкур аз ҷониби ширкати тоҷикии "Б" ба Ҷумҳурии Тоҷикистон воридот шавад, он ҳангоми барасмиятдарории гумрукӣ дар Тоҷикистон бо ААИ андозбандӣ карда мешавад.

13. ИҶРОИ КОР Ӣ ХИЗМАТРАСОНӢ ДАР ҶУМҲУРИИ ТОҶИКИСТОН

74. Кор Ӣ хизматрасонӣ дар ҳудуди Ҷумҳурии Тоҷикистон анҷомёфта доништа мешавад, агар маҳалли фаъолияти, ки иҷрои кор Ӣ хизматрасонӣ анҷом дода мешавад, Ҷумҳурии Тоҷикистон бошад, ба истиснои ҳолатҳое, ки дар банди 75 Дастурамал муқаррар шудаанд.

75. Агар иҷрои кор Ӣ хизматрасонӣ аз ҷониби шахси берун аз ҳудуди Ҷумҳурии Тоҷикистон қарордошта анҷом дода шавад, ки дар ҳудуди Ҷумҳурии Тоҷикистон муассисаи доимӣ надорад ва иҷрои кор Ӣ хизматрасониро ба шахсе ки мутобиқи боби 15 Дастурамал агенти андоз намебошад, анҷом дода бошад, маҳалли иҷрои кор Ӣ хизматрасонӣ дар ҳудуди Ҷумҳурии Тоҷикистон анҷомёфта доништа мешавад, агар яке аз муқаррароти зерин нисбат ба ин шахс амалӣ карда шавад:

1) иҷрои кор Ӣ хизматрасонӣ дар Ҷумҳурии Тоҷикистон аз ҷониби шахсе амалӣ карда шавад, ки ҳангоми иҷрои ин кор Ӣ хизматрасонӣ дар Ҷумҳурии Тоҷикистон қарор дорад;

2) иҷрои кор Ӣ хизматрасонӣ тавассути хизматрасонии фосилавӣ ба резиденти Ҷумҳурии Тоҷикистон тибқи муқаррароти банди 76 Дастурамал, анҷом дода шуда бошад;

3) хизматрасонӣ хизматрасонии алоқаи барқиро дар бар гирад ва аз ҷониби шахси хориҷии дар Ҷумҳурии Тоҷикистон воқеан ҳузурдошта, ба номи худ Ӣ ба номи шахси дигар оғоз намояд, ба истиснои хизматрасонии алоқаи барқие, ки тавассути яке аз таҳвилгарони зерин амалӣ шудаанд:

- таҳвилкунандаи дохилии хизматрасонии алоқаи барқӣ;

- шахсе, ки роуминги ҷаҳониро дар давоми муваққатан қарор доштан дар ҳудуди Ҷумҳурии Тоҷикистон истифода менамояд;

4) хизматрасонӣ бо молу мулки ғайриманқули Ҷумҳурии Тоҷикистон алоқаманд бошад;

5) харидори кор (хизматрасонӣ) дар ҳудуди Ҷумҳурии Тоҷикистон фаъолият намояд.

76. Барои мақсадҳои зербанди 2) банди 75 Дастурамал резиденти Ҷумҳурии Тоҷикистон қабулқунандаи хизматрасонии фосилавӣ доништа мешавад, агар на камтар аз ду талаботи зербандҳои зерин ба ҳудуди Ҷумҳурии Тоҷикистон ишора намоянд:

- суроғаи биллингии қабулқунандаи хизматрасонии фосилавӣ;
- суроғаи шабакавӣ ё протоколи интернетии (IP) таҷҳизоти қабулқунандаи хизматрасонии фосилавӣ ё усули дигари муайянқунандаи мавқеи ҷуғрофӣ (геолокатсионӣ) қабулқунандаи хизматрасонии фосилавӣ;
- маълумоти (реквизитҳои) бонки қабулқунанда, аз ҷумла суратҳисоби бонкӣ ё биллингӣ барои пардохт;
- рамзи мобилии рақами мушаххаси байналмилалии муштарии мобилӣ, ки дар харитаи модули мушаххасқунандаи муштарии аз тарафи қабулқунандаи хизматрасонии фосилавӣ истифодашаванда нигоҳ дошта мешавад;
- маҳалли ҷойгиршавии ҳатти статсионарии қабулқунандаи хизматрасонии фосилавӣ, ки тавассути он ба қабулқунанда хизматрасонӣ анҷом дода мешавад;
- ҳама гуна иттилооти дигари тичоратие, ки ба резиденти Ҷумҳурии Тоҷикистон будани қабулқунанда ишора менамояд.

77. Агар аз рӯи ду талаботи банди 76 Дастурамал, қабулқунандаи хизматрасонии фосилавӣ резиденти Ҷумҳурии Тоҷикистон бошад ва ду талаботи дигар маҳалли ҷойгиршавии чунин резидентро дар давлати дигарро нишон диҳад, пас таҳвилқунанда бояд резидентии қабулқунандаи хизматрасонии фосилавиرو дар асоси нишондиҳандаҳои нисбатан бозътимод муайян кунад.

78. Шахси ҳуқуқии хориҷӣ нисбат ба қабулқунандаи хизматрасонии фосилавӣ, ки резиденти Ҷумҳурии Тоҷикистон мебошад, набояд амалиётро мутобиқи муқаррароти боби 15 Дастурамал анҷом диҳад, агар аз ҷониби чунин резидент маълумотномаи тасдиққунанда дар бораи эътироф гардидани ӯ ҳамчун агенти андоз пешниҳод нагардида бошад. Дар ҳолати ба ҳисоб рафтани агенти андоз ҳамчун қабулқунандаи хизматрасонии фосилавӣ, муқаррароти боби 14 Дастурамал нисбат ба анҷом додани хизматрасонии фосилавӣ амалӣ карда мешавад.

79. Барои мақсадҳои зербанди 2) банди 75 Дастурамал шахсе, ки таҳвили хизматрасонии алоқаи барқиро анҷом медиҳад, шахсе мебошад, ки ҳамчун шахси дастрасқунандаи хизматрасонии алоқаи барқӣ муайян карда шуда, назоратқунандаи оғози таҳвили чунин хизматрасонӣ мебошад. Агар таҳвилқунандаи хизматрасонии алоқаи барқӣ, шахси назоратқунандаи оғози чунин хизматрасониро муайян карда натавонад, пас шахси таҳвилқунанда, шахсе доништа мешавад, ки аз ҷониби таҳвилқунандаи хизматрасонии алоқаи барқӣ барои иҷрои дилхоҳ амалҳои зерин муайян гардидааст:

- шахсе, ки хизматрасониро пардохт мекунад;
- шахсе, ки барои гирифтани хизматрасонӣ шартнома мебандад;
- шахсе, ки барои пардохти ҳаққи хизматрасонӣ ба ӯ ҳисобнома- фактура фиристода шудааст.

80. Агар таҳвилгар ҳамчун ташаббускори хизматрасонӣ дар зиёда аз яке аз сархатҳои банди 79 Дастурамал муайян шуда бошад, пас шахсе, ки хизматрасониро таҳвил медиҳад, шахсе дониста мешавад, ки аз рӯи тартиби пайдарҳамии ин сархатҳо яқум ҳисобида мешавад.

81. Дар ин боб ва боби 14 Дастурамал маҳфумҳои зерин чунин маъно доранд:

1) хизматрасонии фосилавӣ кор ё хизматрасоние мебошанд, ки дар маҳалҳои зерин иҷро ё расонида мешавад:

- маҳалли иҷрои воқеии хизматрасонӣ ё кор;

- маҳалли қойгиршавии қабулкунандаи хизматрасонӣ ё кор;

2) хизматрасонии алоқаи барқӣ ин интиқол, паҳн намудан ё қабули сигналҳо, сабтҳо, тасвирҳо, садоҳо ё ҳама гуна маълумотро тавассути сим, радио, оптика, ноқили нахи оптикӣ, дигар низомҳои электромагнитӣ ё тавассути низоми дигари техникийи шабех дар бар мегирад ва аз инҳо иборат аст:

- гузариши дахлдори ҳуқуқ барои чунин гузариш, паҳнкунӣ ва ё қабулкунии маълумот; ё

- пешниҳоди дастрасӣ ба шабакаҳои иттилоотии ҷаҳонӣ ё маҳаллӣ, ки таҳвил, таҳияи сабт, тасвирҳо, садоҳо ё иттилоотро дар бар намегирад.

Эзоҳ: Масъалаи муайян кардани анҷом ёфтани маҳалли иҷрои қору хизматрасонӣ бештар аз он андозсупорандагоне ба миён меояд, ки бо контрагентҳои хориҷӣ кор мекунанд. Агар маҳалли фаъолияте, ки иҷрои кор ё хизматрасонӣ анҷом дода мешавад Ҷумҳурии Тоҷикистон бошад ААИ дар Тоҷикистон пардохт мегардад. Дар ҳар сурат объекти ААИ танҳо арзиши он кор (хизматрасонӣ) мебошад, ки қои фуруши онҳо ҳудуди Ҷумҳурии Тоҷикистон эътироф шудааст. Агар маҳалли фуруши кор (хизматрасонӣ) мувофиқ ба ҳамин боби Дастурамал ҳудуди Ҷумҳурии Тоҷикистон эътироф нагардад, пас объекти андозбандии ААИ ба вучуд намеояд.

Мисоли 1. ҶСК “Т” ба ҶДММ “А” дар Ҷумҳурии Тоҷикистон хизматрасониҳои рекламавино анҷом медиҳад. Дар ин сурат маҳалли хизматрасонии анҷомдодашудаи мазкур Ҷумҳурии Тоҷикистон ба ҳисоб рафта, бо ААИ дар Тоҷикистон андозбандӣ карда мешавад.

Мисоли 2. Ширкати хориҷии “Б” тавассути платформаи электронии “Плей-маркет”-и ширкати хориҷӣ ба шахсе, ки суроғаи биллинг ва шабакавии ӯ барои қабули хизматрасонии фосилавӣ Ҷумҳурии Тоҷикистон мебошад, хизматрасонии худро анҷом медиҳад. Дар чунин сурат хизматрасонии мазкур дар Ҷумҳурии Тоҷикистон анҷомёфта ба ҳисоб рафта, бо ААИ дар Тоҷикистон андозбандӣ карда мешавад. Зеро, ду талаботи сархатҳои банди 76 Дастурамал ба хизматрасониҳои фосилавӣ дар ҳудуди Ҷумҳурии Тоҷикистон ишора мекунанд.

14. ТАЪМИНИ ХИЗМАТРАСОНИҲОИ ФОСИЛАВӢ ТАВАССУТИ МАЙДОНИ ЭЛЕКТРОНИИ САВДО

82. Дар ин қисм «майдони электронии савдо» маънои вебсомона, интернет-портал, шлюз, мағозаи интернетӣ, платформаи савдо ё платформаи дигари шабехро дорад, ки идоракунии он ба таври электронӣ амалӣ гардида, тавассути

он тахвилкунандаи ибтидоӣ хизматрасонии фосилавиरो тавассути шахси дигар (оператори майдони савдо) ба шахси сеюм (қабулкунанда) анҷом медиҳад, вале ҷаъолияти коркарди пардохтхоро дар бар намегирад.

83. Муқаррароти боби мазкур дар ҳолатҳое амалӣ карда мешавад, ки агар ҳама шартҳои зерин риоя карда шаванд:

1) «тахвилкунандаи ибтидоӣ» - хизматрасонии фосилавиरो тавассути майдони электронии савдо ба роҳ мемонад;

2) майдони электронии савдо аз ҷониби шахсе идора карда мешавад, ки дар Ҷумҳурии Тоҷикистон муассисаи доимӣ надорад ва амалиётҳои зеринро анҷом медиҳад:

- пардохти маблағро ба қабулкунанда иҷозат медиҳад;
- расонидани молро ба қабулкунандаи он иҷозат медиҳад; ё
- шартҳои анҷом додани тахвилро муқаррар менамояд;

3) қабулкунандаи мол мутобиқи муқаррароти бандҳои 76 ва 77 Дастурамал шахси воқеӣ-резиденти Ҷумҳурии Тоҷикистон мебошад.

84. Мутобиқи шартҳои банди 83 ҳамин қисм, муқаррароти боби 13 Дастурамали мазкур дар ҳолате амалӣ карда мешаванд, ки агар оператори майдони электронии савдо дар раванди анҷом додани ҷаъолияти андозбандишаванда, тахвилгари хизматрасонии фосилавӣ эътироф гардад.

85. Агар тахвилгари ибтидоӣ ва оператори майдони электронии савдо ба мувофиқа омада бошанд, ки пардохти ААИ барои ҷунин амалиётҳо аз ҷониби тахвилгари ибтидоӣ анҷом меёбад, муқаррароти банди 84 Дастурамал амалӣ карда намешавад.

15. АНДОЗБАНДИИ БОЗГАШТ

86. Андозбандии бозгашт – усули махсуси ҳисобкунии ААИ мебошад, ки тибқи он ҳисоб ва пардохти андоз аз ҷониби харидор анҷом дода мешавад.

87. Муқаррароти боби мазкур дар ҳолатҳои зерин амалӣ карда мешавад, агар:

1) шахси берун аз ҳудуди Ҷумҳурии Тоҷикистон қарордошта, ки дар ҳудуди Ҷумҳурии Тоҷикистон маҳалли доимии ҷаъолият надорад (тахвилгари хориҷӣ), ба шахси ҳуқуқие, ки дар Ҷумҳурии Тоҷикистон ҷаъолият мекунад, хизматрасонӣ ва ё корро анҷом дода бошад;

2) хизматрасонӣ ва ё иҷрои кор аз ҷониби тахвилгари хориҷӣ аз маҳалли ҷаъолияти ӯ берун аз ҳудуди Ҷумҳурии Тоҷикистон анҷом дода шавад;

3) хизматрасонӣ ва ё иҷрои кор аз ҷониби тахвилгари хориҷӣ аз маҳалли ҷаъолияти ӯ дар Ҷумҳурии Тоҷикистон анҷом дода шавад ва амалиётҳои мазкур амалиётҳои андозбандишаванда бошанд.

88. Дар сурати татбиқи бандҳои 86 ва 87 Дастурамал, агенти андоз аз маблағе, ки бояд ба тахвилгари хориҷӣ пардохт карда шавад, ААИ-ро дар манбаи пардохт нигоҳ медорад. Маблағи андоз бо истифодаи меъёрҳои муқаррарнамудаи зербандҳои 1) (ва) ё 2) банди 100 Дастурамал нисбат ба маблағе, ки бояд баъди нигоҳ доштани андоз ба тахвилгари хориҷӣ пардохт шавад, муайян карда мешавад.

89. Агар агенти андоз барои мақсадҳои ААИ ба қайд гирифта шуда бошад, андози нигоҳдошташуда бояд ба бучет пардохт карда шавад ва дар эълонияи

ААИ барои моҳе, ки дар он амалиёт сурат гирифтааст, чун маблағи пардохтшаванда (бе ҳуқуқи баҳисобгирии маблағи ААИ) дарҷ карда шавад.

90. Агар агенти андоз барои мақсадҳои ААИ ба қайд гирифта нашуда бошад, дар чунин ҳолат уҳдадор аст, ки дар давоми панҷ рӯз пас аз санаи пардохти маблағ ба таҳвилгари хориҷӣ андози нигоҳдошташударо ба буҷет пардохт кунад, инчунин эълומияи ААИ-ро то рӯзи 15-уми моҳи пас аз моҳи ҳисоботӣ ба мақомоти андоз, пешниҳод намояд.

91. Муқаррароти бандҳои 88 ва 89 Дастурамал хангоми риоя шудани шартҳои банди 92 Дастурамал нисбати шахс дар он ҳолат амалӣ карда мешаванд, ки хизматрасонӣ ё кор амалиёти алоҳидае бошад, ки пардохти он бо арзиши баробар ба арзиши бозории хизматрасонӣ ва ё иҷрои кор анҷом дода шавад.

92. Муқаррароти банди 91 Дастурамал дар ҳолатҳои зерин амалӣ карда мешаванд, агар:

- шахс бо мақсадҳои ААИ ба қайд гирифта шуда бошад;
- шахс қисми фаъолияти соҳибкориро берун аз ҳудуди Ҷумҳурии Тоҷикистон анҷом диҳад (қисми хориҷии фаъолият);
- қисми хориҷии фаъолияти шахс барои хизматрасонӣ ё иҷрои кор дар доираи фаъолияти шахс дар Ҷумҳурии Тоҷикистон анҷом дода шавад;
- хизматрасонӣ ва кори қаблан байни шахсони алоҳидаи дорои маҳалли фаъолият дар Ҷумҳурии Тоҷикистон анҷомдодашуда, амалиёти андозбандишаванда ба ҳисоб равад.

Эзоҳ: Мисоли 1. Ширкати хориҷӣ дар доираи шартномаи басташуда ба ҚДММ «А», ки резиденти Ҷумҳурии Тоҷикистон мебошад, ба маблағи 200,0 ҳазор сомонӣ хизматҳои маркетингиро мерасонад. Хизматҳо асосан дар кишвари ҷойгиршавии ширкати хориҷӣ анҷом дода шуда, инчунин кормандони ширкати хориҷӣ ҳудуди Ҷумҳурии Тоҷикистон барои омӯзиши бозор сафарбар карда мешаванд. Дар чунин сурат, маҳалли хизматрасонии мазкур Ҷумҳурии Тоҷикистон ба ҳисоб рафта, ҚДММ «А» ҳамчун агенти андоз уҳдадор аст, ки аз маблағе, ки бояд ба таҳвилгари хориҷӣ пардохт карда шавад ААИ-ро ба буҷет пардохт намояд ва дар эълумияи ААИ барои моҳе, ки дар он амалиёт сурат гирифтааст, чун маблағи пардохтшаванда (бе ҳуқуқи баҳисобгирии маблағи ААИ) дарҷ намояд. Бахусус, бо дар назар доштани банди 88 Дастурамал ҚДММ «А», супорандаи ААИ, ҳамчун агенти андоз аз даромади ширкати хориҷӣ (200,0 ҳазор сомонӣ) ААИ-ро дар манбаи пардохт ба маблағи 26087 сомонӣ ($200\ 000 \cdot 15/115$) нигоҳ дошта, онро ба буҷети Ҷумҳурии Тоҷикистон пардохт менамояд.

Мисоли 2. ҚДММ “М”-резиденти Тоҷикистон барои анҷоми хизматрасониҳои машваратӣ бо ширкати хориҷии фаронсавӣ шартнома мewanдад. Ширкати машваратии хориҷӣ қисми хизматрасониҳои машваратиро дар Фаронса ва қисми дигарашро дар Тоҷикистон анҷом медиҳад. Бо дар назар доштани зербандҳои 1) ва 5) банди 75 Дастурамал маҳалли хизматрасонӣ дар ҳудуди Ҷумҳурии Тоҷикистон анҷомёфта доништа мешавад ва ААИ ба буҷети давлатии Тоҷикистон пардохт мегардад.

Мисоли 3. ҚДММ “К”-резиденти Ҷумҳурии Тоҷикистон аз ширкати хориҷӣ барномаи иттилоотиро харидорӣ менамояд. Бо дар назар доштани зербанди 5) банди 75 Дастурамал маҳалли хизматрасонӣ дар ҳудуди Ҷумҳурии Тоҷикистон

анҷомёфта доништа мешавад ва ААИ ба буҷети давлатии Ҷумҳурии Тоҷикистон пардохт мегардад. Зеро, харидори мол (кор, хизматрасонӣ) фаъолияти худро дар худуди Ҷумҳурии Тоҷикистон аҷом медеҳад.

16. САНАИ ВОРИДОТИ МОЛ ВА ВОСИТАҲОИ НАҚЛИЁТ

93. Санаи воридоти мол ва воситаҳои нақлиёт мутобиқи қонунгузориҳои гумруки Ҷумҳурии Тоҷикистон муайян карда мешавад.

17. АМАЛИЁТҲОИ ОМЕХТА

94. Таҳвили мол (ичрои кор ё хизматрасонӣ), ки нисбат ба таҳвили асосии мол (ичрои кор ё хизматрасонӣ) хусусияти ёрирасон доранд, ҳамчун қисми таҳвили асосии мол (ичрои кор ё хизматрасонӣ) баррасӣ карда мешавад.

95. Агар амалиёт унсурҳои мустақил дошта, ду ва ё зиёда амалиёти зеринро дар бар гирад, амалиёти алоҳида ҳисобида мешавад:

- таҳвили мол, иҷрои кор ё хизматрасоние, ки бо меъёри стандартии ААИ андозбандӣ мешаванд;

- таҳвили мол, иҷрои кор ё хизматрасоние, ки бо ААИ аз рӯи меъёри аз меъёри стандартӣ фарқкунанда (аз ҷумла меъёри сифр ё пасткардашуда) андозбандӣ мешаванд;

- таҳвили мол, иҷрои кор ё хизматрасониҳое, ки аз ААИ озод карда шудаанд.

96. Хизматрасоние, ки ба арзиши моли воридотӣ илова мегардад, ҷузъи воридот ҳисобида мешавад, аммо танҳо дар сурате, ки арзиши моли воридотӣ арзиши ҷунин хизматрасониҳо дар бар гирад.

Эзоҳ: Мисол: ҚДММ “Т”-ширкати тоҷикистонӣ бо ҚДММ “Р”-ширкати росиягӣ оид ба интиқоли мол аз Москва ба Душанбе ба маблағи 10,0 млн сомонӣ ва бо ҚДММ “К”-ширкати қазоқистонӣ оид ба таъмини бехатарии моли мазкур ба маблағи 1,0 млн. сомонӣ шартнома мекунанд. Ҳангоми барасмиятдарории гумрукӣ бинобар дастрас нагардидани маълумот дар бораи хароҷоти таъмини бехатарии моли мазкур ААИ аз 10,0 млн. сомонӣ бо меъёри 15 фоиз ба маблағи 1,5 млн. сомонӣ ҳисоб карда шудааст. Дар ҷунин ҳолат ҚДММ “Т” ҳангоми пардохти ҳаққи хизматрасониҳои таъмини бехатарии молҳои мазкур ба ҚДММ “К” уҳдадор аст ААИ-ро ба маблағи 195,7 (1500 000x15/115) ҳазор сомонӣ нигоҳ дошта ба буҷет пардохт намояд, чунки ҳангоми барасмиятдарории гумрукии моли мазкур арзиши моли воридотӣ хароҷоти таъмини бехатариро дар бар нагирифтааст.

18. АМАЛИЁТҲОЕ, КИ ТАВАССУТИ ШАХСИ БОВАРИНОК (АГЕНТ) АНҶОМ ДОДА МЕШАВАД

97. Таҳвили мол (ичрои кор ё хизматрасоние), ки бо супориш ё аз номи шахси ваколатдиханда тавассути шахси бовариноки (агенти) ҷунин шахс, анҷом дода мешавад, амалиёти иҷронамудаи шахси ваколатдиханда доништа мешавад, агар дар бандҳои 98 ва 99 Дастурамал тартиби дигаре пешбинӣ нашуда бошад.

98. Муқаррароти банди 97 ҳамин қисм нисбат ба подошпулиҳое, ки шахси боваринок (агент) аз хизматрасонӣ ба шахси ваколатдиханда мегирад, татбиқ карда намешаванд.

99. Муқаррароти банди 97 ҳамин қисм нисбат ба интиқоли мол ба Ҷумҳурии Тоҷикистон ва аз Ҷумҳурии Тоҷикистон аз ҷониби шахси бовариноки (агенти) ғайррезидент татбиқ карда намешаванд. Дар ин ҳолат барои мақсадҳои ААИ интиқоли мол амалиёти анҷомдодаи шахси боваринок (агент) доништа мешавад.

Эзоҳ: Мисол: Ширкати мобилӣ бо ширкати агентии фурӯши симкорт дар хусуси додани ваколатнома барои фурӯши симкортҳо ба муштариён шартнома мекӯнад. Мувофиқи шартнома нархи 1 симкорт 100 сомони ро бо дар назар доштани ААИ ташкил медиҳад. Мутобиқ ба талаботи банди 97 Дастурамал фурӯши симкортҳои мазкур аз ҷониби ширкати агентӣ амалиёти иҷронамудаи ширкати мобилӣ ба ҳисоб рафта, ААИ-ро ба маблағи 13 сомонӣ ($100 \cdot 15 / 1,15$) барои 1 симкортҳои ширкати мобилӣ пардохт мекунад. Дар навбати худ, ширкати агентӣ аз хизматрасонӣ ба ширкати мобилӣ аз нархи ҳар як симкортҳои фурӯхташуда 2% подошпулӣ мегирад, ки дар ин ҳолат бо дар назар доштани ААИ аз нархи як симкорт 2 сомони ро ($100 \cdot 2\%$) ташкил медиҳад. Дар ин сурат арзиши амалиёти андозбандишаванда ($2 / 1,15$) 1,7 сомонӣ барои як симкорт ташкил дода, мутобиқ ба муқаррароти банди 98 Дастурамал ширкати агентӣ уҳдадор аст ба маблағи 0,26 сомонӣ ($1,7 \cdot 15\%$) ААИ ҳисоб ва ба бучети давлат пардохт намояд.

19. МЕЪЁРҲОИ ААИ ВА ТАРТИБИ ҲИСОБИ ОН

100. Барои амалиётҳои андозбандишаванда ва воридоти андозбандишаванда меъёрҳои зерини ААИ муқаррар карда мешаванд:

1) меъёри стандартӣ - 15 фоиз;

2) меъёри пасткардашуда, ба истиснои воридоти андозбандишаванда ва таҳвили минбаъдаи моли воридшуда, нисбат ба иҷрои кори сохтмонӣ, хизматрасонии меҳмонхонавӣ ва хизматрасонии хӯроки умумӣ – 7 фоиз ва барои фурӯши маҳсулоти кишоварзии истеҳсоли дохилӣ, коркарди маҳсулоти кишоварзӣ, хизматрасонии таълимӣ ва фаъолияти оид ба хизматрасонии тиббӣ дар осоишгоҳҳо ва истироҳатгоҳҳо бе ҳуқуқи баҳисобгирии ААИ – 5 фоиз;

3) меъёри сифрӣ.

101. Меъёри сифрӣ нисбат ба амалиётҳои андозбандишавандаи дар боби 9 Дастурамал (содироти мол) муқарраршуда татбиқ карда мешавад.

102. Дар ҳолати аз ҷониби супорандаи меъёри пасткардашудаи ААИ анҷом додани воридоти андозбандишаванда таҳвили минбаъдаи чунин моли воридшуда бо меъёри дар зербанди 1) банди 100 Дастурамал зикргардида андозбандӣ карда мешавад. Чунин андозсупоранда ҳуқуқ дорад маблағи ҳангоми воридот пардохтнамудаи ААИ-ро мутобиқи боби 21 Дастурамал ба ҳисоб гирад.

103. Ҳангоми аз ҷониби супорандаи меъёри пасткардашудаи ААИ ба моли дигар табдил додани моли воридотӣ, андозбандии таҳвили минбаъдаи ҳиссаи моли табдилёфта мутаносибан ба вазни қиёсии моли воридшуда дар ҳаҷми умумии харид бо меъёри стандартӣ ва ҳиссаи боқимондаи чунин мол (табдилёфта) бо меъёри пасткардашуда андозбандӣ карда мешавад.

104. Супорандаи меъёри пасткардашудаи ААИ уҳдадор аст, ки тибқи талаботи моддаи 91 Кодекси андоз баҳисобгирии ҷудоғонаи объектҳои андозбандиро аз рӯи муомилоти андозбандишаванда ва воридоти андозбандишаванда амалӣ намояд.

Эзоҳ: Мутобиқ ба муқаррароти қисми 4 моддаи 91 Кодекси андоз нисбат ба супорандагони ААИ ва аксизҳо даромаду хароҷот бе ААИ ва аксизҳо ҳисоб карда мешавад, ба истиснои хароҷоте, ки нисбат ба он ба ҳисоб гирифтани ААИ иҷозат дода намешавад. Арзиши дороие, ки супорандаи ААИ ба даст овардааст, маблағи ААИ пардохтгардидаро дар бар намегирад, ба истиснои ҳолатҳое, ки ба ҳисоб гирифтани ин маблағи ААИ иҷозат дода намешавад.

105. Муомилоти андозбандишаванда аз арзиши умумии амалиёти андозбандишаванда дар давраи ҳисоботӣ иборат мебошад.

106. Маблағи ААИ бо роҳи зарб кардани арзиши муомилоти андозбандишаванда ба меъёри дахлдор муайян карда мешавад.

Эзоҳ: Мисоли 1. ҶСК “Д” хизматрасонии дизайнерии хонаҳои истиқоматиро анҷом медиҳад, ки барои ҳар як м² арзиши хизматрасонӣ 100 сомонино бе ААИ ташкил медиҳад. Ҷамъият дар моҳи ҳисоботӣ хизматрасониҳои дизайнериро ба арзиши 35,0 ҳазор сомонӣ анҷом медиҳад. Мутобиқ ба талаботи зербанди 1) банди 100 Дастурамал меъёри ААИ барои хизматрасонии мазкур 15%-ро ташкил медиҳад. Ҷамъият уҳдадор аст, маблағи ААИ-ро бо роҳи зарб кардани арзиши муомилоти андозбандишаванда ба меъёри мазкур муайян намуда ба бучети давлатӣ пардохт намояд, яъне 5250 сомонӣ (35000*15%).

Мисоли 2. ҶДММ “Т”, ки ба хизматрасонии хӯроки умумӣ машғул аст, дар моҳи ҳисоботӣ барои тайёр кардани хӯрок ба маблағи 260,0 ҳазор сомонӣ маҳсулоти зерин меҳарад:

- гӯшт ба маблағи 25,0 ҳазор сомонӣ (бе ААИ);
- равшан аз дохили ҷумхурӣ ба маблағи 50,0 ҳазор сомонӣ (аз ҷумла ААИ 15% - 6,5 ҳазор сомонӣ);
- сабзавот ба маблағи 10,0 ҳазор сомонӣ (бе ААИ, яъне харид аз супорандаи ААИ набуда амалӣ карда шудааст);
- биринҷ аз хориҷи кишвар ба маблағи 100,0 ҳазор сомонӣ (аз ҷумла ААИ (15%) ба маблағи 13,0 ҳазор сомонӣ ҳангоми воридот ба бучет пардохт шудааст);
- маҳсулоти кишоварзии коркардашудаи ватанӣ ба маблағи 75,0 ҳазор сомонӣ (ААИ 5% - 3,6 ҳазор сомонӣ).

Дар моҳи ҳисоботӣ, Ҷамъият дар маҷмуъ ба маблағи 400,0 ҳазор сомонӣ маҳсулоти хӯрока мефурӯшад. Бо дар назар доштани ин, андозбандии бо ААИ Ҷамъият чунин сурат мегирад:

1) новобаста аз он, ки Ҷамъият барои маҳсулотҳои аз дохили кишвар харидоришуда ААИ пардохт намудааст ё не, мутобиқ ба талаботи зербанди 2) банди 100 Дастурамал Ҷамъият ҳуқуқи ба ҳисоб гирифтани маблағи пардохтнамудаи ААИ-ро надорад. Нисбати воридоти мол, ӯ ҳуқуқ дорад маблағи ҳангоми воридот пардохтнамудаи ААИ-ро ба ҳисоб гирад;

2) дар қисми ҳисобкунии ААИ аз фурӯш бошад вобаста ба вазни қиёсии молҳои воридшуда дар ҳаҷми умумии харид бо меъёри 15 % ва дар қисмати боқимонда бо меъёри пасткардашуда 7% ҳисоб карда мешавад. Вобаста ба

ҳиссаи биринчи воридотии Қамъият ба маблагӣ 100,0 ҳазор сомонӣ, ки ҳангоми воридот 13,0 ҳазор сомонӣ ААИ ($86,7 \cdot 15\%$) ба буҷет пардохт шудааст ва ҳамин биринч дар тайёр кардани хӯрок пурра истифода шудааст, ААИ бо меъёри стандарти 15% бо формулаи зер ҳисоб карда мешавад:

(АМВ/ҲУХ)*ҲУД*МСААИ, дар инҷо:

-АМВ –арзиши моли воридотӣ;

-ҲУХ- ҳаҷми умумии харид;

- ҲУД -ҳаҷми умумии даромад;

-МСААИ- меъёри стандарти ААИ.

Ҳамин тавр Қамъият дар қисмати биринчи вориднамудаи ба моли дигар табдилшудааш ААИ-ро бо меъёри стандарти 15% ба маблагӣ 20,0 ҳазор сомонӣ ҳисоб менамояд ($(86,7/260,0) \cdot 400,0 \cdot 15\%$). Вобаста ба ҳиссаи боқимондаи моли аз дохили кишвар харидашудаи ба моли дигар табдилёфта меъёри пасткардашудаи ААИ бо чунин тарз ҳисоб ва пардохт карда мешавад: $((\text{ҲУХ}-\text{АМВ})/\text{ҲУХ}) \cdot \text{ҲУД} \cdot \text{ААИП}$, дар инҷо: ААИП- меъёри ААИ пасткардашуда. Қамъият барои ҳиссаи боқимондаи хӯрок ААИ пасткардашуда ба маблагӣ 18,7 ҳазор сомонӣ ($173,3/260,0) \cdot 400,0 \cdot 7\%$ ҳисоб менамояд.

3. Дар қамъ ҚДММ “Т” дар қисми тахвили мол ААИ ба маблагӣ 38,7 ҳазор сомонӣ ($20,0+18,7$) ҳисоб намуда бо дар назар доштани баҳисобгирии маблагӣ ААИ дар нуқтаи гумрукӣ 13,0 ҳазор сомонӣ пардохт гардида Қамъият ба буҷети давлатӣ бояд 25,7 ($38,7-13$) ҳазор сомонӣ ҳисоб ва пардохт менамояд.

Мисоли 3. ҚДММ “Б” шабакаи марказҳои савдо дар ҷумҳурӣ дорад ва дар моҳи ҳисоботӣ тавассути марказҳои савдои худ ба маблагӣ 250,0 ҳазор сомонӣ молҳои хӯрока ва маҳсулоти кишоварзӣ, аз ҷумла гӯшт, сабзавот, мевачот мефурӯшад, ки маблагӣ 100,0 ҳазор сомонии он молҳои хӯрока ва маҳсулоти кишоварзӣ аз хориҷи кишвар воридшударо ташкил додааст. Ҳангоми барасмиятдарории гумрукии молҳои хӯрока ва маҳсулоти кишоварзӣ аз хориҷи кишвар воридшуда ба маблагӣ 15,0 ($100,0 \cdot 15\%$) ҳазор сомонӣ ААИ ҳисоб ва ба буҷет пардохт карда шудааст. Инчунин, ҳангоми хариди маҳсулоти кишоварзӣ истеҳсоли дохилӣ ба молтаъминкунанда - ҚДММ “С” ба маблагӣ 42,0 ($40,0 \cdot 5\%$) ҳазор сомонӣ, аз ҷумла 2,0 ҳазор сомонӣ ААИ пардохт карда, аз хоҷагиҳои деҳқонӣ ба маблагӣ 30,0 ҳазор сомонӣ маҳсулоти кишоварзӣ харидааст. Дар ҷуни ҳолат ҚДММ “Б” ҳуқуқи баҳисобгирии ААИ ҳангоми хариди маҳсулоти кишоварзӣ дохилӣ пардохташударо надорад.

Мисоли 4. ҚСК “П” дар моҳи ҳисоботӣ 100 тонна помидор ва бодирингро аз хоҷагиҳои деҳқонӣ харидорӣ намуда, онҳоро консерва намуда, ба маблагӣ 250,0 ҳазор сомонӣ ба фурӯш мебарорад. Инчунин дар ин давра, ҚСК “П” 70 тонна меваи ХД “А”-ро консерва менамояд ва ба ивази ин подошпулӣ ба маблагӣ 50,0 ҳазор сомонӣ даромад мегирад. Дар ҷуни сурат ҚСК “П” уҳдадор аст аз даромаде, ки пас аз фурӯши моли аз коркарди маҳсулоти кишоварзӣ истеҳсолнамудаи худ 250,0 ҳазор сомонӣ ба даст овардааст ААИ –ро бо меъёри пасткардашуда 5% ба маблагӣ 12,5 ҳазор сомонӣ ($250,0 \cdot 5\%$) ҳисоб намояд ва аз подошпулии барои коркарди маҳсулоти кишоварзӣи ХД “А” ба маблагӣ 50,0 ҳазор сомонӣ гирифтааст ААИ-ро бо меъёри стандарти 15% ба маблагӣ 7,5 сомонӣ ($50,0 \cdot 15\%$) ҳисоб намояд.

Мисоли 5. ҶДММ “Н” корхонаи коркарди пахта буда, дар давраи ҳисоботӣ пахтаи хоми хоҷагиҳои деҳқониро бо подошпулии 150,0 ҳазор сомонӣ коркард менамояд. Бинобар сабаби он, ки ҶДММ “Н” ба ивази подошпулӣ пахтаи хоми хоҷагиҳои деҳқониро коркард мекунад, меъёри пасткардашудаи ААИ-5% барои ин намуди фаъолият нисбат ба Ҷамъият истифода нашуда, ҶДММ “Н” уҳдадор аст, ки ААИ-ро барои коркарди маҳсулоти кишоварзӣ бо меъёри стандартӣ -15% ба маблағи 22,5 ҳазор сомонӣ ($150,0 \cdot 15\%$) ҳисоб намояд. Инчунин, Ҷамъият пахтаро аз хоҷагиҳои деҳқонӣ харидорӣ намуда, онро коркард намуда, дар натиҷа 100 тонна нахи пахтаро ба маблағи 1,5 млн. сомонӣ ва 5 тонна чигити пахтаро барои истеҳсоли равған ба маблағи 50,0 ҳазор сомонӣ мефурӯшад. Дар ҷунин сурат Ҷамъият тибқи банди 40 Дастурамал ҳангоми фурӯши нахи пахта аз ААИ озод буда, ҳамзамон барои 5 тонна чигити пахта барои истеҳсоли равған фурӯхташуда 2,5 ҳазор сомонӣ ($50,0 \text{ ҳазор} \cdot 5\%$) ААИ бо меъёри пасткардашуда ҳисоб ва пардохт менамояд.

Мисоли 6. ҶСП “В” ширкати истеҳсоли равған аз хориҷ ба ҷумҳурӣ ба маблағи 300,0 ҳазор сомонӣ офтобпараст ворид менамояд ва мутобиқ ба муқаррароти сархати 14 банди 41 Дастурамал ҳангоми барасмиятдарории гумрукӣ агар офтобпараст ҳамчун ашёи хом барои коркард ва истеҳсоли маҳсулоти ниҳой аз ААИ озод карда мешавад. Дар ҷунин сурат, ҶСП “В” аз офтобпараст равған истеҳсол намуда, онро ба маблағи 550,0 ҳазор сомонӣ мефурӯшад. Бо дар назар доштани банди 102 Дастурамал ҶСП “В” уҳдадор аст, ки аз даромади умумии 550,0 ҳазор сомонӣ ААИ-ро бо меъёри стандартии 15% ба маблағи 71,7 ҳазор сомонӣ ($550,0 \cdot 15/115$) ҳисоб намуда, ба буҷет пардохт намояд.

Мисоли 7. ҶДММ “О” - супорандаи ААИ буда, ба хизматрасониҳо дар осоишгоҳҳо ва истироҳатгоҳҳо машғул мебошад. Мутобиқ ба талаботи зербанди 2) банди 100 Дастурамал танҳо дар қисмати хизматрасониҳои тиббӣ дар осоишгоҳҳо ва истироҳатгоҳҳо ААИ-ро бо меъёри 5% бе ҳуқуқи баҳисобгирии ААИ ҳисоб ва пардохт менамояд. Барои ҳама гуна дигар қору хизматрасониҳо, аз ҷумла тахвили мол уҳдадора аст ААИ-ро бо меъёри 15% ҳисоб ва ба буҷет пардохт намояд.

20. ААИ БА БУЌЕТ ПАРДОХТШАВАНДА

107. Маблағи ААИ-и дар давраи ҳисоботӣ ба буҷет пардохтшаванда фарқи мусбати байни маблағи андози тибқи зербанди 1) банди 100 Дастурамал аз муомилоти андозбандишаванда бо дар назар доштани маблағи андози тибқи боби 15 Дастурамал ҳисобшуда ва маблағи андози мутобиқи боби 21 Дастурамал барои ба ҳисоб гирифтани иҷозат додашуда мебошад.

108. Агар маблағи ААИ-и пардохтшаванда бо дар назар доштани ҳолатҳои банди 33 Дастурамал тасҳеҳшаванда нисбат ба маблағи воқеан дар эълумия нишондодашудаи андозсупоранда зиёд бошад, маблағи барзиёдӣ ҳамчун ААИ-и пардохтшавандаи дар давраи ҳисоботӣ тасҳеҳшаванда доништа шуда, дар ҳамин давраи ҳисоботӣ ба маблағи андози тибқи банди 107 боби мазкур пардохтшаванда илова карда мешавад.

Эзоҳ: Мисоли 1. ҶДММ “А” дар давраи ҳисоботӣ ба маблағи 400,0 ҳазор сомонӣ мол бо дар назар доштани ААИ тахвил карда, ба маблағи 52,2 ҳазор

сомонӣ ААИ (400,0*15/115) ҳисоб мекунад. Инчунин Ҷамъият дар ин давра ба маблағи 175,0 ҳазор сомонӣ бо дар назар доштани ААИ маҳсулот харидорӣ менамояд, ки мутобиқ ба ҳисобнома-фактураи ААИ ба маблағи 22,8 ҳазор сомонӣ ААИ (175,0*15/115) ба буҷет пардохт намудааст. Бо дар назар доштани банди 107 Дастурамал маблағи ААИ-и дар давраи ҳисоботӣ ба буҷет пардохтшавандаи ҚДММ “А” 29,4 ҳазор сомони (52,2-22,8) ташкил медиҳад. Формула барои маблағи ААИ-и дар давраи ҳисоботӣ ба буҷет пардохтшаванда: ААИ (буҷет) = ААИ (ҳисобшуда) – ААИ (барои ба ҳисоб гирифтани иҷозат додашуда).

Мисоли 2. ҚСҚ “З” дар моҳи май ба маблағи 80,0 ҳазор сомонӣ бо дар назар доштани ААИ ба ҚДММ “Р” мол таҳвил мекунад ва барои ин давраи ҳисоботӣ ба буҷет ба маблағи 10,4 ҳазор сомонӣ ААИ (80,0*15/115) пардохт мекунад. Дар моҳи август маълум мешавад, ки арзиши мол тағйир ёфта будааст ва арзиши мол дар моҳи май 100,0 ҳазор сомонӣ бо ААИ ташкил медед. Дар чунин сурат ҚСҚ “З” тибқи бандҳои 33-35 Дастурамал ҳисобнома-фактура оид ба ААИ иловагӣ (тасҳеҳӣ) тартиб дода ва эълонияи тасҳеҳӣ пешниҳод менамояд. Ҳамзамон, ААИ бо чунин тарз ҳисоб шуда, маблағи барзиёдати он барои давраи август бо дар назар доштани банди 108 Дастурамал пардохт мегардад: 2,6 ҳазор сомонӣ (100,0*15/115-10,4).

21. ААИ, КИ ҲАНГОМИ МУАЙЯН НАМУДАНИ ПАРДОХТҶО БА БУҶЕТ ДАР ҲОЛАТИ ИСТИФОДАИ МЕЪЁРИ СТАНДАРТӢ БА ҲИСОБ ГИРИФТА МЕШАВАД

109. Агар дар ҳамин қисм тартиби дигаре пешбинӣ нашуда бошад, ҳангоми истифодаи меъёри стандартӣ маблағи ААИ пардохтшаванда ё пардохтшуда дар ҳолатҳои зерин ба ҳисобгирифташаванда доништа мешавад, агар:

- ба андозсупоранда ҳисобнома - фактураҳои оид ба ААИ ва аксизҳо пешниҳод шуда бошад;

- дар давраи ҳисоботӣ санаи амалиёти воридоти андозбандишавандаи мол мутобиқи муқаррароти боби 16 Дастурамал фаро расида, маблағи ААИ воқеан ба буҷет пардохт шуда бошад;

- амалиётҳои андозбандишаванда оид ба таҳвили мол, иҷрои кор ё хизматрасонӣ мутобиқи муқаррароти боби 11 Дастурамал дар давраи ҳисоботӣ анҷом дода шуда бошанд;

- моли (кор ё хизматрасонӣ) дар ҳамин банд пешбинишуда, барои мақсадҳои фаъолияти соҳибқори андозсупоранда истифода шаванд.

110. Ба ҳисобгирии маблағи ААИ нисбат ба бақияи моли харидашудаи андозсупорандае, ки аз низоми содакардашуда ба низоми умумии андозбандӣ мегузарад, иҷозат дода мешавад, агар маблағи ААИ аз даромадҳои андозбандишаванда тарҳ карда нашуда бошад.

111. Барои мақсадҳои банди 109 Дастурамал маблағҳои ААИ дар ҳолатҳои зерин ба ҳисобгирифташаванда доништа мешаванд, агар:

- маблағи ААИ пардохтшаванда дар ҳисобнома-фактураҳои таҳвилкунанда дар алоҳидагӣ нишон дода шуда бошад;

- маблағи ААИ дар эълomiaи гумрукии бор нишон дода шуда, ба бучет пардохт гардида бошад ва мутобиқи шартҳои низоми гумрукӣ маблағи баргардониданашаванда бошад;

- маблағи ААИ дар ҳуҷҷатҳои пардохтии хариди билетҳои роҳкирои воситаҳои нақлиёт, аз ҷумла роҳи оҳан, ҳавой ва автомобилӣ нишон дода шуда бошад;

- маблағи ААИ дар ҳуҷҷатҳои пардохтии таҳвилгарони хизматрасонии коммуналӣ нишон дода шуда, ҳисоббаробаркунии он тавассути ташкилотҳои қарзии молиявӣ анҷом дода шавад.

112. Баҳисобгирии маблағи ААИ мутобиқи муқаррароти банди 111 Дастурамал дар моҳи ҳисоботие, ки мол (кор, хизматрасонӣ) гирифта шудаанд, анҷом дода мешавад.

113. Ба ҳисоб гирифтани ААИ барои воридоти мол ва амалиёти андозбандишаванда, ки андозсупоранда қисман барои ғайриқонунии соҳибкорӣ ва қисман барои дигар мақсадҳо истифода менамояд, дар асоси вазни қиёсии истифодабарии онҳо дар ғайриқонунии соҳибкорӣ анҷом дода мешавад.

114. Баҳисобгирии ААИ, ки пардохт шудааст (бояд пардохт шавад), дар ҳолатҳои зерин иҷозат дода намешавад:

- ҳангоми хариди автомобилҳои сабукрав, ба истиснои фуруҳтан ва ба иҷора додани онҳо аз ҷониби шахсе, ки чунин амалиётҳо ҳамчун намуди асосии ғайриқонунии соҳибкории ӯ ба ҳисоб меравад;

- агар хароҷот бо мақсади эҳсонкорӣ ва ё иҷтимоӣ, инчунин хароҷоти фароғатӣ ё намояндагӣ анҷом дода шуда бошанд;

- агар дар ҳисобнома-фактураҳо маблағи ААИ аз амалиётҳои андозбандишаванда алоҳида нишон дода нашуда бошад;

- агар ҳангоми барасмиятдарории гумрукии мол дар ҳуҷҷатҳои пардохтии маблағи ААИ реквизитҳои воридкунандаи молу маҳсулот (аз ҷумла ном, РМА, РЯМ) нишон дода нашуда бошанд;

- агар хароҷот барои иҷрои корҳои иқтисофи геологӣ ва омодагӣ ба истихроҷи захираҳои табиӣ анҷом дода бошанд;

- агар хароҷот барои харид, истеҳсол, сохтмон, насб ва васлқунӣ, инчунин барои барқарор намудани (таъмири) воситаҳои асосии истеҳлоқшаванда ва дороиҳои ғайримоддӣ истеҳлоқшаванда, новобаста ба маблағи хароҷот анҷом, дода шуда бошанд;

- агар хароҷоти вобаста ба хариди мол (кор, хизматрасонӣ) ба шахсоне, ки воқеан чунин амалиётро анҷом надодаанд, ба расмият дароварда шуда бошанд, ба истиснои ҳолатҳои, ки андозсупоранда ҳуҷҷатҳои тасдиқкунандаи пардохти ААИ ба бучетро пешниҳод намояд;

- агар хароҷот аз рӯи меъёри пасткардашудаи ААИ анҷом дода шуда бошад, ба истиснои хароҷоти вобаста ба воридоти андозбандишаванда барои шахсони дар банди 100 Дастурамал зикргардида;

- агар аз ҷониби шахси хориҷӣ дар ҳудуди Ҷумҳурии Тоҷикистон хизматрасонии фосилавӣ бе таъсис додани муассисаи доимӣ анҷом дода шаванд.

115. Баҳисобгирии маблағи ААИ андозсупорандае, ки дар ғайриқонунии худ амалиётҳои андозбандишаванда ва амалиёти аз ААИ озод дорад, мутобиқи боби

23 Дастурамал анчом дода мешавад. Баҳисобгирии маблағи ААИ-и андозсупорандае, ки танҳо амалиёти озод дошта бошад, иҷозат дода намешавад.

116. Агар маблағи ААИ пардохташавандаи харидор вобаста ба ҳолатҳои бандҳои 33-35 Дастурамал нисбат ба маблағи воқеан дар эълумия нишондодаи андозсупоранда зиёд бошад, барои давраи ҳисоботӣ баҳисобгирии маблағи барзиёдии ААИ пешниҳодгардида иҷозат дода мешавад.

117. Баҳисобгирии маблағи ААИ аз рӯи ҳисобнома-фактураҳои ААИ ва аксизҳо, ки барои амалиётҳои қаллобӣ ё амалан иҷронашуда тартиб дода шудаанд, манъ аст ва маблағҳои қаблан баҳисобгирифташудаи ААИ безъятибор доништа мешаванд.

118. Дар ҳолатҳо ва бо тартибе, ки моддаи 341 Кодекси андоз муқаррар кардааст, баҳисобгирии маблағи андоз аз фурӯши алюминийи аввалия дар сурати пешниҳоди ҳуҷҷатҳои тасдиқкунанда иҷозат дода мешавад.

119. Сарфи назар аз муқаррароти боби мазкур, баҳисобгирии ААИ, ки барои воридоти мол аз ҷониби супорандагони ААИ-и бо фаъолияти савдои яклухт ва чакана, маҳсулоттайёркунӣ, таъминотию фурӯш машғулбуда пардохт гардидааст, танҳо дар давраи ҳисоботии фаро расидани амалиётҳои андозбандишаванда, иҷозат дода мешавад.

Эзоҳ: Муқаррароти банди 119 Дастурамал, ки баҳисобгирии ААИ барои воридоти молро дар давраи ҳисоботии фаро расидани амалиётҳои андозбандишаванда иҷозат додааст, бо дар назар доштани бандҳои 94, 95 ва 96 Дастурамал нисбат ба хариди мол низ тааллуқ дорад. Тибқи муқаррароти боби 4 моддаи 90 Кодекси андоз баҳисобгирии ҷудогонаи объектҳои андозбандиро андозсупорандагоне пеш мебаранд, ки дар як вақт намудҳои гуногуни фаъолиятро амалӣ менамоянд ва барои онҳо дар Кодекси андоз шартҳо ва низомҳои гуногуни андозбандӣ муқаррар гардидааст. Кодекси андоз фаъолияти савдои яклухт ва чакана, маҳсулоттайёркунӣ, таъминотию фурӯшро ҳангоми воридот ва фурӯш ҷудо намекунад ва тибқи талаботи банди 119 Дастурамал фаъолиятҳои мазкур новобаста аз воридоти мол ва хариди мол як шакли фаъолият ба ҳисоб меравад, зеро мақсади ниҳии онҳо таҳвили мол ба харидорон мебошад.

Мисоли 1. ҚДММ “В” ба ҷумҳурӣ 250 тонна шакар ба маблағи 2300,0 ҳазор сомонӣ ворид намуда, дар расмиёти гумрукӣ ААИ ба маблағи 345,0 (2300,00*15%) пардохт менамояд. Ҷамъият 200 тоннаи онро ба маблағи 2400,0 ҳазор сомонӣ, аз ҷумла ААИ 313,0 ҳазор сомонӣ (2400,0*15/115) мефурӯшад. Дар ҷунин сурат Ҷамъият ҳуқуқ дорад ААИ-ро ба маблағи 276,0 ҳазор сомонӣ ((200 тонна/250 тонна)*2300,0*15%) ба ҳисоб гирад. Дар маҷмӯъ Ҷамъият аз қисмате, ки шакарро бо мақсади соҳибкорӣ истифода намудааст 37,0 (313,0-276,0) ҳазор сомонӣ ААИ ҳисоб ва пардохт менамояд.

Мисоли 2. ҚДММ “А” ба фаъолияти савдо машғул буда, дар моҳи апрел аз ҚДММ “Б” молҳои гуногун ба арзиши 150,0 ҳазор сомонӣ харидорӣ намуда, ба маблағи 22,5 ҳазор сомонӣ (150,0*15%) ААИ пардохт менамояд. Ҷамъият дар ҳамин моҳ 50% молҳоро бо болонархияи 20%, яъне ба маблағи 90,0 ҳазор сомонӣ (150,0*50%+20%) мефурӯшад, ки маблағи ҳисобшудаи ААИ он бо меъёри 15%, 13,5 ҳазор сомониро ташкил медиҳад. Бо дар назар доштани муқаррароти банди 119 Дастурамал Ҷамъият дар моҳи апрел ҳуқуқи ба ҳисоб гирифтани ААИ-ро дар

қисмати фаро расидани амалиётҳои андозбандишаванда ба маблағи 11,25 ҳазор сомони (150,0*50%*15%) дорад. Яъне дар моҳи апрел Ҷамъият уҳдадор аст, ки аз қисмати молҳои фурӯхташуда ААИ-ро ба маблағи 2,25 ҳазор сомони (75,0*15%-11,25) ҳисоб ва ба буҷет пардохт намояд.

Мисоли 3. ҚДММ “Д” ба фурӯши қисмҳои эҳтиётии воситаҳои нақлиёти гуногун машғул мебошад. Ҷамъият дар моҳи июл ба ҷумхурӣ қисмҳои эҳтиётии ворид менамояд ва бо мақсадҳои ААИ арзиши гумрукии он 140,0 ҳазор сомони ташкил медиҳад ва ҳангоми барасмиятдарории гумрукӣ аз ҷониби Ҷамъият ААИ ба маблағи 21,0 ҳазор сомони (140,0*15%) пардохт мегардад. Ҷамъият дар ҳамин моҳ 40% қисмҳои эҳтиётии мазкурро бо болонархияи 20%, яъне ба маблағи 67,2 ҳазор сомони (140,0*40%+20%) мефурӯшад, ки маблағи ҳисобшудаи ААИ он бо меъёри 15%, 10,1 ҳазор сомониро ташкил медиҳад. Бо дар назар доштани муқаррароти банди 119 Дастурамал Ҷамъият дар моҳи июл ҳуқуқи ба ҳисоб гирифтани ААИ-ро дар қисмати фаро расидани амалиётҳои андозбандишаванда ба маблағи 8,4 ҳазор сомони (140,0*40%*15%) дорад. Яъне дар моҳи июл Ҷамъият уҳдадор аст, ки аз қисмати молҳои фурӯхташуда ААИ-ро ба маблағи 1,7 ҳазор сомони (67,2*15%-8,4) ҳисоб ва ба буҷет пардохт намояд.

22. ТАСҲЕҲИ МАБЛАҒҲОИ БАҲИСОБ ГИРИФТАШАВАНДАИ ААИ

120. Маблағи ААИ-е, ки қаблан ба ҳисоб гирифта шудааст, дар ҳолатҳои зерин аз маблағҳои минбаъдаи ААИ-и баҳисобгирифташаванда хориҷ карда мешавад:

- ҳангоми на ба мақсадҳои муомилоти андозбандишаванда истифода гардидадани мол (кор, хизматрасонӣ);

- ҳангоми безътибор донишҷӯи ҳисобнома-фактураҳои ААИ ва аксизҳои мутобиқи муқаррароти банди 117 Дастурамал;

- ҳангоми тағйир ёфтани арзиши моли (кор, хизматрасонии) қабулшуда дар ҳолатҳои дар банди 33 Дастурамал зикргардида;

- ҳангоми бекор гардидани бақайдгирии андозсупоранда ба сифати супорандаи ААИ нисбат ба маблағи қаблан баҳисобгирифташудаи ААИ-и бақияи моли (кор, хизматрасонии) андозсупоранда;

- ҳангоми вайрон шудани талаф ёфтани мол, аз ҷумла воситаҳои асосӣ, ба истиснои ҳолатҳои вайрон шудани талаф ёфтани мол дар натиҷаи ҳодисаҳои фавқулода ва ба мақомоти андоз пешниҳод гардидани ҳуҷҷатҳои мақомоти ваколатдори давлатӣ оид ба ҳолатҳои фавқулода ё ҳуҷҷатҳои (санади) экспертизаи мустақил ва санади муоинаи гумрукӣ мутобиқи муқаррароти моддаи 363 Кодекси гумруки Ҷумҳурии Тоҷикистон;

- ҳангоми риоя нагардидани муқаррароти пешбинишудаи боби 24 Дастурамал.

121. Барои мақсадҳои Дастурамал:

- вайрон шудани мол (молу мулк) – ин пурра ё қисман корношоям гардидани мол (молу мулк) ва ё сифати (хусусияти) ҷузъии он, ки дар натиҷаи моли (молу мулк) барои муомилоти андозбандишаванда истифода шуда наметавонад;

- талаф ёфтани мол (молу мулк) - ин рӯйдодест, ки дар натиҷаи он коҳиш ёбӣ ва (ё) нобудшавии мол (молу мулк) ба амал омадааст. Коҳиш ёбӣ ва (ё)

нобудшавии моли (молу мулки) андозсупоранда дар доираи меъёрҳои талафоти табиӣ муқаррарнамудаи санадҳои меъёрии ҳуқуқии Ҷумҳурии Тоҷикистон талаф ёфтани мол (молу мулк) намебошад.

122. Тасхеҳи маблағҳои ААИ баҳисобгирифташуда дар ҳамон давраи ҳисоботие гузаронида мешавад, ки дар он ҳолатҳои дар бандҳои 120 ва 121 ҳамин қисм пешбинигардида ба миён омадааст.

Эзоҳ: Мисол: Дар натиҷаи назорати камералии мақомоти андоз ошкор карда мешавад, ки шахси воқеӣ ба шахси масъули ҶДММ “А” (ширкати бемасъулят, ки амали худро танҳо бо барасмиятдарории ҳуччати қалбақӣ анҷом дода, бо чунин амали ғайриқонунӣ андозҳо ва пардохтҳои ба бучет воридшавардари кам менамояд) ғайрирасмӣ 4,0 ҳазор сомонӣ подошпулӣ дода, барасмиятдарории гумрукии молҳои аз хориҷи кишвар ворид намудаи худро ба маблағи 1,0 млн. сомонӣ ба номи ширкати мазкур анҷом медиҳад. Барасмиятдарории гумрукии ин молҳо ва пардохти бочҳои гумруқӣ ва ААИ аз номи Ҷамъият, вале амалан аз ҷониби соҳиби воқеии молҳо анҷом дода шуда, молҳо ба соҳиби аслиаш дода шудааст. Новобаста ба ин ҶДММ “А” минбаъд бо тартиб додани ҳуччати қалбақӣ молҳои дар асл вучуд надоштаро ба расмият дароварда бо гирифтани 5,0 ҳазор сомонӣ ба ҶДММ “Б” мефурушад. ҶДММ “Б” бо анҷоми чунин амалиёти аҳамияти иқтисодӣ надошта, хароҷоти корхонаи худро ба маблағи 1 млн. сомонӣ зиёд намуда, инчунин ба маблағи 150,0 ҳазор сомонӣ ААИ-ро бе асос ба ҳисоб мегирад. Мақомоти андоз, бо натиҷаи корҳои назоратии худ тибқи талаботи сархати дуҷуми банди 120 Дастурамал баҳисобгирии маблағи ААИ аз рӯи ҳисобнома-фактураҳои ААИ, ки дар асоси амалиётҳои қаллобӣ ва амалан иҷронашуда тартиб дода шудаанд, барои ҶДММ “А” ва ҶДММ “Б” безъятибор дониста, маблағҳои мазкури ААИ-и ба ҳисоб гирифташударо тасхеҳ менамояд.

23. ТАРТИБИ БА ҲИСОБ ГИРИФТАНИ ААИ ҲАНГОМИ АМАЛИЁТҲОИ ОЗОДШУДА

123. Агар мол (кор, хизматрасонӣ) барои амалиётҳои аз андоз озодкардашуда истифода шаванд, маблағи ААИ ба таҳвилкунандагон пардохтшаванда ва ё ҳангоми воридот пардохткардашуда, ба ҳисоб гирифта намешавад.

124. Ҳангоми дар як давраи ҳисоботӣ анҷом додани амалиётҳои андозбандишаванда ва аз андоз озодкардашуда баҳисобгирии маблағи ААИ бо усули мутаносибӣ муайян карда мешавад.

125. Маблағи ААИ, ки бо усули мутаносибӣ ба ҳисоб гирифта мешавад, аз рӯи ҳиссаи амалиётҳои андозбандишаванда дар ҳаҷми умумии амалиёт муайян карда мешавад.

Эзоҳ: Мисоли 1. ҶДММ “Д”, ки дар моҳи марти соли 2022 ба ҶДММ “А” амалиёти аз андозбандии ААИ озодро анҷом дода, барои хариди чунин хизматрасониҳо ба ҶДММ “В” 230,0 ҳазор сомонӣ, аз ҷумла 30,0 ҳазор сомонӣ ААИ пардохт намудааст, бинобар сабаби он, ки ҶДММ “Д” барои хизматрасониҳои ба ҶДММ “А” анҷомдода аз пардохти ААИ-и озод мебошад, ӯ ҳуқуқи ба ҳисоб гирифтани ААИ-и ба ҶДММ “В” пардохтнамударо ба маблғи 30,0 ҳазор сомонӣ надорад.

Мисоли 2. ҚДММ “А” ба ҷумхурӣ ба маблағи 400,0 ҳазор сомонӣ компютерҳо ворид намуда, ҳангоми барасмиятдарории гумрукӣ ба маблағи 60,0 ҳазор сомонӣ ААИ пардохт менамояд. Дар моҳи ҳисоботӣ Ҷамъият ба маблағи 115,0 ҳазор сомонӣ (аз ҷумла ААИ 15,0 ҳазор сомонӣ) компютерҳоро ба шахсони воқеӣ бо ААИ ба маблағи 500,0 ҳазор сомонӣ ва ба лоиҳаи қарзӣ (грантӣ), ки аз ААИ озод мебошад мефурӯшад. Дар чунин сурат бо усули мутаносибӣ маблағи ба ҳисоб гирифташавандаи ААИ Ҷамъият $10,0$ ҳазор сомони $((100,0/600,0)*60,0)$ ташкил дода, маблағи 50,0 ҳазор сомони ААИ-и баҳисобгирии он иҷозат дода нашуда ба арзиши компютерҳои ба лоиҳаҳои қарзӣ (грантӣ) фурӯхташуда зам карда шуда Ҷамъият уҳдадор аст, ки ба буҷет 5,0 ҳазор сомонӣ (15,0-10,0) ААИ пардохт намояд.

24. ҲИСОБНОМА-ФАКТУРАҲО ОИД БА ААИ ВА АКСИЗҲО

126. Шахси ба сифати супорандаи ААИ бақайдгирифташуда ва ба рӯйхати андозсупорандагони бемаъсулият шомилнашуда, ки амалиёти андозбандишавандаро иҷро менамояд, дар санаи анҷом додани амалиёти андозбандишаванда уҳдадор аст ба гирандаи (харидори) мол (кор ё хизматрасонӣ) ҳисобнома-фактураи ААИ ва аксизҳоро пешниҳод намояд, агар дар бандҳои 134, 136, 137, 138 ва 139 Дастурамал тартиби дигаре пешбинӣ нашуда бошад.

127. Ҳисобнома-фактураи ААИ ва аксизҳо ҳуҷҷатест, ки дар шакли муқаррарнамудаи мақомоти ваколатдори давлатӣ бо мақсади ба ҳисоб гирифтани ААИ таҳия гардида, маълумотҳои зеринро дар бар мегирад:

- номи ҳуқуқӣ ва ё фирмавӣ ва нишони андозсупоранда ва харидор (фармоишгар);
- рақами мушаххаси андозсупоранда ва харидор (фармоишгар);
- рақами ягонаи мушаххаси андозсупоранда ва харидор (фармоишгар);
- рақами шаҳодатнома дар хусуси бақайдгирӣ оид ба ААИ андозсупоранда (таҳвилкунанда) ва санаи бақайдгирии он;
- номгӯи моли таҳвилшуда, ҳамлунақлшуда, интиқолшуда (иҷрои кор ва хизматрасонӣ);
- амалиёти пешпардохтшуда;
- маблағи амалиёти андозбандишаванда;
- маблағи андози аксиз аз мол ва хизматрасонии зераксизӣ;
- маблағи ААИ;
- санаи пешниҳоди (додани) ҳисобнома-фактураи ААИ ва аксизҳо;
- рақами тартибии ҳисобнома-фактураи ААИ ва аксизҳо.

128. Ҳисобнома-фактураи ААИ дар шакли электронӣ тартиб дода шуда, ба супорандаи ААИ танҳо дар шакли электронӣ ва ба шахсони дигар, ки супорандаи ААИ намебошанд, нусхаи чопии он ва ё дар шакли электронӣ ба ҳуҷраи шахсии чунин андозсупоранда ирсол карда мешавад.

129. Нусхаҳои чопии ҳисобнома-фактураҳо аз ҷониби шахсоне, ки ба сифати супорандаи ААИ ба қайд гирифта шудаанд, мутобиқи муқаррароти Дастурамал барои баҳисобгирии маблағи ААИ ба эълумияи андоз замима карда мешаванд.

130. Ҳисобнома-фактураҳои ААИ ва аксизҳо дар шакли электронӣ тартиб дода шуда, дар речаи мустақим (онлайн) ба харидор дастрас гардида, дар маҳзани электронии маълумоти мақомоти андоз то ба анҷом расидани муҳлати даъво нигоҳ дошта мешавад. Ҳисобнома-фактураҳои ААИ ва аксизҳо тавассути барномаи иттилоотӣ дар феҳрист дар шакли электронӣ ба қайд гирифта мешаванд.

131. Шакл ва тартиби пешбурди Феҳристи баҳисобгирии ҳисобнома-фактураҳои ААИ ва аксизҳо, ки дар банди 130 Дастурамали мазкур зикр гардидаан аз ҷониби мақоми ваколатдори давлатӣ муайян карда мешаванд.

132. Ҳисобнома-фактураҳои ААИ ва аксизҳо дорои силсила ва рақами дахлдор буда, аз ҷониби андозсупоранда бо тартиби муайяншуда дар шакли электронӣ тартиб дода мешавад. Шакли ҳисобнома-фактураи ААИ ва аксизҳо, аз ҷумла шакли иловагии он, аз ҷониби мақоми ваколатдори давлатӣ муайян карда мешавад.

133. Андозсупоранда уҳдадор аст на дертар аз санаи анҷом додани амалиёти андозбандишаванда (таҳвили мол, иҷрои кор, хизматрасонӣ) ҳисобнома-фактураи ААИ ва аксизҳоро ба харидори мол (фармоишгари кор, хизматрасонӣ) пешниҳод намояд. Ҳисобнома-фактураи ААИ ва аксизҳо бо имзои электронии шахси ваколатдори таҳвилдиҳанда тасдиқ карда мешавад.

134. Андозсупорандагоне, ки таҳвили қувваи барқ, об ва газ, хизматрасонии алоқа, хизматрасонии коммуналӣ, ҳамлу нақл тавассути роҳи оҳан, хизматрасонии нақлиётӣ-экспедиторӣ ва амалиётҳои бонкии бо ААИ андозбандишавандаро амалӣ менамоянд, ҳуқуқ доранд аз рӯи ҷамъбасти давраи андоз дар муҳлати муқаррарнамудаи банди 65 Дастурамал ҳисобнома-фактураҳои ААИ ва аксизҳоро тартиб диҳанд.

Эъзоҳ: Андозсупорандагоне, ки хизматрасонии нақлиётӣ-экспедиториро мутобиқи банди 46 Дастурамал амалӣ менамоянд, бо мақсади ба ҳисоб гирифтани хароҷотҳои андоз аз даромад, уҳдадоранд ҳисобнома-фактураҳои ААИ ва аксизҳоро тартиб диҳанд.

135. Ҳаҷми амалиёти андозбандишаванда дар ҳисобнома-фактура оид ба ҳар номгузории мол (кор, хизматрасонӣ) алоҳида нишон дода мешавад.

136. Ҳисобнома-фактураҳои ААИ ва аксизҳо танҳо ҳангоми иҷрои амалиётҳои андозбандишаванда пешниҳод карда мешаванд. Агар таҳвили мол, иҷрои кор ва (ё) хизматрасониҳо мутобиқи муқаррароти ҳамин дастурамал аз ААИ озод карда шуда бошанд, ҳисобнома-фактураҳои ААИ ва аксизҳо пешниҳод карда намешаванд. Дар ҷунин ҳолат, андозсупоранда ҳисобнома-фактураи шакли муҳосибии барои пардохт пешбинишударо тартиб медиҳад.

137. Ҳисобнома-фактураи ААИ ва аксизҳо барои амалиётҳои содиротӣ бо дар назар доштани муқаррароти банди 127 Дастурамал маълумотҳои зеринро дар бар мегирад:

- сабти тасдиқкунандаи таъиноти амалиёти содиротӣ;
- мамлакат ва маҳалли таъиноти содирот;
- меъёри амалишавандаи ААИ аз рӯи амалиёти содиротӣ.

138. Дар ҳолатҳои зерин тартиб додани ҳисобнома-фактураҳо талаб карда намешавад:

- ҳангоми ҳисоббаробаркунӣ барои хизматрасонии коммуналӣ (аз ҷумла, таҳвили неруи барқ, неруи гармӣ, об, гази табиӣ), хизматрасонии алоқа, таълимӣ ва тиббӣ ба аҳоли тавассути ташкилотҳои қарзии молиявӣ, дастгоҳҳои назорати хазинавӣ, ва (ё) дастгоҳҳои худкори пардохтӣ, ки барои баҳисобгирии муҳосиботӣ асос мегардад;

- ҳангоми ба расмият даровардани ҳамлу нақли мусофирон тавассути билетҳои роҳкиро;

- ҳангоми таҳвили моле (ичрои коре, хизматрасоние), ки аз пардохти ААИ озод мебошанд;

- ҳангоми мутобиқи муқаррароти боби 32 Дастурамал ба сифати супорандаи ААИ ба қайд гирифтани шахсони хоричӣ.

139. Супорандаи ААИ ҳангоми фурӯши чаканаи мол ва иҷрои қору хизматрасонӣ ба харидори ниҳоие, ки супорандаи ААИ намебошад, бар ивази ҳисобнома-фактураи ААИ ва аксизҳо, расиди (квитансия) ташкилоти қарзии молиявӣ ё чеки дастгоҳҳои назоратӣ-хазинавӣ ва худкори пардохтиро пешниҳод менамояд. Барои мақсадҳои банди мазкур фурӯши чакана ҳамчун таҳвили мол (ичрои қор ва хизматрасонӣ) барои истифодаи шахсӣ, манзилӣ ё истеъмоли таъин гардида ба истеъмолкунандаи ниҳой бо нархи бозорӣ доништа мешавад.

Эзоҳ: Мисол: КВД «Б» дар ноҳияи Рӯдакӣ ба фаъолияти хизматрасониҳои коммуналӣ машғул буда, ҳуҷҷатгузории объекти молу мулки ғайриманқул ва қитъаи заминро ба аҳоли мунтазам анҷом медиҳад. Қорхона аз ҳисоби хизматрасониҳои мазкур даромад мегирад ва аз рӯи ҳар як намуди хизматрасонӣ дар алоҳидагӣ расиди пардохти бонкӣ мегирад, ки дар натиҷа ба ҳисоби миёна дар як моҳ 500-600 амалиёти бонкӣ гузаронида мешавад. Тибқи муқаррароти банди 139 ҳамин қисм ҳангоми таҳвили чаканаи молҳо, иҷрои қорҳо ё хизматрасониҳо ба харидорони ниҳоие, ки супорандаи ААИ намебошанд, бар ивази ҳисобнома-фактураи ААИ ва аксизҳо расид (квитансия) (ҳангоми ҳисоббаробаркунӣ тавассути ташкилоти қарзӣ) ё чиптаи дастгоҳҳои назоратӣ-хазинавии дорои хотираи фискалӣ (ҳангоми ҳисоббаробаркунӣ бо пули нақд) дода мешавад. Илова бар ин тибқи муқаррароти банди 138 ҳамин қисм ҳангоми ҳисоббаробаркунӣ барои хизматрасонии коммуналӣ ба аҳоли тавассути ташкилотҳои қарзии молиявӣ, дастгоҳҳои назорати хазинавӣ ва (ё) дастгоҳҳои худкори пардохтӣ, ки барои баҳисобгирии муҳосиботӣ асос мегардад, тартиб додани ҳисобнома-фактураҳои ААИ талаб карда намешавад. Бинобар ин, КВД «Б» ҳангоми хизматрасонӣ ба аҳоли метавонад ба ҷои ҳисобнома-фактураҳои ААИ расидҳои бонкӣ ё чиптаи дастгоҳҳои назоратӣ-хазинавӣ пешниҳод намояд.

25. ТАРТИБ ДОДАНИ ҲИСОБНОМА-ФАКТУРАҲОИ ИЛОВАГӢ ҲАНГОМИ ТАСҲЕҲИ АМАЛИЁТИ АНДОЗБАНДИШАВАНДА

140. Ҳангоми тасҳеҳи ҳаҷми амалиёти андозбандишаванда ҳисобнома-фактураи иловагӣ тартиб дода шуда, дар он маълумоти зерин дарҷ карда мешавад:

- рақами тартибӣ ва санаи тартиб додани ҳисобнома-фактураи иловагӣ;

- рақами тартибӣ ва санаи тартиб додани ҳисобнома-фактурае, ки ба он тасҳеҳ ворид карда мешавад;
- ном, нишонӣ, рақами ягонаи мушаххас ва рақами мушаххаси андозсупорандаи таҳвилкунанда ва қабулкунандаи мол (кор, хизматрасонӣ);
- номи мол (кор, хизматрасонӣ), воҳиди ченак, миқдор (ҳачм) ва арзиши мол (кор, хизматрасонӣ) то ва баъди тасҳеҳ;
- маблағи фарқияти тасҳеҳшудаи амалиёти андозбандишаванда бе дар назар доштани ААИ;
- маблағи ААИ;
- андози аксизӣ барои молҳои зераксизӣ.

141. Ҳисобнома-фактураи иловагӣ аз ҷониби таҳвилкунандаи мол (кор, хизматрасонӣ) тартиб дода шуда, аз тарафи қабулкунандаи чунин мол (кор, хизматрасонӣ) тасдиқ карда мешавад.

26. ҚОИДАҲОИ МАХСУС

142. Манбаи андоз ААИ ва унсурҳои дигари андозбандии хизматрасонии бонкдорӣ исломӣ, суғуртавӣ, фурӯши комиссиявӣ, фурӯши моли нигоҳдошташуда (қисман истифодашуда) ва намудҳои дигари фаъолият, ки мутобиқи фасли мазкур муваққатан (бевоқофат) муайян намудани онҳо мушкил мебошад, бо тартиби муқаррарнамудаи Ҳукумати Ҷумҳурии Тоҷикистон муайян карда мешаванд.

27. ПЕШНИҲОДИ ЭЪЛОМИЯҲО ВА ПАРДОҲТИ ААИ

143. Андозсупоранда, ба истиснои банди 144 Дастурамал уҳдадор аст барои ҳар як давраи ҳисоботӣ на дертар аз рӯзи 15-уми моҳи баъд аз давраи ҳисоботӣ ба мақомоти андоз тибқи замима 2 эълomia дар бораи ААИ-ро ва маълумоти дахлдорро тибқи замимаҳои 1,2,3,4,5,6,7 ва 8 Дастурамал пешниҳод намояд ва дар ҳамин муҳлат пардохти онро ба бучет анҷом диҳад.

144. Шахсони хориҷие, ки ба шахсони воқеӣ хизматрасонии фосолавиро анҷом медиҳанд уҳдадоранд, эълomia андоз, ҳуҷҷатҳо (иттилоот) ва маълумоти дигарро на дертар аз санаи 20-уми моҳе, ки баъд аз давраи ҳисоботӣ фаро мерасад, тибқи замимаи 9 Дастурамал ба мақомоти андоз пешниҳод намоянд.

145. Новобаста ба муқаррароти банди 143 Дастурамал, ҳангоми воридоти мол ААИ мутобиқи Кодекси андоз ва қонунгузории гумруки Ҷумҳурии Тоҷикистон ҳисоб ва ситонида мешавад.

28. ДАВРАИ АНДОЗ

146. Давраи андоз оид ба ААИ, ба истиснои банди 147 ҳамин қисм моҳи тақвимӣ мебошад.

147. Барои шахсони хориҷие, ки ба шахсони воқеӣ хизматрасонии фосолавиро анҷом медиҳанд, давраи андоз семоҳаи тақвимӣ мебошад.

29. ТАРТИБИ БАРГАРДОНИДАНИ МАБЛАҒИ БАРЗИЁД БАҲИСОБГИРИФТАШУДАИ ААИ

148. Барзиёдии маблағи ААИ баҳисобгирифташаванда нисбат ба маблағи ҳисобкардашудаи он дар давраи андозӣ, аз ҷониби мақомоти молия якҷоя бо мақомоти андоз дар давоми 30 рӯзи тақвимӣ аз лаҳзаи аз ҷониби мақомоти андоз гирифтани аризаи андозсупорандае, ки амалиётҳои он бо меъёри сифрӣ андозбандӣ мешаванд, аз бучети дахлдор баргардонда мешавад.

149. Маблағи барзиёдии ААИ дар асоси ҳуҷҷатҳои зерин баргардонда мешавад:

- эълонияи ААИ барои давраи андозӣ;
- ҳуҷҷатҳои тасдиқкунандаи содироти мол, ки дар боби 10 Дастурмал пешбинӣ шудаанд;
- хулосаи мақоми ваколатдори давлатӣ дар бораи тасдиқи саҳеҳияти маблағи ААИ баргардондашаванда.

150. Маблағи барзиёд баҳисобгирифташудаи ААИ ба суратҳисоби бонкии андозсупоранда пас аз иҷрои пайдарҳамии амалҳои зерин баргардонда мешавад:

- пушонидани қарзҳои андоз, аз ҷумла қарзи ААИ барои давраҳои пешинаи андоз;
- пушонидани маблағи ААИ-е, ки ҳангоми воридоти молҳо пардохт карда мешавад.

151. Маблағи барзиёд баҳисобгирифташудаи ААИ андозсупорандагоне, ки амалиётҳои бо меъёри сифрӣ андозбандишаванда надоранд, барои пушонидани (баҳисобгирии) уҳдадорихои андозии шаш давраи минбаъдаи ААИ гузаронида мешавад. Ҳама гуна бақияи зиёдатӣ дар давоми 30 рӯзи баъд аз гузаштани шаш давраи андозӣ аз бучет баргардонда мешавад.

152. Дар сурати аз ҷониби мақомоти андоз ошкор гардидани ҳолатҳое, ки маблағи ААИ ба андозсупоранда иштибоҳан барзиёд баргардонда шудааст, мақомоти андоз ҳуқуқ дорад, бо тартиби муқарраргардида чунин маблағҳоро бозпас ситонад.

153. Тартиби баргардондани маблағи барзиёд баҳисобгирифташудаи ААИ нисбат ба маблағи ҳисобшудаи андоз дар давраи андозӣ аз ҷониби Ҳукумати Ҷумҳурии Тоҷикистон тасдиқ карда мешавад.

30. ТАРТИБИ АНДОЗБАНДИИ ЛОИҲАҲОИ САРМОЯГУЗОРИИ ДАВЛАТӢ

154. Моли (кори, хизматрасонии) аз ҳисоби маблағҳои созишномаҳои қарзӣ (грантӣ) барои амалисозии лоиҳаҳои сармоягузорию давлатӣ (минбаъд дар ин қисм – созишномаҳо) харидашаванда дар асоси аризаи мақоми ваколатдори дахлдори соҳавии қарзгиранда (грантгиранда) ё шахси ваколатдори он дар сурати иҷро гардидани шартҳои зерин аз ААИ озод карда мешаванд, агар:

- хариди мол (кор, хизматрасонӣ) аз ҳисоби маблағҳои созишномаҳои аз ҷониби Ҳукумати Ҷумҳурии Тоҷикистон маъқул донисташуда ва (ё) аз ҷониби Маҷлиси намояндагони Маҷлиси Олии Ҷумҳурии Тоҷикистон тасдиқшуда анҷом шавад;

- мол (кор, хизматрасонӣ) танҳо барои мақсадҳои дар созишномаҳои мазкур муқарраргардида харида шавад;

- тахвили мол (кор, хизматрасонӣ) мутобиқи шартномае амалӣ гардад, ки бевосита бо мақоми ваколатдори дахлдори қарзгиранда (грантгиранда) ё шахси ваколатдори онҳо ва ё пудратчии (тахвилгари) асосӣ ҷиҳати амалисозии лоиҳа ба имзо расонида шудааст.

155. Тартиби аз ААИ озод намудани моли (кори, хизматрасонии) аз ҳисоби маблағҳои созишномаҳои қарзӣ (грантӣ) барои амалисозии лоиҳаҳои сармоягузори давлатӣ харидашаванда аз ҷониби Ҳукумати Ҷумҳурии Тоҷикистон тасдиқ карда мешавад.

Эзоҳ: Мисоли 1. Ҳукумати Ҷумҳурии Тоҷикистон бо Бонки Ҷаҳонӣ созишномаи қарзӣ оид ба маблағгузори тачдиди роҳи автомобилгарди Роғун-Сангвор ба имзо мерасонад. Бо ин мақсад дар назди Вазорати нақлиёти Ҷумҳурии Тоҷикистон маркази татбиқи лоиҳа таъсис дода мешавад, ки он ба сифати шахси ваколатдори қарзгиранда ба ҳисоб меравад. Бо мақсади аз ААИ озод кардани тахвили мол, иҷрои қору хизматрасонӣ маркази татбиқи лоиҳа бояд:

1) тибқи муқаррароти моддаи 19 Кодекси андоз лоиҳаи мазкурро ба феҳристи лоиҳаҳои сармоягузори Ҳукумати Ҷумҳурии Тоҷикистон, ки аз ҷониби Кумитаи давлатии сармоягузорӣ ва идораи амволи давлатии Ҷумҳурии Тоҷикистон пеш бурда мешавад, дохил намояд.

2) тартиби аз ААИ озод намудани моли (кори, хизматрасонии) аз ҳисоби маблағҳои шартномаҳои қарзӣ (грантӣ) харидашавандаро, ки аз ҷониби Ҳукумати Ҷумҳурии Тоҷикистон тасдиқ карда шудааст, риоя намояд.

Мисоли 2. Дар идомаи мисоли 74 Маркази татбиқи лоиҳа баъд аз дохил намудани лоиҳаи тачдиди роҳи автомобилгарди Роғун-Сангвор ба феҳристи лоиҳаҳои сармоягузори Ҳукумати Ҷумҳурии Тоҷикистон бо ҚДММ “А”-пудратчии (тахвилгари) асосӣ шартнома оиди сохтмони роҳи мазкур мебандад. Дар навбати худ ҚДММ “А”-пудратчии (тахвилгари) асосӣ барои дастрас намудани семент, битум, ноқилҳо ва қубур бо ҚДММ “Б” ва ҚДММ “В” қарордод мебандад. Дар чунин сурат бо дар назар доштани риояи банди 154 Дастурамал, аз ҷумла сархати сеюми он ҚДММ “Б” ва ҚДММ “В” ҳангоми тахвили мол ба ҚДММ “А” аз ААИ озод шуда, ҚДММ “А” дар навбати худ ҳангоми иҷрои қору ба маркази татбиқи лоиҳа аз ААИ озод мешавад. Зимнан, ширкатҳое, ки бо ҚДММ “Б” ва ҚДММ “В” барои иҷрои қарордод бо ҚДММ “А” иҷрои қору хизматрасонӣ ва ё тахвили мол мекунанд, аз ААИ озод нашуда ухдадор мебошанд, ки аз чунин тахвил ААИ-ро пурра ва саривақт ба бучети давлатӣ пардохт намоянд.

31. БАРГАРДОНИДАНИ МАБЛАҒИ ААИ БА НАМОЯНДАГИҲОИ ДИПЛОМАТӢ, КОНСУЛӢ ВА НАМОЯНДАГИҲОИ БА ОНҲО БАРОБАРКАРДАШУДА, ИНЧУНИН АӢЗОИ ҲАӢЯТИ КОРМАНДОНИ ОНҲО, КИ ДАР ҶУМӢУРИИ ТОӢИКИСТОН АККРЕДИТАТСИЯ ШУДААНД

156. Маблағи ААИ ба намояндагиҳои дипломатӣ, консулгарихо ва намояндагиҳои ба онҳо баробаркардашудае, ки номгӯи онҳо аз ҷониби

Ҳукумати Ҷумҳурии Тоҷикистон муайян карда мешавад, инчунин аъзои ҳайати кормандони онҳо, ки дар Ҷумҳурии Тоҷикистон аккредитатсия шудаанд (минбаъд– намояндагиҳо) ба шарте баргардонда мешавад, ки чунин баргардонӣ дар асоси мутақобила дар шартномаҳои байналмилалӣ, ки Ҷумҳурии Тоҷикистон иштирокчии онҳо мебошад, пешбинӣ шуда бошад.

157. Маблағи ААИ, ки намояндагиҳо ба тахвилкунандагони моли (кори, хизматрасонӣ) барои истифодаи расмӣ намояндагиҳо, инчунин истифодаи шахсии аъзои ҳайати кормандони дипломатӣ, маъмурию техникӣ ва хизматрасони онҳо, аз ҷумла аъзои оилаи онҳо пешбинигардидаро пардохтаанд, баргардонда мешавад, агар чунин баргардонӣ дар шартномаҳои байналмилалӣ андоз муқаррар шуда бошад.

158. Баргардонидани маблағи ААИ ба намояндагиҳо тибқи хулосаи раёсатҳои андоз дар Вилояти Мухтори Кӯҳистони Бадахшон, вилоятҳо ва шаҳри Душанбе дар асоси феҳристҳои чамъбасти, ки аз ҷониби ин намояндагиҳо тартиб дода мешаванд ва нусхаи ҳуҷҷатҳои тасдиқшуда (ҳисобнома-фактураҳо, чекҳо ва ғайра), ки супоридани ААИ-ро тасдиқ менамоянд, амалӣ карда мешавад.

159. Феҳристҳои чамъбасти дар шакли муқаррарнамудаи мақомоти ваколатдори давлатӣ тартиб дода шуда, аз ҷониби намояндагиҳо ба Вазорати кори хориҷии Ҷумҳурии Тоҷикистон барои тасдиқи мубодилаи ёддоштҳо оид ба риоя намудани принсипи мутақобила ҳангоми пешниҳоди имтиёзҳо оид ба андозҳои ғайримустақим (ААИ ва аксиз) мутобиқи муқаррароти шартномаҳои байналмилалӣ андоз пешниҳод карда мешаванд. Баъд аз тасдиқ шудани феҳристҳои чамъбасти, он ба мақомоти андозе, ки мақоми ваколатдори давлатӣ барои баргардондани маблағҳо муайян менамояд, пешниҳод карда мешаванд.

160. Агар дар ҳуҷҷатҳои ба феҳристҳои чамъбасти замимашаванда маблағи ААИ дар сатри алоҳида дарҷ нашуда бошад, баргардондани маблағҳо ба намояндагӣ танҳо ҳангоми аз ҷониби тахвилгари мол (кор, хизматрасонӣ) тасдиқ гардидани воридшавии маблағи ААИ ба буҷет имконпазир мегардад.

161. Маблағи ААИ аз ҷониби мақоми ваколатдори давлатӣ дар соҳаи молия бо тартиби муқаррарнамудаи банди 159 Дастурамал дар давоми 30 рӯзи тақвими баъди аз ҷониби мақоми ваколатдори давлатӣ гирифтани феҳристҳои чамъбасти аз Вазорати кори хориҷии Ҷумҳурии Тоҷикистон ба намояндагиҳо баргардонда мешавад. Маблағи ААИ-и баргардондашаванда аз буҷети давлатӣ ба суратҳисобҳои дахлдори намояндагиҳо гузаронда мешавад.

162. Тартиби баргардондани ААИ ба намояндагиҳо бо дар назар доштани муқаррароти моддаи 276 Кодекси андоз аз ҷониби Ҳукумати Ҷумҳурии Тоҷикистон муайян карда мешавад.

32. ХУСУСИЯТҲОИ АНДОЗБАНДИИ ХИЗМАТРАСОНИИ ФОСИЛАВИИ ШАХСОНИ ХОРИҶӢ

§1. Андозсупорандагон

163. Андозсупорандагон шахсони хориҷии бе макони фаъолият дар Ҷумҳурии Тоҷикистон эътироф карда мешаванд, ки мустақиман ба шахсони воқеӣ, аз ҷумла соҳибкорони инфиродӣ хизматрасонии фосилавию анҷом

медиханд ва маҳалли чунин хизматрасонӣ мутобиқи моддаи 258 Кодекси андоз ҳудуди Ҷумҳурии Тоҷикистон ба ҳисоб меравад.

164. Агар чунин хизматрасонӣ ба шахсони ҳукукии Ҷумҳурии Тоҷикистон ва муассисаҳои доимии шахсони ҳукукии хориҷӣ амалӣ карда шаванд, харидорони чунин хизматрасонӣ мутобиқи моддаи 260 Кодекси андоз агентҳои андоз эътироф карда мешаванд.

Эзоҳ: Мисоли 1. Шахси хориҷӣ-«G» ба шахси воқеӣ хизматрасонии электрониро дар шакли бозии электронии пулакӣ бо арзиши 1150 сомонӣ мефурӯшад. Шахси воқеӣ ҳаққи хизматрасонии электрониро тавассути корти бонкӣ, ки ба ташкилоти карзии молиявии Ҷумҳурии Тоҷикистон тааллуқ дорад, пардохт менамояд. Шахси хориҷӣ-«G» уҳдадор аст, аз фурӯши хизматрасонии электронӣ ААИ-ро бо меъёри 15% ба маблағи 150 сомонӣ ҳисоб намуда, маблағи онро ба буҷети давлатии Ҷумҳурии Тоҷикистон пардохт намояд. Дар ин ҳолат, ташкилоти карзии молиявии Ҷумҳурии Тоҷикистон, ки ҳаққи хизматрасонии электрониро бо фармоиши шахси воқеӣ ба шахси хориҷӣ-«G» интиқол медиҳад, супорандаи ААИ ва ё агенти андоз чихати нигоҳ доштан ва ба буҷет пардохт намудани ААИ ба ҳисоб намеравад.

Мисоли 2. Шахси хориҷӣ-«F» дар шабакаи иҷтимоии худ рекламаи шахси ҳукуқӣ-резиденти Ҷумҳурии Тоҷикистонро ҷойгир менамояд, ки арзиши хизматрасонии электронии мазкур маблағи 11500 сомониро ташкил медиҳад. Дар ин сурат, шахси ҳукуқӣ-резиденти Ҷумҳурии Тоҷикистон ҳангоми пардохт намудани арзиши чунин хизматрасонии электронӣ (11500 сомонӣ) ба шахси хориҷӣ-«F» ҳамчун агенти андоз доништа шуда, уҳдадор аст ААИ-ро ба маблағи 1500 сомонӣ дар манбаи пардохт нигоҳ дошта, онро ба буҷети давлатии Ҷумҳурии Тоҷикистон гузаронида, эълומияи андозро ба мақомоти андоз пешниҳод намояд. Ташкилотҳои карзии молиявии Ҷумҳурии Тоҷикистон, ки дар асоси супориши шахси ҳукуқӣ-резиденти Ҷумҳурии Тоҷикистон интиқоли маблағи хизматрасонии электрониро иҷро менамояд, агенти андоз ба ҳисоб намеравад. Ҳамзамон, агар шахси хориҷӣ-«F» хизматрасонии электрониро ба ташкилотҳои карзӣ молиявии Ҷумҳурии Тоҷикистон анҷом диҳад, пас ташкилоти карзӣ молиявӣ-харидори чунин хизматрасониҳо ҳамчун агенти андоз эътироф карда мешавад. Дар чунин ҳолат ташкилоти карзӣ молиявӣ уҳдадор аст, ААИ-ро дар манбаи пардохт нигоҳ дошта, онро ба буҷети давлатии Ҷумҳурии Тоҷикистон пардохт намуда, эълומияи андозро ба мақомоти андоз пешниҳод намояд.

Мисоли 3. Шахси хориҷӣ-ширкати «Я» (миёнарав) тавассути ҳамиёни электронӣ ба шахси воқеии Ҷумҳурии Тоҷикистон хизматрасониҳои электронии шахсони хориҷӣ-«G», «A», «F»-ро пешниҳод менамояд. Шахси воқеӣ тавассути ҳамиёни электронии шахси хориҷӣ-«Я» бозии пулакии электронии «G»-ро бо нархи 1150 сомонӣ харидорӣ менамояд. Дар чунин сурат шахси хориҷӣ-«Я» ҳамчун миёнарав агенти андоз ба ҳисоб рафта, уҳдадор аст, ААИ-ро ба маблағи 150 сомонӣ ба буҷети давлатии Тоҷикистон пардохт намуда, эълумияи онро ба мақомоти андози Ҷумҳурии Тоҷикистон пешниҳод намояд.

Мисоли 4. Шахси хориҷӣ-ширкати «Qiwī» бо иштироки ташкилоти карзии молиявии ватании «A» ва ташкилоти карзии молиявии ватании «B» ба

шахси воқеӣ фуруши китоби электронӣ аз ширкати «Amazon»-ро пешниҳод менамояд. Шахси воқеӣ тавассути ҳамиёни электроники худ дар ташкилоти қарзии молиявии «Б» китоби пулакии электроники ширкати «Amazon»-ро бо нархи 2300 сомонӣ харидорӣ менамояд. Дар ин сурат, шахси хориҷӣ-ширкати «Qiwí» ҳамчун агенти андоз ба ҳисоб рафта, уҳдадор мебошад, ки ААИ-ро ба маблағи 300 сомонӣ ба бучети Ҷумҳурии Тоҷикистон пардохт намуда, эълomiaии андозро ба мақомоти андози Ҷумҳурии Тоҷикистон пешниҳод намояд. Ташкилотҳои қарзии молиявии Ҷумҳурии Тоҷикистон, ки дар ҳисоббаробаркуниҳои силсилаи пайдарҳамӣ барои чунин хизматрасониҳои электронӣ ҳамчун интиқолдиҳандаи ҳаққи хизматрасониҳои электронӣ иштирок намудаанд, барои анҷоми чунин амалиёт ҳамчун агенти андоз ба ҳисоб намераванд.

§2 Тартиби баҳисобгирии (аз ҳисоб баровардани) шахсони хориҷие, ки хизматрасонии фосилавино анҷом медиҳанд

165. Шахсони хориҷии анҷомдиҳандаи хизматрасонии фосилавӣ ба шахсони воқеӣ, ки нисбати онҳо бандҳои 163-164 Дастурамал татбиқ мегардад, дар асоси пешниҳоди ариза ва ҳуҷжатҳои дигар аз рӯи шакли тасдиқнамудаи мақоми ваколатдори давлатӣ ба таври электронӣ ба ҳисоб гузошта (аз ҳисоб бароварда) мешаванд. Ариза дар бораи баҳисобгирии (аз ҳисоб баровардани) шахсони хориҷӣ ба мақоми ваколатдори давлатӣ на дертар аз 30 рӯзи тақвимӣ аз рӯзи оғоз (қатъ) намудани хизматрасонии фосилавӣ пешниҳод карда мешавад.

§3. Намояндаи таҳвилгари хориҷии хизматрасонии фосилавӣ оид ба ААИ

166. Мақомоти андоз метавонад аз шахсе, ки хизматрасонии фосилавино анҷом медиҳад ва бояд ба қайди супорандаи ААИ гирифта шавад, вале дар Ҷумҳурии Тоҷикистон маҳалли фаъолияти доимӣ надорад, иҷрои як ё ҳарду аз амалҳои зеринро талаб намояд:

- намояндаи таҳвилгари хориҷии хизматрасонии фосилавӣ оид ба ААИ-ро дар Ҷумҳурии Тоҷикистон таъин намояд;

- пардохти ААИ-ро барои хизматрасонии фосилавӣ ба бучети давлатии Ҷумҳурии Тоҷикистон таъмин намояд.

167. Намояндаи таҳвилгари хориҷии хизматрасонии фосилавӣ оид ба ААИ барои иҷрои ҳамаи қорҳое, ки дар Дастурамал пешбинӣ шудаанд, аз ҷумла дархост барои бақайдгирӣ, пешниҳоди эълomiaҳои ААИ ва пардохти ААИ масъул аст.

168. Бақайдгирии намояндаи таҳвилгари хориҷии хизматрасонии фосилавӣ оид ба ААИ ба номи шахсе, ки онро намояндагӣ мекунад, анҷом дода мешавад.

169. Шахс метавонад барои зиёда аз як шахс намояндаи таҳвилгари хориҷии хизматрасонии фосилавӣ оид ба ААИ бошад, аммо барои ҳар шахсе, ки онро намояндагӣ мекунад, ба қайди алоҳида гирифта мешавад.

170. Намояндаи таҳвилгари хориҷии хизматрасонии фосилавӣ оид ба ААИ, ки онро намояндагӣ мекунад, масъулият дорад.

171. Барои мақсадҳои боби 32 Дастурамал ба хизматрасонии электронӣ хизматрасонии дохил мешаванд, ки тавассути шабакаи иттилоотӣ - коммуникатсионӣ, аз ҷумла шабакаи иттилоотӣ-коммуникатсионии интернет

(минбаъд - шабакаи иттилоотӣ-коммуникатсионӣ), бо усули ба автоматӣ бо истифодаи технологияҳои иттилоотӣ амалӣ карда мешавад.

172. Ба хизматрасонии электронӣ дохил мешаванд:

- додани ҳуқуқи истифодабарии таъминоти барномавӣ барои мошинҳои электронии ҳисоббарор (аз ҷумла бозиҳои компютерӣ), маҳзани электронии маълумот тавассути шабакаи иттилоотӣ-коммуникатсионӣ, аз ҷумла бо роҳи пешниҳоди дастрасии фосолавӣ ба онҳо, инчунин таҷдиди онҳо ва имкониятҳои иловагии функционалӣ;

- амалӣ намудани хизматрасонии рекламавӣ дар шабакаи иттилоотӣ-коммуникатсионӣ, аз ҷумла аз ҳисоби истифодаи таъминоти барномавӣ барои мошинҳои электронии ҳисоббарор ё маҳзани электронии маълумоти дар шабакаи иттилоотӣ коммуникатсионӣ истифодашаванда, инчунин пешниҳоди майдонҳои рекламавӣ дар шабакаи иттилоотӣ-коммуникатсионӣ;

- анҷом додани хизматрасонӣ оид ба ҷойгиркунии пешниҳодҳо дар бораи хариди (фурӯши) мол (қор, хизматрасонӣ) ва ҳуқуқҳои молумулқӣ дар шабакаи иттилоотӣ-коммуникатсионӣ;

- анҷом додани хизматрасонӣ тавассути шабакаи иттилоотӣ-коммуникатсионӣ вобаста ба пешниҳодҳои техникӣ, ташкилӣ, иттилоотӣ ва имкониятҳои дигар, ки бо истифода аз система ва технологияҳои иттилоотӣ барои ташкил намудани алоқа ва бастанӣ шартномаҳо (аҳдҳо) байни фурӯшандагон ва харидорон (тавассути майдонҳои савдои дар шабакаи интернет дар вақти воқеӣ амалкунанда, ки дар он ба харидорони воқеӣ арзиши мол (ичрои қор, хизматрасонӣ) тавассути расмиёти автоматикунонидашуда пешниҳод гардида, тарафҳо ҷиҳати ба савдо баровардани онҳо тариқи ташкили огоҳонии автоматӣ хабардор мешаванд);

- таъмин ва (ё) нигоҳдории фаъолияти иқтисодӣ, инчунин дастгирии захираҳои электронии истифодабарандагон, аз ҷумла сомонаҳо ва (ё) саҳифаҳои сомонаҳо дар шабакаи интернет, таъмини дастрасии истифодабарандагони дигар ба шабакаи иттилоотӣ-коммуникатсионӣ;

- бурдҳои интерактивӣ барои қиморбозӣ дар идораҳои букмекерӣ;

- таъмини дастрасӣ ба шабакаҳои иттилоотӣ-коммуникатсионӣ, ҳамчунин ба истифодабарандагон фароҳам овардани имконияти тағйир додани онҳо;

- нигоҳдорӣ ва коркарди иттилоот ба шарте, ки шахси чунин иттилоотро пешниҳоднамуда имконияти дастрасӣ ба онро тавассути шабакаи иттилоотӣ-коммуникатсионӣ дошта бошад;

- дар низоми вақти воқеӣ пешниҳод намудани иқтидорҳои ҳисобкунӣ барои дар системаи иттилоотӣ ҷойгир намудани иттилоот;

- пешниҳоди номгузори доменҳо, хизматрасонии хостингӣ;

- пешниҳоди хизматрасониҳо оид ба маъмурикунонии низоми иттилоотӣ, сомонаҳо дар шабакаи интернет;

- пешниҳоди хизматрасоние, ки ҳангоми аз ҷониби харидори хизматрасонӣ ворид намудани маълумот ба воситаи шабакаи интернет тариқи худкор анҷом дода мешавад, хизматрасонии автоматикунонидашуда оид ба ҷустуҷӯи маълумот, интиҳоби маълумот аз рӯи дархостҳо, ба воситаи шабакаҳои иттилоотӣ-коммуникатсионӣ ба истифодабарандагон пешниҳод намудани

маълумоти мазкур (аз ҷумла маълумотномаи биржаи коғазҳои қиматнок дар речаи вақти воқеӣ, интиқоли худкор дар речаи вақти воқеӣ);

- додани ҳуқуқ барои истифодаи китобҳои электронӣ (нашрияҳо) ва нашрияҳои дигари электронӣ, маводи иттилоотӣ таълимӣ, тасвирҳои графикӣ, асарҳои мусиқӣ бо матн ё бе матн, асарҳои аудиовизуалӣ, аз ҷумла бо роҳи пешниҳоди дастрасии фосилавӣ ба онҳо чиҳати тамошо кардан ё шунидан тариқи шабакаи интернет;

- пешниҳоди хизматрасонӣ ба фармоишгар доир ба дарёфт ва (ё) пешниҳоди маълумот оид ба харидорони эҳтимолӣ;

- пешниҳоди дастрасӣ ба низоми ҷустуҷӯӣ дар шабакаи интернет;

- пешбурди омор дар сомонаҳои шабакаи интернет.

173. Ба хизматрасонии электронӣ дохил намешаванд:

- фурӯши мол (ичрои кор, хизматрасонӣ), агар ҳангоми фармоиши тавассути шабакаи интернет анҷомдодашуда таҳвили мол (ичрои кор, хизматрасонӣ) бе истифода аз шабакаи интернет амали гардад;

- фурӯши (додани ҳуқуқи истифодабарии) барномаҳо барои мошинаҳои электронии ҳисоббарор (аз ҷумла бозиҳои компютерӣ), маҳзани иттилоотӣ дар ҳомилҳои моддӣ;

- пешниҳоди хизматрасонии машваратӣ тавассути почтаи электронӣ;

- пешниҳоди хизматрасонӣ вобаста ба додани дастрасӣ ба шабакаи интернет

174. Мақомоти андоз усул, тартиб ва талаботро барои таъин намудани намояндаи таъминкунандаи хориҷии хизматрасонии фосилавӣ оид ба ААИ ва ухдадорихои намоянदारо муқаррар менамояд.